
ಗುಲಿಸ್ತಾನ್‌ ಕತೆಗಳು 


ಮಧುಗಿರಿ ವಾಸುದೇನಮೂರ್ತಿ 


ಪ್ರಕಾಶಕರು: 
ಬೆಂಗಳೂರು ಪ್ರಿಂಟಿಂಗ್‌ ಅಂಡ್‌ ಪಬ್ಲಿಷಿಂಗ್‌ ಕಂಪೆಸಿ, ಲಿಮಿಟಿರ್ಡ 
ಬೆಂಗಳೂರು ಸಿಟಿ 
೧೯೪೫ 


ಎಲ್ಲ ಹಕು ಗಳನ್ನೂ ಕಾದಿಡಲಾಗಿದೆ 
Rd ರೆ <4 


ಬೆಂಗಳೂರು ಪ್ರೈಸ್‌, ಮೈಸೂರು ಕೋಡ್‌, ಬೆಂಗಳೂರು ಸಿಟ 


ಮು ನ್ನು ಡಿ 


ನನ್ರ ತರುಣಮಿತ್ರರಾದ ಶ್ರೀಃ ಮಧುಗಿರಿ ವಾಸುದೇವಮೂರ್ತಿ 
ಗಳವರು ತಮ್ಮ ಈ ಗುಲಿಸ್ತಾನ್‌ ಗ್ರಂಥದ ಭಾಷಾಂತರಕ್ಕೆ ನನ್ನಿಂದ 
ಒಂದು ಮುನ್ನುಡಿಯನ್ನು ಬಯಸಿದಾರೆ. ಹೋಮ ಮಾಡುವವರು 
ಮಾಡುತ್ತಿರಲಾಗಿ ಹೋಮಾಗ್ನಿಯ ಪಕ್ಕದಲ್ಲಿ ಕುಳಿತು ಯಾವುದೋ 
ಅಲ್ಪ ಸ್ವಲ್ಪ ಕೆಲಸಮಾಡಿ ಅಥವಾ ಯಾನ ಕೆಲಸವನ್ನೂ ಮಾಡದೆ ಇದ್ದು 
ಹೋಮ ಮುಗಿದ ಹೊತ್ತಿನಲ್ಲಿ ಎಲೆ ಅಡಿಕೆ ತೆಗೆದುಕೊಳ್ಳುವ ಒಂದು 
ಅಧಿಕಾರಸ್ವಾ ಸವಿದೆ. ಕನ್ನಡ ಗ್ರಂಥಗಳಿಗೆ ಮುನ್ನುಡಿ ಬರೆಯುವುದರಲ್ಲಿ 
ಇಂದು ನನ್ನ ಸ್ಥಾನ ಇದರಂತೆ ಆಗಿದೆ. ಕಷ್ಟವೇನನ್ನೂ ಕೊಡದೆ 
ಮರ್ಯಾದೆಯನ್ನು ಮಾತ್ರ ತೋರುವ ನನ್ನ ಮಿತ್ರರ ಈ ವ್ಯಾಪಾರಕ್ಕೆ 
ನಾನು ಮತ್ತೆ ಮತ್ತೆ ನಿಸ್ಸಂಕೋಚವಾಗಿ ಅಥವಾ ಬಹು ಸ್ವಲ್ಪ ಸಂಕೋಚ 
ದಿಂದ ಒಪ್ಪುತ್ತಿದೇನೆ. ಇದು ಅಂಥದೇ ಒಂದು ಸಂದರ್ಭವಾಗಿದೆ. 

ನಮ್ಮ ಹೊಸ ಸಾಹಿತ್ಯ ಆರಂಭವಾದದ್ದು ಭಾಷಾಂತರಗಳಿಂದ. 
ಇಂಗ್ಲೀಷು, ಬಂಗಾಳಿ, ಮರಾಠಿ, ತೆಲುಗು ಭಾಷೆಗಳಿಂದ ಹತ್ತಾರು 
ಪುಸ್ತಕಗಳು ಪರಿವರ್ತಿತವಾಗಿ ಬಂದಮೇಲೆ ಕನ್ನಡ ಲೇಖಕರು ಸ್ವತಂತ್ರ 
ಕೃತಿಗಳನ್ನು ರಚಿಸಲಾರಂಭಿಸಿದರು. ಸ್ವತಂತ್ರ ರಚನೆಯಿಂದ ಒಂದು 
ಅರ್ಥಕ್ಕೆ ಭಾಷಾಂತರ ಕಾರ್ಯಕ್ಕೆ ತೊಂದರೆ ಆಯಿತು. ಆದರೂ 
ಸ್ವತಂತ್ರ ಕೃತಿ ಸೃಷ್ಟಿಯಾಗುವುದು ತೀರಾ ಆವಶ್ಯಕ ಎಂಬ ದೃಷ್ಟಿಯಿಂದ 
ಈ ಸ್ಥಿತಿಯನ್ನು ನಾವು ಸ್ವಾಗತಿಸಿದ್ದೇವೆ. ಒಂದು ಜನದ ಸ್ವಂತ 
ಅನುಭವಕ್ಕೆ ರೂಪು ಕೊಡಬಲ್ಲುದು ಸ್ವತಂತ್ರ ಸಾಹಿತ್ಯವೇ. ಆದ್ದರಿಂದ 
ನಮ್ಮಲ್ಲಿ ಸ್ವತಂತ್ರವೆಂಬ ರೀತಿಯ ಕೃತಿ ಬೆಳೆಯುವುದು ಸಂತೋಷದ 
ವಿಷಯ. 

ಆದರೆ ಸಜೀವವಾಗಿರುವ, ಬೆಳೆಯುತ್ತಿರುವ, ಒಂದು ಸಾಹಿತ್ಯ 
ಇತರ ಸಾಹಿತ್ಯಗಳ ಮೈತ್ರಿಯನ್ನು ಬಹುಕಾಲ ತೊರೆಯಲಾಗದು. 
ಕನ್ನಡಕ್ಕೆ ಪ್ರಸಂಚದ ಎಲ್ಲಾ ಭಾಷೆಗಳ ಉದ್ದ್ರಂಥಗಳೂ ಭಾಷಾಂತರ 
ವಾಗಬೇಕೆನ್ನುವುದೇ ನಮ್ಮ ಧ್ಯೇಯ. ಆದ್ದರಿಂದ ಪರಿವರ್ತಕರ 


ii 


ಕಾರ್ಯವೂ ಸತತವಾಗಿ ನಡೆಯುತ್ತಿರಬೇಕು; ಇದಕ್ಕಾಗಿ ಇದರಲ್ಲಿ 
ಅಭಿರುಚಿ ಉಳ್ಳ ಹತ್ತಾರು ಲೇಖಕರಾದರೂ ದುಡಿಯುತ್ತಿರಬೇಕು. 
ಅಲ್ಲದೆ ಭಾಷಾಂತರಕಾರರು ಸಾಧ್ಯವಾದಷ್ಟುಮಟ್ಟಿಗೆ ತಾವು ಪರಿವರ್ತಿಸುವ 
ಗ್ರಂಥಗಳನ್ನು ಮೂಲಭಾಷೆಯಲ್ಲಿ ಪಾಠಮಾಡಿ ತಿಳಿದುಕೊಂಡವರಾಗಿರ 
ಬೇಕು. ಹೀಗಾಗುತ್ತಿದ್ದರೆ ಮಾತ್ರ ಕನ್ನಡಲೇಖನ ಪ್ರಸಂಚ ಸರಿಯಾದ 
ರೀತಿಯಲ್ಲಿ ಬೆಳೆಯುತ್ತಿದೆ ಎಂದು ನಾವು ಧೈರ್ಯದಿಂದಿರಬಹುದು. 

ಈ ಗ್ರಂಥದ ಲೇಖಕರು ನಮಗೆ ಈ ಧೈರ್ಯವನ್ನು ಕೊಡುವಂತೆ 
ಕೆಲಸಮಾಡುತ್ತಿರುವ ಮಿತ್ರರಲ್ಲಿ ಒಬ್ಬರು. ನಮ್ಮಲ್ಲಿ ಈಗ ಸಂಸ್ಕೃತ, 
ಇಂಗ್ಲೀಷು, ಬಂಗಾಳಿ, ಮರಾಠಿ, ತೆಲುಗು, ತಮಿಳು, ಹಿಂದೀ ಭಾಷೆ 
ಗಳಿಂದ ಆಯಾ ಭಾಷೆಗಳಲ್ಲಿರುವ ಮೂಲ ಗ್ರಂಥಗಳನ್ನು ನೋಡಿಕೊಂಡು 
ಭಾಷಾಂತರ ಮಾಡಿಕೊಡಬಲ್ಲ ಲೇಖಕರು ಪಲವರಿದಾರೆ. ಗ್ರೀಕ್‌ 
ಭಾಷೆಯಿಂದ ಹೀಗೆ ಭಾಷಾಂತರ ಮಾಡಿರುವವರು ಒಬ್ಬರಿದಾರೆ. ಇತರ 
ಭಾಷೆಗಳ ಪರಿಚಯವನ್ನು ಸಂಪಾದಿಸಿ ಈ ಕೆಲಸವನ್ನು ಮಾಡಬಲ್ಲವರು 
ಮುಂದೆ ಬರಬೇಕಾಗಿದೆ. ಇಂಥ ಭಾಷೆಗಳಲ್ಲಿ ಮುಖ್ಯವಾದುವು ಉರ್ದು, 
ಮತ್ತು ಪರ್ಷಿಯನ್‌. ಶ್ರೀಃ ವಾಸುದೇವಮೂರ್ತಿಗಳವರು ಈ ಭಾಷೆ 
ಗಳನ್ನು ಅಭ್ಯಾಸ ಮಾಡಿದಾರೆ. ಅವುಗಳ ಕೃತಿಗಳಿಂದ ನೇರವಾಗಿ 
ಸರಿವರ್ತಿಸಬಲ್ಲವರಾಗಿದಾರೆ. ಇದು ಕನ್ನಡಕ್ಕೆ ಹಿರಿಯ ಸೇವೆ. ಈ ಬಗೆ 
ನಾವು ಈ ಲೇಖಕರನ್ನು ಅಭಿನಂದಿಸಬೇಕು. 

ಇನ್ನು ಈಗ ಇವರು ತೆಗೆದುಕೊಂಡಿರುವ ಗ್ರಂಥದ ವಿಚಾರ ಹೆಚ್ಚು 
ಏನನ್ನೂ ಹೇಳಬೇಕಾದುದಿಲ್ಲ. ಮಹಾ ಕವಿ ಸಾದಿ ರೋಕಸಪ್ರಸಿದ್ಧನಾದ 
ರಸಿಕ ತತ್ವಜ್ಞ. ಇವನ ರಸ್ಯಜೀವನ, ಸೂಕ್ಸ್ಮದೃಷ್ಟಿ, ಉಕ್ತಿಚಾತುರಿ 
ಇವನ ಗುಲಿಸ್ತಾನ್‌ ಕೃತಿಗೆ ಲೋಕದ ಸಾಹಿತ್ಯದಲ್ಲಿ ಒಂದು ಉನ್ನತ 
ಸ್ಥಾನವನ್ನು ಗಳಿಸಿವೆ. ಇದುವರೆಗೆ ನಮ್ಮಲ್ಲಿ ಈ ಕೃತಿಯ ಪರಿಚಯ 
ವನ್ನು ಬಯಸಿದವರು ಯಾವುದಾದರೊಂದು ಇಂಗ್ಲಿಷ್‌ ಸರಿವರ್ತನನನ್ನು 
ನೋಡಬೇಕಾಗಿತ್ತು. ಈಗ ಶ್ರೀ। ವಾಸುದೇವಮೂರ್ತಿಗಳ ಉದ್ಯಮ 
ದಿಂದ ಅದನ್ನು ಕನ್ನಡದಲ್ಲೇ ಪಡೆಯಬಹುದಾಗಿದೆ. ಈ ಸೇವೆಯ 
ಬಹುಮುಖವಾದ ಗುಣಗಳಲ್ಲಿ ಎರಡು ಮುಖ ಪ್ರಧಾನವಾದವು: ಬಹು 

ಹೆಚ್ಚು ಸಂಖ್ಯೆಯ ಕನ್ನಡಿಗರು ಸಾದಿಯ ಹೆೋಟನನ್ನು ಹೊಗ 
ಬಹುದು; ಅದರ ಸೌಂದರ್ಯ ಸೌರಭವನ್ನು ಹೆಚ್ಚು ನಿಕಟಿವಾಗಿ 
ಅನುಭನಿಸಬಹುದು. 

ಲೇಖಕರ ಹಿರಿಯ ಕನ್ನಡ ಸೇವೆ ಕನ್ನಡಿಗರಿಗೆ ಏರಿಯ ಉಪಕಾರ 
ವಾಗಿದೆ. ಈ ಬಗೆ ನಾನು ಶ್ರೀ॥ ವಾಸುದೇವಮೂರ್ತಿಗಳನ್ನು ಹೃತ್ಪೂರ್ವಕ 
ವಂದಿಸುತ್ತೇನೆ. 

ಸಾದಿಯ ಹೂದೋಟದ ಕಂಪು ಕನ್ನಡ ನುಡಿಯಲ್ಲಿ ಹರಡಲಿ. 


ಬೆಂಗಳೂರು, 
ಪಾರ್ಥಿವ ಸಂನತ್ಸರ ಜ್ಯೇಷ್ಠ ಬಹುಳ ಪಂಚನ್ಮಿ ಶ್ರೀನಿವಾಸ 
20-೬-೧೯೪೫. 


ವಿಷಯಸೂಚಿಕೆ 


ಕಪಿ: ಕಾವ್ಯ ನನ 
ಶಾಂತಿಯ ಸುಳ್ಳು Re 
ದೊರೆಯ ಕನಸು ಹ 
ಆಕೈಯಿ--ಈಕೈಯಿ ಜ್‌ 
ಚಿಕಿತ್ಸೆ ಇ 
ಪ್ರಾರ್ಥನೆ ಖಃ 
ಹಿಜ್ಜಾಜ ಯಾತ್ರೆಯಲ್ಲಿ 
ದುರ್ದಶೆ ಫು 
ಮುನ್ನೂರು ಅರವತ್ತು ಪಟ್ಟಿ ನ ಕ 
ಉಪದೇಶ ಬ 
ಕೃತಜ್ಞತೆ ಕ 
ತೋರಿಕೆಯ ಮಾನವ ಬ 
ಇನ್ನೊಂದು ಕತೆ 

ಲೆಬನಾನಿನ ಸಾಧು A 
ನೆನಪು ವ 
ಸಾದಿ ಸಂಗೀತಕ್ಕೆ ಹೋದದ್ದು 
ಸಾಧುಗಳಲ್ಲದ ಸಾಧುಗಳು ,, 
ತಿಂದವನು-ತಿನ್ನದವನು .. 
ರಾತ್ರಿಯ ಎಚ್ಚರ 
ಮಗಳು--ಅಳಿಯ RN 
ಸ್ವಾತಂತ್ರ್ಯ 

ಬಲಹೀನ ಭು 
ತೆಳ್ಳಗಾದ ಸಾಧು ಹ 


ಸ್ಪ 
ಅ 


ಪುಟ । 
೧ | ಮೌನ ಗ 
೬ | ಹರಕೆ ಸ 
೭ ಹೇಗಿತ್ತು? ಸ್ನ 
೭ | ಚೇಳಿನ ಪ್ರಶ್ನೆ ಫಿ 
ಲ| ಮನಜೀನ ಫು 
೯ | ಮದು ಖಾ 
೯ , ಕುರಾನ್‌ ಪಠನ ಪ 
೧೦ | ಯಹೂದಿಯ ನೆರೆ A 
೧೧ : ಬಾಣ--ಬಿರಸು 
೧೨ ಕಾಗೆ-ಗಿಳಿ ಸ 
೧೨ | ಕಣ್ಣಿನ ನೋವು ಬ 
೧೩ ಲೈಲ-ಮಜ್ಞೂನು 
೧೩ | ಸಮಾಧಿಯ ಮೇಲೆ 
೧೪ | ತಪ್ಪೊಪ್ಪು 
೧೪ | ತಂದೆ-ಮಗ 
೧೫ | ಹಿರಿಯ ಕಂಡ ಕನಸು 
೧೭ |! ದೊರೆಯ ಮಾತು 
೧೮ ಲೇಸು ಜಸಿ 
೧೮ ' ಖೊಸಿಯಾಬ ಭುಕ್ತಿ 
೧೯, ಉದ್ಯೋಗಪಿಲ್ಲದ ಓದು 
೧೯, ಕೀಸ್‌ ದ್ವೀಪದ ವ್ಯಾಪಾರಿ 
೨೦ | ಸಾದಿಯ ವಾದ- 
೨೦ ಬಡವನ ಶ್ರೀಮಂತರ ಮಾತು 


ಪುಟ 
೨೧ 

೨೧ 
೨೨ 
೨೨ 
೨ 
೨ತಿ 
೨೪ 

೨೪ 
೨೪ 
೨೫ 
೨೬ 

೨೭ 

೨೮ 
೨೮ 
೨೯ 
೨೯ 
೩೦ 

೩೦ 

೩೧ 
೩೧ 
೩೨ 


ಫಷ 


ಗುಲಿಸ್ತಾನ್‌ ಕತೆಗಳು 


ಗುಲಿಸ್ತಾನ್‌ ನರ್ಷಿಯನ್‌ ಸಾಹಿತ್ಯದಲ್ಲಿ ಪ್ರಸಿದ್ಧವಾದ ಗ್ರಂಥ. 
ಇದನ್ನು ಬರೆದ ಕವಿ ಷೇಕ್‌ ಮಸ್ಸಹುದ್ದೀನ್‌ ಸಾದಿ. ಇವನ ಕಾಲ 
ಕ್ರಿಸ್ತಶಕ ಸುಮಾರು ೧೧೮೪ರಿಂದ ೧೨೯೨ರ ವರೆಗೆ. ಅಷ್ಟು ವರ್ಷ 
ಬದುಕಿ ಬಾಳಿದ ಎಂದು ಹೇಳುತ್ತಾರೆ. ಇವನು ಹುಟ್ಟದ ಊರು 
ದಕ್ಷಿಣ ಪರ್ಷಿಯಾದ ಮುಖ್ಯಸ್ತಳವಾಗಿದ್ದ ಸೀರಾಸ್‌. ಪ್ರಸಿದ್ಧರಾದ 
ಕವಿಗಳ ಜನ್ಮಸ್ಥಳವೆಂದು ಈ ಪಟ್ಟಣಕ್ಕೆ ಪರ್ಷಿಯನ್‌ ಸಾಹಿತ್ಯದಲ್ಲಿ 
ಒಂದು ಪ್ರಾಶಸ್ತ್ಯವಿದೆ. ಹಾಫಿಸ್‌ ಕವಿಯೂ ಈ ಊರಿನವನೆ. 

ಸಾದಿಯ ತಂದೆಗೆ ಷೀರಾನಿನ ದೊರೆಗಳ ಬಳಿಯಲ್ಲಿ ಕೆಲಸವಿತ್ತು. 
ಸಾದಿ ಇನ್ನೂ ಚಿಕ್ಕವನಾಗಿರುವಾಗಲೇ ತಂದೆ ತೀರಿಕೊಳ್ಳಲು ದೊರೆ 
ಯಾದ ಸಾದ್‌-ಬಿನ್‌-ಒಂಗಿ ಇವನನ್ನು ಕೈಹಿಡಿದು ಮುಂದಕ್ಕೆ ತಂದ 
ನೆಂದು ಗೊತ್ತಾಗುತ್ತದೆ. ದೊರೆಯ ನೆನಪಿಗಾಗಿಯೇ, ಕವಿ ಸಾದಿ ಎಂಬ 
ಹೆಸರನ್ನು ಇಟ್ಟುಕೊಂಡುದು ; ಮೊದಲು ಇವರಿಗೆ ಮಸ್ಸಹುದ್ದೀನ್‌ 
ಎಂದು ನಾಮಕರಣವಾಗಿತ್ತು. 

ಸಾದಿಯ ಹೆಚ್ಚಿನ ವಿದ್ಯಾಭ್ಯಾಸವೆಲ್ಲ ಬಗ್ಬಾದಿನ ನಿಜಾಮಿಯಾ 
ವಿಶ್ವವಿದ್ಯಾನಿಲಯದಲ್ಲಿ ನಡೆಯಿತು. ಅವನು ವಿದ್ಯಾಲಯದ ಆವರಣದ 
ಹೊರಗಿದ್ದ ಹಿರಿಯ ಸಾಹಿತಿಗಳನ್ನೂ ಅನುಸರಿಸಿ ಅನೇಕ ವಿಷಯಗಳನ್ನು 
ಸಂಗ್ರಹಿಸಿ, ಅರಬ್ಬಿ ಪಾರಸಿ ಭಾಷೆಗಳಲ್ಲಿ ವಿಶೇಷ ಪಾಂಡಿತ್ಯ ಸಂಪಾದಿಸಿ 
ಪಾರಸಿ ಸಂಸ್ಕೃತಿಯ ವೈಶಿಷ್ಟ್ಯವಾದ ಸೂಫಿ ಮತವನ್ನು ಚೆನ್ನಾಗಿ ಮನನ 
ಮಾಡಿಕೊಂಡು ನಿದ್ಯಾಭ್ಯಾಸದ ಕಾಲದಲ್ಲಿಯೇ ಪರ್ಷಿಯದ ಪಶ್ಚಿಮದ 
ಗಡಿಯಿಂದ ಪೂರ್ವದ ಗಡಿಯ ವರೆಗೆ ಆಗಾಗ ಸಂಚಾರಮಾಡಿ ಒಳ್ಳೆಯ 
ಬರಹಗಾರನೆಂದೂ ವಾಗ್ಮಿಯಂದೂ ಹೆಸರು ಗಳಿಸಿದನು. 


© 


೨ ಗುಲಿಸ್ತಾನ್‌ ಕತೆಗಳು 


ಸಾದಿಯ ವಿದ್ಯಾಭ್ಯಾಸದ ಕಾಲ ಮುಗಿಯುವ ವೇಳೆಗೂ, 
ಪರ್ಷಿಯದ ಮೇಲೆ ಟಾರ್ಟರರ ದಾಳಿಗಳು ಪ್ರಾರಂಭವಾಗುವ ವೇಳೆಗೂ 
ಸರಿಯಾಯಿತು... ಈ ಗೊಂದಲವನ್ನು ನೋಡಿ ಅವನು ಬೇರೆಬೇರೆ 
ದೇಶಗಳಲ್ಲಿ ತಿರುಗಿಕೊಂಡಿರುವುದೇ ಮೇಲೆಂದು ಹೊರಟುಬಿಟ್ಟನು. 
ಹಿಂದೂಸ್ತಾನದಲ್ಲಿ ಗುಜರಾತ್‌ ದೆಹಲಿಗಳವರೆಗೂ ಬಂದಿದ್ದು ಪಶ್ಚಿಮ 
ದಲ್ಲಿ ಈಜಿಪ್ಟ್‌ ಅಬಿಸೀನಿಯಾಗಳವರೆಗೂ ಸಂಚಾರಮಾಡಿ ಅಲ್ಲಿ ಸ್ವಲ್ಪ 
ಕಾಲ ಇಲ್ಲಿ ಸ್ವಲ್ಪಕಾಲ ಇದ್ದು ಷೀರಾನಿಗೆ ಬಂದು ನೆಲಸುವವೇಳೆಗೆ 
ಇವನಿಗೆ ೭೦ ವರುಷ ವಯಸ್ಸಾಗಿತ್ತು. ಆಗ ಸಾದ್‌-ಬಿನ್‌-ಜಂಗಿಯ 
ಮೊಮ್ಮಗನಾದ  ಅಬೂಬಕರ್‌-ಬಿನ್‌-ಸಾದ್‌ ಅಲ್ಲಿ ಆಳುತ್ತಿದ್ದನು. 
ಸಾದಿ ತನ್ನ ಗುಲಿಸ್ತಾನ್‌ (ಹೂಗಳ ತೋಟ) ಮತ್ತು ಬೋಸ್ತಾನ್‌ 
(ಪರಿಮಳದ ಉದ್ಯಾನ) ಗ್ರಂಧಗಳನ್ನು ಬರೆದುದು ಆಗಲೇ. 

ಪರ್ಷಿಯದ ನಾನಾಭಾಗಗಳಲ್ಲಿ ಎಷ್ಟು ರಾಜಕೀಯ ಬದಲಾವಣೆ 
ಗಳಾದಾಗ್ಯೂ ಮಂತ್ರಿಗಳೂ ಶ್ರೀಮಂತ ಅಧಿಕಾರಿಗಳೂ ಸಾದಿಯನ್ನು 
ಪೂಜ್ಯಭಾವದಿಂದ ಕಂಡುಕೊಂಡಿದ್ದರೆನ್ನುವುದರಲ್ಲಿ ಸಂದೇಹ ಕಾಣು 
ವುದಿಲ್ಲ. ತಬ್ರೀಸ್‌ ನಗರದಲ್ಲಿ ರಾಜಧಾನಿಯನ್ನು ಮಾಡಿಕೊಂಡ ಬಾರ್ಟಿರ್‌ 
ದೊರೆಗಳ ಬಳಿ ಮುಖ್ಯ ಅಧಿಕಾರಗಳಲ್ಲಿದ್ದ ಜೂ-ಆನಿ ಸಹೋದರರು 
ಸಾದಿಗೆ ಬಹಳ ಸಹಾಯಮಾಡಿದರು. ಟಾರ್ಟರರ ಕಾಲದಲ್ಲಿ ಪರ್ಷಿಯಾಕ್ಕೆ 
ಎಷ್ಟೋ ಹಾಕಿ ತಟ್ಟಿ ತಾದರೂ ಪರ್ಷಿಯನ್‌ ಸಾಹಿತ್ಯ ಅಳಿಯಲಿಲ್ಲವೆನ್ನು 
ವುದಕ್ಕೆ ಆಗಿನ ಕಾಲದಲ್ಲಿ ಸಾದಿ ಮೊದಲಾದ ಕೆಲವು ದೊಡ್ಡ ಕನಿಗಳು 
ಇದ್ದುದೇ ರಿದರ್ಶನವೆಂದು ವಿಮರ್ಶಕರು ಹೇಳುತ್ತಾರೆ. 

ಸಾದಿಯ ಬರಹಗಳು ಸುಮಾರು ೨೦-೨೨ ಹೊತ್ತಗೆಗಳಷ್ಟಾಗು 
ತ್ತವೆ. ಗುಲಿಸ್ತಾನ್‌ ಬೋಸ್ತಾನ್‌ ಮುಂತಾದ ಮೂರು ನಾಲ್ತು, ಸುಲಭ 
ವಾಗಿ ಎಲ್ಲ ಜನರೂ ಮೆಚ್ಚುವ ಗ್ರಂಥಗಳಾಗಿವೆ; ಮಿಕ್ಕವು ಸ್ವಲ್ಪ 
ಪಂಡಿತ ಗ್ರಾಹ್ಯವಾಗಿವೆ. ಹಾಸ್ಯ ರೀತಿಯಿಂದ ಗುರಿಯಿಟ್ಟು ಹೇಳುವ 
ಶಕ್ತಿ ಸಾದಿಯ ಮಾತುಗಳಲ್ಲಿದೆಯೆಂದು ವಿಮರ್ಶಕರು ಒಪ್ಪು ತ್ತಾರೆ. 
ಸಾದಿಯ ಸ್ವದೇಶ ಬಂಧುಗಳು ಇವನಿಗೆ ಷೇಕ್‌ ಸಾದಿ ಎಂಬ 
ಮರ್ಯಾಜಿಯ ಹೆಸರನ್ನು ಸಲ್ಲಿಸಿದ್ದಾರೆ. ಹಣತೆ ಹೊತ್ತಿಸುವ ಪ್ರತಿ 


ಗುಲಿಸ್ತಾನ್‌ ಕತೆಗಳು ಷ್ಟಿ 


ಯೊಂದು ಮನೆಯಲ್ಲೂ ಸಾದಿಯ ಮಾತುಕತೆಗಳ ಒಂದು ಸಂಗ್ರಹ 
ನಿರಬೇಕಂತೆ. 
೨ 

ಸಾದಿ ತನ್ನ ಗುಲಿಸ್ತಾನ್‌ ಗ್ರಂಥಕ್ಕೆ ತಾನೇ ಒಂದು ಸ್ವಾರಸ್ಯವಾದ 
ಪೀಠಿಕೆ ಬರೆದಿದ್ದಾನೆ. ಆ ಪೀಠಿಕೆಯ ಕೆಲವು ಭಾಗಗಳು ಹೀಗೆ ಇವೆ: 

ದೇವನ ಕರುಣೆ: 

"ದೇವನು ಬೆಳಗಿನ ಸುಳಿಗಾಳಿ ಎಂಬ ತನ್ನ ಮಂತ್ರಿಗೆ ಹೇಳಿದ 
ಹಸುರು ಹುಲ್ಲಿನ ಹಾಸಿಗೆಯನ್ನು ಹರಡು ಎಂದು. ವಸಂತದ ಮುಂಗಾರ 
ಮುಗಿಲು ಎಂಬ ದಾದಿಗೆ ಅಪ್ಪಣೆ ಮಾಡಿದ, ಭೂಮಿಯೆಂಬ ತೊಟ್ಟ ಲಲ್ಲಿ 
ಎಳೆಸಸಿಗಳೆಂಬ ಮಕ್ಕಳನ್ನು ತೂಗಿ ಸಲಹು ಎಂದು. ಹೊಸವರುಷದ 
ಉಡುಗೊರೆ ಎಂದು ಗಿಡಗಳಿಗೆ ಹಸುರಾದ ಎಲೆಗಳನ್ನು ತೊಡಿಸಿದ. 
ಚಿಗುರುಗೊಂಬೆಗಳೆಂಬ ಮಕ್ಕಳಿಗೆ ನಗುವ ಹೂವುಗಳ ದಂಡೆಗಳಿಂದ 
ಅಲಂಕರಿಸಿದ. ಹುಲ್ಲಿನೊಳಗಿನ ರಸ ಅವನ ಶಕ್ತಿಯಿಂದ ಜೇನು ರಸದಂತೆ 
ಸವಿಯಾಯಿತು. ಅವನ ಪಾಲನೆಯಿಂದಲೆ ಹುಟ್ಟಿ ಹಾಕಿದ ಬೀಜ 
ಖರ್ಜೂರದ ಮರವಾಗಿ ಬೆಳೆಯಿತು.? 

ಸಾದಿಗೆ ತನ್ನ ಊರಿನ ಮೇಲೆ ಬಹಳ ಮಮತೆ " ಉನ್ನತೋನ್ನತ 
ನಾದ ದೇವನು ಪರಮ ಪಾವನ ಭೂಮಿ ಷೀರಾಸ ರಾಜ್ಯವನ್ನು ಕಡೆಯ 
ಕಾಲದವರೆಗೆ ಸುಖದೊಳಿರಿಸಿರಲಿ!' ಎಂದು ಹೇಳುತ್ತಾನೆ. 

ಮಾತನಾಡಬೇಕಾದ ಸಂದರ್ಭದ ವರ್ಣನೆ ಹೀಗೆ ಬರುತ್ತದೆ. 


"ಬಾಯೊಳಗೆ ನಾಲಗೆಯು ಇಹುದೆಂದರೇನಯ್ಯ 
ಮತಿಯೆಂಬ ಭಂಡಾರಕದು ಬೀಗದಾ ಕೈಯಿ 

ಮುಚ ಳವು ಮುಚ್ಚಿರಲು ಹೇಳಲೀಗಹುದೆಂತು 
ಒಡವೆ ಇಹುದೋ ಒಳಗೆ ಏನಿಹುದೊ ಮಾರಲೈ? 
ಬುದ್ಧಿವಂತರ ಮಂಂದೆ ಮೌನ ಲೇಸಿರಬಹುದು, 
ಅಭಿಮತನ ಕೊಡುವಂದು ಬಿಚ್ಚಿ ಆಡಲುಬೇಕು. 
ತಿಳಿನಿಗಿದು ಕತ್ತಲೆಯು, ನರೌನದಾ ಕಾಲದಲಿ 
ಮಾತು, ಮಾತಿನ ವೇಳೆ ಮೌನನನು ಧರಿಸಿಹುದು.? 


೪ ಗುಲಿಸ್ತಾನ್‌ ಕತೆಗಳು 


ಸಾದಿಯ ತೋಟಿ: 


"ಏನು ಸೊಬಗಿನ ಬೀಡು! 

ಹೃದಯವನು ಅರಳಿಸುವ ವೃಕ್ಷಗಳು ಮೇಲೆಲ್ಲ ಹೆಣೆದು ಹಬ್ಬಿ ಹವು, 
ನೆಲವೆಲ್ಲ ಸ್ಪಟಿಕಮಣಿಮಯವು. 

ವನನೆಲ್ಲ ಜಿಗಿಜಿಗಿಸುವಾ ಹಣ್ಣುಗಳ ತೋರಣವು! 

ಅಲ್ಲಿ ಕುಡಿಯಲಿ ನಿಂತು ನೋಡಲು ರಂಗುರಂಗಿನ ಪುಷ್ಪವು, 

ಇಲ್ಲಿ ಗೊಂಚಲು ಗೊಂಚಲಾಗಿಹ ಹಣ್ಣು ಹಣ್ಣಿನ ಸುಗ್ಗಿಯ, 
ನೆಳಲು ಬೆಳಕಿನ ಆಟವಾಡುತ ಗಾಳಿ ಸುಳಿಯುತಲಿರುವುದು, 

ಚಿತ್ರ ಚಿತ್ರದ ರತ್ನಗಂಬಳಿ ಹಾಸಿ ತೋರುತಲಿರುವುದು.? 


ದೊರೆಯ ಇಪ್ಪಿಗೆ : 


"ದೊರೆಯ ಮುನಿದು ಬಂದಿತಾದೊಡೆ ಚೀಣ ದೇಶದ 
ಚಿತ್ರದಾಲಯವಾಗಿ ಮೆರೆಯುವುದಲ್ಲವೆ! 
ಜನರ ಮನಕಿದು ಬರದೆ ಹೋಗುವುದೆಂತೊ ಕಾಣೆನು 
ಹೂಗಳೆಡೆಯೊಳು ಮನಗಳರಳುವವಲ್ಲನೆ! 
ಸಅದ ದೊರೆಯಾ ಪಾನನಾಂಕಿತ ಮೊದಲೊಳಿರುತಿರೆ 
ಗ್ರಂಥದೇಳಿಗೆಗೊಳಿತು ಶಕುನನಿದಲ್ಲವೆ!? 
ಮಂತ್ರಿಯ ಒಪ್ಪಿಗೆಯನ್ನು ಕೋರುತ್ತಾ ಕನಿ, "ರಾಜಾಧಿರಾಜ 
ಸಂಮಾನ್ಯ ಅಬೂಬಕರ್‌ ಬಿನ್‌ ಅಬೂನಸರನ ಒಪ್ಪಿಗೆಯೆಂಬ ಒಡವೆಯನು 
ಧರಿಸಿದಲ್ಲದೆ ತನ್ನ ಸೊಬಗಿನ ಕುಂದು ತಾನರಿತ ಎನ್ನ ವಾಣಿಯೆಂಬ 
ಹಸೆಮಣೆಯ ಹೆಣ್ಣು ಕಿರುದನಿಯಲ್ಲಿ ನಾಚಿ ಹಾಡುವುದನ್ನು ಬಿಟ್ಟು 
ತಲೆಯೆತ್ತಿ ಅರಳಿದ ಮೊಗದಿಂದ ಚೆಲುವಿನ ಸಂದಣಿಗೆ ಬರಲು ಅಂಜು 
ತಿಹಳು? ಎನ್ನುತ್ತಾನೆ. 
ಕವಿಗೆ ತನ್ನ ಮಾತಿನಲ್ಲಿ ನಮ್ರುತೆಯ ಜೊತೆಗೆ ನಂಬಿಕೆಯಿದೆ. 
ಕಡೆಯಲ್ಲಿ ಹೇಳುತ್ತಾನೆ: 
"ಎನ್ನ ಮೈಕಣಕಣವು ಹುಡಿಯಾದರೇನಂತೆ, 
ಜೀವಿಪವು ಕಾಲ ಕಾಲಕ್ಕೆ ಈ ಬರಹಗಳು, 
ಎನ್ನ ಜೀವದ ನೆನಪು ಈ ಚಿತ್ರವಾಗಿಹುದು, 
ಎನಿತು ಕಾಲದವರೆಗೆ ಉಳಿಯುವುದೊ ನಾ ಕಾಣೆ, 


ಉಳಿವಿದಕೆ ಹೃದಯದ ವಿಶಾಲತೆಯೊಳೊಬ್ಬಾತ 
ಬಡವನಾ ಕೃತಿಗಾಗಿ ಪ್ರಾರ್ಥನೆಯ ಗೈದಂದು. 


ಗುಲಿಸ್ತಾನ್‌ ಕತೆಗಳು ೫ 


ಆಗ ಹಬ್ಬದ ಕಾಲ ಮಂಗಿಯಿತೀ ಹೊತ್ತಗೆಯು 
ಅರ್ನೂರ ಐವತ್ತು ಮತ್ತಾರು ಹಿಜರಿಯಲಿ. 
ನೀತಿಯನು ಹೇಳುವಾಶಯ ವಿತ್ತು, ನುಡಿದಾಯೂ,, 
ನುಡಿಗಳನು ದೇವರಿಚ್ಛೆಗೆ ಬಿಟ್ಟು ನಡೆದಾಯ್ತು.? 


೩ 
ಈ ಗುಲಿಸ್ತಾನ್‌ ಗ್ರಂಥದಿಂದ ಆಯ್ದ ಕೆಲವು ಕತೆಗಳನ್ನು 
ಈ ಪುಸ್ತಕದಲ್ಲಿ ಕೊಟ್ಟಿದೆ. ಈ ಕತೆಗಳಲ್ಲಿ ಹಲವನ್ನು ಹಿಂದೆ "ಕನ್ನಡ 
ನುಡಿ'ಯಲ್ಲಿ ಪ್ರಕಟಿಸಲಾಗಿತ್ತು. ಸಂಪಾದಕರ ಸಹೃದಯತೆಯನ್ನು 
ನೆನೆಯಬೇಕಾದದ್ದು ಕರ್ತನ್ಯ ಸ ಅನುವಾದಕ. 


4 ಗುಲಿಸ್ತಾನ್‌ ಕತೆಗಳು 


ಶಾಂತಿಯ ಸುಳ್ಳು 
ಒಬ್ಬ ದೊರೆ ತನ್ನ ಕೈಗೆ ಸಿಕ್ಕಿದ್ದ ಒಬ್ಬ ಸೆರೆಯಾಳನ್ನು ಕೊಂದುಬಿಡ 

ಬೇಕೆಂದು ಆಜ್ಞೆ ಮಾಡಿದ. ಆ ಮನುಷ್ಯನಿಗೆ ದಿಕ್ಕುಕಾಣದೆ ನಿರಾಶೆ 
ಯಾಗಿ ಅರಸನನ್ನು ತನ್ನ ಭಾಷೆಯಲ್ಲಿ ಬೈದು ಕೆಟ್ಟಿ ಮಾತುಗಳನ್ನಾಡಿದ. 
ಜೀವವನ್ನು ಕೈ ತೊಳೆದುಬಿಟ್ಟ ಮನುಷ್ಯ ಮನಸ್ಸಿಗೆ ಬಂದುದನ್ನು ಹೇಳು 
ವುದಕ್ಕೆ ಹಿಂಜರಿಯ ಎಂದು ಬಲ್ಲವರು ಹೇಳಿಯೇ ಇದ್ದಾರೆ. 

ಓಡುನನು ಮಾನನನಪಾಯದಲಿ, ಆಗದಿರೆ 

ಕೈ, ತಾನೆ, ಕತ್ತಿಯನು ರುುಳಪಿಸುತ ನಿಲ್ಲುವುದು. 

ಇವನು ಏನು ಹೇಳುತ್ತಿದ್ದಾನೆ ಎಂದು ದೊರೆ ಕೇಳಿದ. ಒಬ್ಬ 

ಮಂತ್ರಿ, ಒಳ್ಳೆಯವನು, ನುಡಿದ: "ಒಡೆಯ ಈ ಮನುಷ್ಯ ಹೇಳಿ 
ದ್ದಾನೆ, "ಬಂದ ಕೋಪವನ್ನು ತಡೆದು ಇತರರನ್ನು ಮನ್ಸಿಸುವ ಧಾರಾಳಿ 
ಗಳಿಗಾಗಿಯೇ ಸ್ವರ್ಗ ಇರುವುದು. ದೇವನು ಅಂತಹವರನ್ನು ಖಂಡಿತ 
ವಾಗಿ ಸಲಹುತ್ತಾನೆ' ಎಂದು” ದೊರೆಗೆ ಮರುಕವಾಯಿತು. ಅವನ 
ರಕ್ತವನ್ನು ಹರಿಸಬೇಡಿ ತಡೆಯಿರಿ ಎಂದು ನಿಲ್ಲಿಸಿದ. ಎದುರು ಕಕ್ಸಿಯ 
ಮಂತ್ರಿ ಯೊಬ್ಬ ತಟ್ಟನೆ ಹೇಳಿದ: . " ನಮ್ಮಂತಹವರು, ಮಂತ್ರಿಗಳು 
ದೊರೆಗಳ ಎದುರಿನಲ್ಲಿ ಸತ್ಯವನ್ನ ಲ್ಲದೆ ಬೇರೆ ನುಡಿಯುವುದು ಸಲ್ಲದು. 
ಈ ಪಾನಿ ಸ್ವಾಮಿಯನ್ನು ಬೈದು ಆಡಬಾರದುದನ್ನು ಆಡಿದ್ದಾನೆ. 
ಈ ಮಾತನ್ನು ಕೇಳಿ ದೊರೆಗೆ ಕೋಪ ಬಂದಿತು. ಹೇಳಿದ: "ಅಯ್ಯಾ 
ನಿನ್ನ ಈ ನಿಜಕ್ಕಿಂತಲೂ ಹೆಚ್ಚಾಗಿ ಆತ ಹೇಳಿದ ಸುಳ್ಳಿನಿಂದಲೆ ನನ್ನ 
ಮನಸ್ಸಿಗೆ ಸಂತಸವಾಯಿತು. ಆ ಮಾತು ನೀತಿಯಲ್ಲಿ ಆಡಿದ್ದು, 
ಈ ಮಾತು ಕಿಚ್ಛಿನಿಂದ ಆಡಿದ್ದು. ಶಾಂತಿಗಾಗಿ ಆಡುವ ಸುಳ್ಳು ಜಗಳ 
ತೆಗೆಯುವ ನಿಜಕ್ಕಿಂತ ಮೇಲು ಎಂದು ಮತಿವಂತರು ಹೇಳಿದ್ದಾರೆ.” 

ಮಂತ್ರಿಗಳು ಹೇಳಿದುದ ದೊರೆ ತಾನು ಮಾಡುವನು, 

ದುಃಖಕರವದು ಮಂತ್ರಿಯೊಳ್ಳಿದನು ತೋರದೊಡೆ. 


ಗುಲಿಸ್ತಾನ್‌ ಕತೆಗಳು ೭ 


ದೊರೆಯ ಕನಸು 


ಖುರಾಸಾನ್‌ ಪ್ರಾಂತದ ಒಬ್ಬ ದೊರೆ. ಮಹಮದ್‌ ಸಬಕ್ತ್ಕಗೀನ 

ನನ್ನು ನೋಡಿದ ಕನಸಿನಲ್ಲಿ. ಅವನು ಸತ್ತು ಎಷ್ಟೋ ಕಾಲವಾಗಿತ್ತು. 
ಅವನ ಮೈ ಅಂಗಾಂಗವೆಲ್ಲ ಹರಿದು ಮಣ್ಣಾಗಿತ್ತು. ಕಣ್ಣುಗಳು ಮಾತ್ರ 
ಮೊದಲಿನಂತೆ ತಮ್ಮ ಗೂಡಿನಲ್ಲಿ ಅತ್ತ ಇತ್ತ ತಿರುಗಾಡುತ್ತ ಸುತ್ತಲೂ 
ನೋಡುತ್ತಿದ್ದವು. ಈ ಒಗಟನ್ನು ಬಿಡಿಸಲಾರದೆ ಪಂಡಿತರು ಮೌನ 
ತಾಳಿದ್ದರು. ಒಬ್ಬ ದರ್ವೀಷ ಕೈಮುಗಿದು ಹೇಳಿದ, "ಆ ದೊರೆ ಇತರರು 
ತನ್ನ ರಾಜ್ಯವನ್ನು ಆಳುತ್ತಿದ್ದಾರಲ್ಲಾ ಎಂದು ಈ ಸರಿಯಾಗಿ ನೋಡುತ್ತಿ 
ದ್ದಾನೆ” ಎಂದು. 

ಪೀರರೆಷ್ಟೋ ಮಂದಿ ಮುಣ್ಣಿನಲಿ ಹೂಳಿದರು 

ಬುನಿಯಮೇಲವನರದೊಂದಾದರೂ ಗುರುತಿಲ್ಲ. 

ಮಣ್ಣಿನಾ ಕೈಗಿತ್ತರವರವರ ದೇಹಗಳ 

ತಿಂದಿತದು ಒಂದು ಮೂಳೆಯನಾದರಿಡಲಿಲ್ಲ. 

ನ್‌ಸೇರವಾರ್ನ ಅವನಿದ್ದನೆಂದೋಯೇನೊ 

ಹೆಸರಿಹುದು ದಾನಿಯನನಾಗಿದ್ದ ಕಾರಣದಿ. 

ಜೀನತಾನಿರುವಂದು ಒಳ್ಳಿ ದನು ಮಾಡಯ್ಯ 

ಇಲ್ಲವಾದನು ಮನುಜ ಎಂದು ಸಾರುವ ಮುನ್ನ. 


ಆ ಕೈಯಿ--ಈ ಕೈಯಿ 

ಹೊದೆಯುವ ಬಟ್ಟಿಗೆ ಅಂಚುಕಟ್ಟಸಿದ, ಬೆರಳಿಗೆ ಉಂಗುರವಿಟ್ಟ 
ಮೊದಲಿನವರಲ್ಲಿ ಮೊದಲನೆ ದೊರೆ ಜನ್ಸ್ನೀದ್‌. ಅವನನ್ನು ಕೇಳಿದರು: 
« ಆಭರಣವೆಲ್ಲ ಎಡಗೈಗೆ ತೊಡಿಸಿರುವೆ, ಬಲಗೈಯಿ ಮೇಲೆನಿಸಿದ್ದರೂ 
ಅದಕ್ಕೆ ಒಡವೆ ಇಲ್ಲದೆಹೋಯಿತು ಏಕೆ? ಎಂದು. ದೊರೆ ಹೇಳಿದ: 
“ಯಾವ ನ್ಯಾಯದಲ್ಲಾಗಲಿ, ಯಾವ ಕಾರ್ಯದಲ್ಲಾಗಲಿ ಅದು 
ಬಲಗೈಯ್ಯೇ ಅಲ್ಲವೆ? ಅದೇ ಅದರ ಹಿರಿಯತನ, ಅದೇ ಅದರ ದೊಡ್ಡ 
ಆಭರಣ? ಎಂದು. 

ಇನ್ನೊಬ್ಬ ಹಿರಿಯನನ್ನು ಕೇಳಿದರು: "ಕೆಲಸ ಕಾರ್ಯ ಎಲ್ಲ 
ಬಲಗೈಗೆ, ಆಭರಣ ಮಾತ್ರ ಎಡಗೈಗೆ ಏಕೆ? ಎಂದು. ಹೇಳಿದ, "ಗೊತ್ತಾಗ 
ಲಿಲ್ಲವೆ ನಿಮಗೆ, ಲೋಕ ಉತ್ತಮರನ್ನು ಅಷ್ಟಾಗಿ ಲಕ್ಸ್ಮಿಸದು' ಎಂದು. 


೮ ಗುಲಿಸ್ತಾನ್‌ ಕತೆಗಳು 


ಚಿಕಿತ್ಸೆ 


ಒಬ್ಬ ದೊರೆ ಅಜಮದೇಶದ (ಪಾರಸಿದೇಶದ) ಸಾಮಾನ್ಯನೊಡನೆ 

ಒಂದು ನಾವೆಯನ್ನು ಹತ್ತಿದ. ಆ ಹುಡುಗ ಸಮುದ್ರವನ್ನು ನೋಡಿರ 
ಲಿಲ್ಲ. ಹಡಗಿನ ಅನುಭವ ಅವನಿಗೆ ಇರಲಿಲ್ಲ. ಅತ್ತು ಗೋಳಿಟ್ಟ. ಅವನ 
ಮೈಯೆಲ್ಲ ಅದುರಿ ನಡುಗುತ್ತಿತ್ತು. ದೋಣಿಯಲ್ಲಿದ್ದವರ ಹೆರುಷನೆಲ್ಲ 
ಹದಗೆಟ್ಟುಹೋಯಿತು. ದೊರೆಗೆ, ಅವನ ಪರಿವಾರದವರಿಗೆ ಯಾರಿಗೇನೂ 
ಉಪಾಯ ಹೊಳೆಯಲಿಲ್ಲ. ನಾವೆಯಲ್ಲಿ ಒಬ್ಬ ವೈದ್ಯ ಇದ್ದ. ಅರಿಕೆ 
ಮಾಡಿಕೊಂಡ: "ಒಡೆಯರು ಆಗಲಿ ಎಂದರೆ ಇವನನ್ನು ಒಂದು ಉಪಾಯ 
ದಲ್ಲಿ ಸುಮ್ಮನಾಗಿಸುತ್ತೇನೆ' ಎಂದು. "ದೊಡ್ಡ ಉಪಕಾರವಾಗುತ್ತದೆ, 
ಆಗಬಹುದು? ಎಂದ ದೊರೆ. ಪಂಡಿತನ ಮಾತಿನ ಮೇಲೆ ಕೆಲವರು 
ಅಳುತ್ತಿದ್ದ ಆಳನ್ನು ಹಿಡಿದು ಅವನನ್ನು ನೀರಿನೊಳಕ್ಕೆ ಎಸೆದುಬಿಟ್ಟರು. 
ಆಳು ಮುಳುಗಿ ಶೇಲಿದ. ಹಲವು ಸಲ ಹೀಗೆ ಮುಳುಗಿ ತೇಲಿದ ಮೇಲೆ 
ಅವನನ್ನು ಸೆಳೆದುಕೊಂಡು, ಹುಟ್ಟುಹಾಕುವ ಹಿಡಿಗಳ ಆಸಕೆಯಿಂದ 
ಮೇಲಕ್ಕೆ ಹತ್ತಿಸಿ ನಾನೆಯಲ್ಲಿ ಕೂಡಿಸಿದರು. ಆಳು ಉಸಿರೆತ್ತದೆ ಒಂದು 
ಮೂಲೆಹಿಡಿದು ಕುಳಿತುಕೊಂಡ, ದೊರೆಗೆ ಆಶ್ಚರ್ಯವಾಯಿತು. 
ಇದೆಂತಹ ಉಪಾಯವೆಂದು ಕೇಳಿದ. ಪಂಡಿತ ಉತ್ತರ ಹೇಳಿದ: 
"ಈ ಮನುಷ್ಯ ನೀರಿನಲ್ಲಿ ಮುಳುಗಿ ತೇಲುವ ಕಷ್ಟ ಏನು ಎಂಬುದನ್ನು 
ಅನುಭವಿಸಿ ಇರಲಿಲ್ಲ. ನಾವೆಯ ಸುಖವೆಷ್ಟು ಎಂಬುದನ್ನು ಅರಿತಿರಲಿಲ್ಲ. 
ರೋಗವನ್ನು ಅನುಭವಿಸಿದ ಮೇಲೆ ಆರೋಗ್ಯದ ಸುಖವೆಷ್ಟು ಎಂದು 
ತಿಳಿದ ಜನರಂತೆ ಇವನಿಗೆ ಈಗ ಅರಿವಾಯಿತು. ಗೋಳಿಡುವುದನ್ನು ಬಿಟ್ಟು 
ಸುಮ್ಮನಾಗಿದ್ದಾನೆ' ಎಂದು. 

ಹಸಿವ ಕಾಣದಗೇನು ಒಂದು ರೊಟ್ಟಿಯ ರುಚಿಯು, 

ಎನ್ನ ಪ್ರೀತಿಯ ವಸ್ತು ನಿನಗೆ ಕಾಣದ ರೂಪು. 

ಸಗ್ಗ ವಾಸಿಗೆ ಅಹುದು ಅಂತರಾಳವು ನರಕ, 

ನರೆಕವಾನಸಿಯ ಕೇಳೆ ಸಗ್ಗವೇ ಇದುಯೆಂಬ. 


ಗುಲಿಸ್ತಾನ್‌ ಕತೆಗಳು ೯ 


ಪ್ರಾರ್ಥನೆ 
ಒಬ್ಬ ದರ್ನೀಷ ಬಗ್ದಾದ ಪಟ್ಟಣಕ್ಕೆ ಬಂದ. ಅವನೊಂದು 

ಪ್ರಾರ್ಥನೆಯನ್ನು ಮಾಡಿಕೊಂಡನೆಂದಕೂಡಲೆ ದೇವನು ಅದನ್ನು ನಡೆಸಿ 
ಕೊಡುತ್ತಿದ್ದನೆನ್ನುವರು. ಹುಜ್ಜಾಜ ಯೂಸೊಫ್‌ ದೊರೆಗೆ ಇದನ್ನು 
ತಿಳಿಸಿದರು. ದೊರೆ ದರ್ವೀಷನನ್ನು ಕರೆಸಿ, "ನನಗೆ ಸುಖ ಆಗುವಹಾಗೆ 
ಒಂದು ಪ್ರಾರ್ಥನೆ ಮಾಡು? ಎಂದ. "ದೈವವೇ, ಈ ದೊರೆಯ 
ಜೀವವನ್ನು ಕೊಂಡುಹೋಗು' ಎಂದು ನುಡಿದ ಸಾಧು. "ಇದೆಂತಹ 
ಹಾರೈಕೆ 9 ಎಂದು ದೊರೆ ಪ್ರಶ್ನೆ ಮಾಡಿದ. ಸಾಧು ಹೇಳಿದ: "ಒಪ್ಪಾದ 
ಪ್ರಾರ್ಥನೆ ಮಾಡಿದ್ದೇನೆ. ನಿನಗೂ ಸುಖವಾಗುತ್ತದೆ, ಎಲ್ಲ ಮುಸಲ್ಮಾನ 
ಪಂಗಡಕ್ಕೂ ಸುಖವುಂಟು,? 

ಕೈಲಾಗದರ ಹಿಂಸಿಸುತ್ತಿರುವೆ ಎಲೆ ಕ್ರೂರಿ 

ಎಷ್ಟ್ಟು ಕಾಲದವರೆಗೆ ನಡೆವುದೀ ವ್ಯಾಪಾರ? 

ಆನ ದೈವಕೆ ಮೆಚ್ಚು ನಿನ್ನ ಈ ದೊರೆತನವು? 

ಜನರಿಗೀ ಗೋಳೇಕೆ, ನಿನ್ನ ಸಾವೇ ಮೇಲು. 


ಓಜಾಜ ಯಾತೆ ಯಲ್ಲಿ 
೫ NS) ನ 
ಹಿಜ್ಜಾಜ ಯಾತ್ರಿಕರಲ್ಲಿ ಒಮ್ಮೆ ಒಂದು ವಾದವಾಯಿತು. ನಾನೂ 
ಅವರೊಡನೆ ಇದ್ದೆ. ಆಡುತ್ತಾಡುತ್ತ ಮಾತು ಬಿಸಿಯಾಯಿತು. ಜಗಳವನ್ನು 
ನೋಡಿ ಒಂಟಿಯ ಬೆನ್ಸಿನ ಮೇಲೆ ಒಂದು ತೊಟ್ಟಿಲಿನಲ್ಲಿ ಕುಳಿತಿದ್ದವನೊಬ್ಬ 
ಇನ್ನೊಂದು ತೊಟ್ಟಿಲಿನಲ್ಲಿ ಕುಳಿತಿದ್ದವನೊಡನೆ ಹೇಳಿಕೊಳ್ಳುತ್ತಿದ್ದ. 
"ಚದುರಂಗದ ಆಟದಲ್ಲಿ ನೋಡು. ಆ ದಂತದ ಪೇದೆಗಳು (ಕಾಯಿಗಳು) 
ಮನೆಯಿಂದ ಮನೆಗೆ ಹತ್ತುತ್ತ ಹತ್ತುತ್ತ ಕಡೆಗೆ ರಾಣಿ ಪಟ್ಟಕ್ಕೆ ಏರಿ 
ಮೊದಲಿಗಿಂತಲು ಮೇಲು ಎನ್ಸಿಸಿಕೊಳ್ಳುತ್ತಾರೆ. ಈ ಮಕ್ಕಾದ ಪೇದೆ 
ಗಳು (ಕಾಲ್ಲಡಗೆಯವರು) ಮರಳುಕಾಡನ್ನೆ ದಾಟ ಬಂದಿದ್ದಾರೆ. ಆದರೂ 
ಮೊದಲಿಗಿಂತಲೂ ಒಂದುಮಟ್ಟ ಕೇಳಾಗಿದ್ದಾರಲ್ಲ!? 
ಸುಮ್ಮನೇ ಮಾತಾಡಿ ಗೆಳೆಯರನು ನೋಯಿಸುವ 
ಯಾತ್ರೆಯವನಿಗೆ ಹೇಳು ನಾನು ಹೇಳಿದೆನೆಂದು. 
ಹೊರೆ ಹೊತ್ತು ಮುಳ್ಳುಗಳ ತಿನ್ನುತ್ತ ಮೌನದಲಿ 
ನಡೆಯುತಿಹ ಆ ವಮೊಂಟಿ ನಿನಗಿಂತ ಮೇಲೆಂದು. 


೧೦ ಗುಲಿಸ್ತಾನ್‌ ಕತೆಗಳು 


ದುರ್ದಶೆ 


ಒಮ್ಮೆ ಒಬ್ಬ ಸ್ನೇಹಿತ ಅವನ ದುರ್ದಶೆಯನ್ನು ಹೇಳಿಕೊಂಡು ನನ್ಸ್ಪ 
ಹತ್ತಿರ ಬಂದ. "ಸಂಸಾರ ಬೆಳೆದಿದೆ. ತಿನ್ನುವುದಕ್ಕಿಲ್ಲ. ನನಗಿಷ್ಟು 
ಲೆಕ್ಕ ಸತ್ರ ಇಡುವುದು ಗೊತ್ತು. ನೀನು ಹೇಳಿದರೆ ನನಗೆ ಅಧಿಕಾರಿಗಳು 
ಒಂದು ಸ್ಥಳವನ್ನು ಕೊಡಬಹುದು ನೋಡು' ಎಂದು. 

ಅವನಿಗೆ ಹೇಳಿದೆ ನಾನು: " ಅಣ್ಣ, ದೊರೆಯ ಹತ್ತಿರ ಇರುವ ಕೆಲಸ. 
ಅದರಿಂದ ಜೀವನ ನಡೆಯುವುದೂ ಉಂಟು, ಹಾಗೆಯೇ ಅದರಿಂದ 
ಜೀವಕ್ಕೆ ಭೀತಿಯೂ ಉಂಟು.” ಅವನೆಂದ: 


" ಸತ್ಯವಾಗಿರೆ ನೀನು ಅರ ಭೀತಿಯು ಏನು? 
ಮಲಿನ ವಸ್ತ್ರಕೆ ತಾನೆ ಅಗಸನೊಗೆಯಂ ನ ಏಟು? 


ಹೇಳಿದೆ: "ಆ ನರಿಯ ಕತೆ ನಿನಗೆ ಹೊಂದುವುದು. ಬೀಳುತ್ತ 
ಏಳುತ್ತ ಓಡುತ್ತಿತ್ತು ಪ್ರಾಣಿ. ಯಾರೋ ಅದನ್ನು ಕೇಳಿದರು: "ಏನು 
ಇಷ್ಟು ಹೆದರಿಕೆ ನಿನಗೆ? ಏನು ಅಪಾಯ ಬೆನ್ನುಹತ್ತಿದೆ?' ಎಂದು. 
ಹೇಳಿತು: "ಒಂಟಿಯನ್ನು ಹಿಡಿಯುವುದಕ್ಕೆ ಬರುತ್ತಿದ್ದಾರೆ” ಎಂದು. 
ಕೇಳಿದರು: "ನಿನಗೂ ಒಂಟೆಗೂ ಏನು ಬಾಂಧವ್ಯ? ನೀನೇನು ಒಂಟಿ 
ಯಂತೆ ಇದ್ದೀಯಾ? ಎಂದು. ನರಿ ಹೇಳಿತು: "ಸುಮ್ಮನಿರಿ, 
ಯಾರಾದರೂ ದ್ರೋಹಿಗಳು ನಾನು ಒಂದು ಸಣ್ಣ ಒಂಟೆಯೇ ಸರಿ ಎಂದು 
ಹಟ ಹಿಡಿದರೆ ನನ್ನನ್ನು ಒಯ್ಯುದೆ ಬಿಡರು. ಆಗ ಏನು, ಎಂತು ಎಂದು 
ನನ್ನನ್ನು ಕೇಳುವರು ಯಾರು?’ ಹಾಗೆ, ಏನೇ ಆಗಲಿ ಒಮ್ಮೆ ದೊರೆಯ 
ಎದುರಲ್ಲಿ ನೀನೇನಾದರು ತಪ್ಪಿ ದವನು ಎಂದು ನಿಂತರೆ ನಿನ್ನ ಸಕ್ಸ ಹಿಡಿದು 
ಮಾತನಾಡುವವನು ಯಾನನು? ಅದಕ್ಕೇ ನಾನು ಹೇಳುವುದು, ತೃಪ್ತಿ 
ಯನ್ನು ಗಳಿಸುವುದೇ ಒಳ್ಳೆಯದು.?? 
ನೋವ ಸಹಿಸುನೆನೆಂಬ ಶಕ್ತಿ ನಿನಗಿರದಂದು 
ಜೇಳಿನಾ ಬಿಲದೊಳಗೆ ಕೈ ಇಡಲು ಬೇಡಣ್ಣ. 


ಗುಲಿಸ್ತಾನ್‌ ಕತೆಗಳು ೧೧ 


ಮುನ್ನೂರ ಅರವತ್ತು ಪಟ್ಟಿನ ಕತೆ 

ಒಬ್ಬ ಗರುಡಿಯಫ್ಲಿ ಬಹಳ ಹೆಚ್ಚಿನ ಪ್ರಾವೀಣ್ಯತೆ ಸಡೆದಿದ್ದ. 
ಮುನ್ನೂರ ಅರವತ್ತು ಪಟ್ಟುಗಳನ್ನು ತಿಳಿದಿದ್ದ. ವರ್ಷದ ಮೊದಲಿನಿಂದ 
ಕಡೆಯವರೆಗೆ ದಿನಕ್ಕೊಂದು ಹೊಸ ಪಟ್ಟು ತೋರಿಸುತ್ತಿದ್ದ. ಒಬ್ಬ 
ಶಿಷ್ಯನನ್ನು ನೋಡಿ ಅವನಿಗೆ ಸಂತೋಷವಾಯಿತು; ಆ ಯುವಕನಿಗೆ 
ಮನಸ್ಸಿಟ್ಟು ಮುನ್ನೂರ ಐವತ್ತಒಂಭತ್ತು ಪಟ್ಟುಗಳನ್ನು ಕಲಿಸಿದ. ಒಂದು 
ಪಟ್ಟನ್ನು ಮಾತ್ರ ಕಲಿಸದೆ ಬಿಟ್ಟಿದ್ದ. ಆದರೂ ಆ ಯುವಕ ಬಲವಂತ 
ನಾಗಿದ್ದ. ಗರುಡಿಯಲ್ಲಿ ತನ್ನ ವಯಸ್ಸಿನವರ್ಯಾರೂ ಅವನಿಗೆ ಸರಿತೂಗು 
ವಂತಿರಲಿಲ್ಲ. ಹೆಮ್ಮೆ ಉಕ್ಕುತ್ತಾ ಹೋಯಿತು. ಒಮ್ಮೆ ಆ ಯುವಕ 
ದೊರೆಯ ಎದುರಿನಲ್ಲೇ ಹೇಳಿದ: "ಗರುಡಿಯನ್ನು ಕಲಿಸಿದವನ ಮಾತು 
ತಾನೇ ಏನು? ಅವನು ಹಿರಿಯ, ಆಚಾರ್ಯ, ಎಂದು ಸುಮ್ಮನಿದ್ದೇನೆ. 
ಬಲದಲ್ಲಿ ನೋಡಿ, ಯುಕ್ತಿಯಲ್ಲಿ ನೋಡಿ, ಪಟ್ಟಿ ನಲ್ಲಿ ನೋಡಿ ಅವನಿಗೂ 
ನಾನೇನು ಕಡಮೆ ಇಲ್ಲ. ಅರಸನಿಗೆ ಈ ಮಾತು ಒಪ್ಪಲಿಲ್ಲ. ಶಿಷ್ಯನೂ 
ಆಚಾರ್ಯನೂ ಇಬ್ಬರೂ ಎದುರಾಗಲಿ ಎಂದು ಆಜ್ಞೆಯಾಯಿತು. ವಿಶಾಲ 
ವಾದ ಗರುಡಿಯ ಅಂಗಳ ಸಜ್ಜಾಯಿತು. ಊರಿನಲ್ಲೆಲ್ಲಾ ಸಾರಿದರು. 
ಆಟಿ ಹೇಗೆ ನಡೆಯುವುದೊ ನೋಡಬೇಕು ಎಂದು ರಾಜನ ಆಸ್ಥಾನದವ 
ಕೆಲ್ಲ ಸೇರಿದರು. ಪ್ರೇಕ್ಟಕರ ಎದುರಿನಲ್ಲಿ ಗರುಡಿಯ ಪೂಜೆ ನಡೆಯಿತು. 
ಆಗಲಿ ಎಂದೊಡನೆ ಯುವಕನು ತಾನೊಂದು ಮದಿಸಿದಾನೆಯೊ ಎಂಬಂತೆ 
ಆಚಾರ್ಯನ ಮೇಲೆ ನುಗ್ಗಿ ಬಂದನು. ನುಗ್ಗಿದ ರಭಸಕ್ಕೆ ಗಡುಸಾದ 
ಲೋಹದ ಬೆಟ್ಟಿ ಬುಡ ಕದಲಿ ಉರುಳಿಹೋಗಿಬಿಡಬಹುದಿತ್ತು. ಆಚಾರ್ಯ 
ನಿಗೆ ತಿಳಿದಿತ್ತು ಯುವಕನೇ ಹೆಚ್ಚು ಬಲವಂತನೆಂದು. ಆದ್ದರಿಂದ 
ಉಪಾಯಮಾಡಿ ಇಷ್ಟು ದಿನ ತನ್ನಲ್ಲೇ ಅಡಗಿಸಿ ಇಟ್ಟುಕೊಂಡಿದ್ದ ರಹಸ್ಯದ 
ಪಟ್ಟನಿಂದ ಯುವಕನನ್ನು ಮೇಲಕ್ಕೆತ್ತಿ ಕೆಳಕ್ಕೆ ಉರುಳಿಸಿದನು. ಅವನಿಗೆ 
ಗುಟ್ಟು ತಿಳಿಯದ್ದರಿಂದ ಯುವಕ ನಿರ್ವಾಹವಿಲ್ಲದೆ ಬಿದ್ದುಬಿಡಬೇಕಾಗಿ 
ಬಂದಿತು. ಪ್ರೇಕ್ಟಕರು ಗಹಗಹಿಸಿ ನಕ್ಕರು. ದೊರೆ ಯುವಕನನ್ನು 
ಜರೆದು ಹೇಳಿದ, "ನೋಡು, ಗುರುವಿನೊಡನೆಯೇ ಪಂಥ ಹೂಡಿದೆ. 
ಬರಿ ಹೆಮ್ಮೆ ಆಯಿತು” ಯುವಕ ಹೇಳಿದ: "ಒಡೆಯ, ಬಲವಿತ್ತು 


೧೨ ಗುಲಿಸ್ತಾನ್‌ ಕತೆಗಳು 


ಎಂದು ಆತ ಗೆಲ್ಲಲಿಲ್ಲ. ಗರುಡಿಯನ್ನು ಕಲಿಸುವಾಗ ಒಂದು ಗುಟ್ಟಿನ್ನು 
ಮಾತ್ರ ಇಂದು ಕಲಿಸುತ್ತೇನೆ ನಾಳೆ ಕಲಿಸುತ್ತೇನೆ ಎಂದು ತನ್ನಲ್ಲೇ 
ಇಟ್ಟುಕೊಂಡಿದ್ದು ಈ ದಿನ ಅದನ್ನು ಉಪಯೋಗಿಸಿ ನನ್ನನ್ನು ಸೋಲಿಸಿ 
ದ್ದಾನೆ, ಅಷ್ಟೇ.” ಗುರು ಹೇಳಿದ: ""ಈ ದಿನಕ್ಕಾಗಿಯೇ ಆ ಗುಟ್ಟನ್ನು 
ಇಟ್ಟುಕೊಂಡಿದ್ದೆ. ಅರಿತವರು ಹೇಳಿದ್ದಾರೆ, "ಇರುವುದೆಲ್ಲವನ್ನೂ 
ತೋರಿಸಿಕೊಡಬೇಡ. ಕಲಿತವನು ತಿರುಗಿಬಿದ್ದರೆ ಏನಾದರೂ ಕೆಡಕು 
ಮಾಡಲವಕಾಶವಾಗುವುದು? ಎಂದು. ತಾನು ಸಾಕಿದ ಶಿಷ್ಯ ತನಗೆ 
ಎರಡು ಬಗೆದರೆ ಸಲಹಿದವನು ಹೇಳಿದ್ದೇ ನ್ಯಾಯ: 

"ಇರಲೆಯಿಲ್ಲವೊ ಏನೊ ಲೋಕದಲಿ ನಂಬಿಕೆಯು, 

ಬಳಕೆಯಲಿ ಇರದಾಯಂ, ಈಗಿನ ಸಮಾಜದಲಿ. 

ಎನ್ನನೇ ತನ್ನ ಅಂಬಿಗೆ ಗುರಿಯಮಾಡದನ 

ನೊಬ್ಬನಿಲ್ಲೆನ್ನಲ್ಲಿ ಬಿಲ್ಲುಗಾರಿಕೆ ಕಲಿತು. 


ಉಪದೇಶ 
ನ್ಯಾಯವಿಲ್ಲದ ಒಬ್ಬ ದೊರೆ ಒಬ್ಬ ಸಾಧುವನ್ನು ಕೇಳಿದ: "ಎಲ್ಲ 
ಪ್ರಾರ್ಥನೆಗಳೊಳಗೆ ಯಾವುದು ಮೇಲು? ಎಂದು. "ಅರ್ಧ ಹಗಲು 
ಮಲಗಿ ನಿದ್ರೆಮಾಡಿದರೆ ನಿನಗೆ ಅದೇ ಪ್ರಾರ್ಥನೆಗಳೊಳಗೆಲ್ಲ ಪೂಜ್ಯ ಮ 
ವಾದದ್ದು, ಆಗಲಾದರು ನೀನು ಜನಗಳನ್ನು ಗೋಳಿಡಿಸದೆ ಇರುವೆ 
ಯಲ್ಲಾ!” ಎಂದ ಸಾಧು. 


ಕೃತಜ್ಞತೆ 
ಕಾಲತಿರುಗಿತು ಎಂದು ಅತ್ತು ಗೋಳಾಡಿದವ ನಾನಲ್ಲ, ರೈವಾಣ್ಞಿೆಗೆ 
ಬೇಸರಪಟ್ಟವನು ನಾನಲ್ಲ. ಆದರೂ ಒಮ್ಮೆ ನೊಂದುಕೊಳ್ಳುತ್ತ ಇದ್ದೆ, 
ಬರಿಕಾಲಿಗೆ ರಕ್ಷಣೆಯನ್ನು ಹೊಂದಿಸುವುದಕ್ಕಾಗದೆ. ಆಶೆ ನಿರಾಶೆ 
ಯಾಗಿತ್ತು. ಆಗ ಕಂಡೆ ಕಾಲೆ ಇಲ್ಲದವನೊಬ್ಬನನ್ನು. ದೇವನ ಕರುಣೆ 
ಯನ್ನು ಸ್ಮರಿಸಿದೆ, ಕಾಲುಕೊಟ್ಟಿರುವನಲ್ಲ ಪರಮಾತ್ಮ, ಪಾದರಕ್ಷೆ ಇಲ್ಲದೆ 
ಹೋದರೆ ಏನಂತೆ. 


ಗುಲಿಸ್ತಾನ್‌ ಕತೆಗಳು ೧ಕ್ಮ 


ತೋರಿಕೆಯ ಮಾನವ 


ಒಬ್ಬ ಬೂಬಾಟಕೆಯ ಮನುಷ್ಯ ಒಂದು ದಿನ ರಾಜನ ಅರಮನೆಗೆ 
ಹೋಗಿದ್ದ. ಊಟವನ್ನು ಮಾಡುವಾಗ ಹಸಿವನ್ನು ತಡೆದು ಸ್ವಲ್ಪವೇ 
ತಿಂದ. ಪ್ರಾರ್ಥನೆಗೆಂದು ನಿಂತಾಗ ದಿನಚರಿಯನ್ನು ಮಾರಿಸಿ ದೀರ್ಥವಾಗಿ 
ಧ್ಯಾನ ಮಾಡುವವನಂತೆ ತೋರಿಸಿಕೊಂಡ. ಅವನ ಮನಸ್ಸಿನಲ್ಲಿ ನೆರೆದಿದ್ದ 
ವರು ಏನು ಭಕ್ತಿವಂತ ಇವನು ಎಂದುಕೊಳ್ಳುವರೆಂದು. 

ಹೆದರುವೆನು ಆರಾಬಿ ಕಾಬಾದ ಹಾದಿಯಿದು 

ತಾನಲ್ಲ, ಆ ಸಳವ ನೀ ಮುಟ್ಟಿ ಲಾರೆ. 

ಈ ಹಾದಿ ಹೋಗುವುದು ತುರ್ಕಸ್ಥ್ಯಾನದ ಕಡೆಗೆ 

ನೀನೀಗ ದಾರಿಯನು ಬಿಟ್ಟು ಬಂದಿರುವೆ. 

ತನ್ನ ಮನೆಗೆ ಓಂದಿರುಗಿದ ಮೇಲೆ ಆ ಮನುಷ್ಯ ಊಟಕ್ಕೆ ಬಡಿಸಿರಿ 

ಎಂದು Pe ಮಗ, ಬುದ್ಧಿ ವಂತ, ಸ ಊಟ ತಿನ್ನ ಸರದು 
ಏತಕ್ಕೆ ಎಂದು ಕೇಳಿದ. ಅನನು ಹೇಳಿ " ಎಲ್ಲರೆದುರು ಉಪ ಯುಕ್ತ 
ವಾದದ್ದೊ ಂದನ್ನೂ ತಿನ್ನ ಲಾರದೆಹೋದೆ. 2 ಸ ಕೇಳಿದ: "ಉಪಯುಕ್ತ 
ವಾದದ್ದೊ ಂದನ್ನೂ ಬಿಡವೆ ಪ್ರಾರ್ಥನೆ ಮಾಡಿಕೊಂಡದಾ ) ಯಿತಷ್ಟೆ! ! 


ಅಹುದಹುದು ಒಪ್ಪುಗಳ ಅಂಗೈಲಿ ತೋರಿರುವೆ 
ನಿನ್ನ ಆ ತಪ್ಪುಗಳ ಕಂಕುಳಲಿ ಮಂರೆಸಿರುವೆ. 
ಕಪಟಯೇ ನಿನಗೇನು ಕೊಳ್ಳುವುದು ಈ ನಾಣ್ಯ 
ಬೇಕೆಂಬ ಕಾಲದಲಿ ಕೆಲಸಕ್ಕೆ ಬರುವುದನು ! 


ಇನ್ನೊಂದು ಕತೆ 
ಒಬ್ಬ ಪಂಡಿತ ಮಗನಿಗೆ ಹೇಳಿದ: "ಹೆಚ್ಚು ತಿನ್ನಬೇಡ. ತಿಂದರೆ 
ಕೇಳು, ಆಲಸ್ಯವಾಗುತ್ತದೆ.? ಹುಡುಗ ಹೇಳಿದ «ತಾತ, ಹಸಿವು 
ಮನುಷ್ಯ ನನ್ನು ಕೊಲ್ಲುತ್ತದೆ. ಬಲ್ಲವರು ಹಸಿವಿನಿಂದ ಸಾಯುವುದಕ್ಕಿಂತ 
ಹೆಚ್ಚಾ ಗಿ ತಿಂದು ಉಂಡು ಸಾಯುವುದು ಮೇಲು? ಎಂದು ಹೇಳಿದ್ದಾ ರೆ. 
ತಂಜೆ” ಹೇಳಿದ: ಕುರಾನನ್ನು ನಂಬೋಣ. ಅದರಲ್ಲಿ ಹೇಳಿದೆ, " ತಿನ್ಸಿ 
ಆದರೆ ಮೇರೆ ಅರಿಯದೆ ತಿನ್ನಬೇಡಿ? ಎಂದು. 


೧೪ ಗುಲಿಸ್ತಾನ್‌ ಕತೆಗಳು 


ಲೆಬನಾನಿನ ಸಾಧು 
ಲೆಬನಾನ್‌ ಸರ್ವತದ ಸಾಧು ಒಬ್ಬ ಇದ್ದ. ಜನ ಅವನ ಉಪನ್ಯಾಸ 

ಗಳನ್ನು ಬಹಳವಾಗಿ ಮೆಚ್ಚೆದ್ದರು. ಅವನು ಮಾಂತ್ರಿಕನೆಂಬ ಪ್ರಖ್ಯಾತಿ 
ಅರೇಬಿಯದ ಮೂಲೆ ಮೂಲೆಗಳಲ್ಲಿ ಹಬ್ಬಿತ್ತು. ಒಂದುದಿನ ಸಾಧು 
ದಾಮಿಷ್ಠ ಪಟ್ಟಣದ ಪ್ರಾರ್ಥನಾಲಯಕ್ಕೆ ಬಂದ. ಮಂದಿರದ ಕೊಳದಲ್ಲಿ 
ಕೈ ಕಾಲು ತೊಳೆಯುತ್ತ ಅದರೊಳಗೆ ಬಿದ್ದುಬಿಟ್ಟಿ. ಬಹಳ ಪ್ರಯಾಸ 
ದಿಂದ ಮೇಲಕ್ಕೆ ಎದ್ದುಬಂದದ್ದಾಯಿತು. ಪ್ರಾರ್ಥನೆಗಳಲ್ಲ ಮುಗಿದು 
ಜನ ಹಾಗೆ ನಿಂತಿರುವಾಗ ಒಬ್ಬಾತ ಕೇಳಿದ: " ಪೂಜ್ಯರು ಅಪ್ಪಣೆಕೊಟ್ಟರೆ 
ಒಂದು ಮಾತು ಕೇಳಬೇಕೆಂದಿದ್ದೇನೆ. ಒಂದು ಸಂದೇಹ ಇದೆ? ಎಂದು. 
ಆಗಲಿ ಎನ್ನಲು ಅವನು ಹೇಳಿದ: "ನೆನಪಾಯಿತು. ಪೂಜ್ಯಗುರು 
ಪಶ್ಚಿಮಸಾಗರದ ಮೇಲೆಲ್ಲ ಓಡಾಡಿದ್ದುಂಟಿಂತೆ, ಪರಮಗುರುವಿನ ಪಾದ 
ಒದ್ದೆಯಾಗದೆ ಇತ್ತಂತೆ. ಈ ಕೊಳದಲ್ಲಿ ಒಂದು ಆಳುದ್ದದ ನೀರಿಲ್ಲ, 
ಇಲ್ಲಿ ಹೀಗೆ ಮುಳುಗಿದ್ದು ಆಶ್ಚರ್ಯವಾಗಿದೆ.' ಆ ಸಾಧು ತಲೆಬಗ್ಗಿಸಿ 
ಧ್ಯಾನಮಾಡಿ ಮತ್ತೆ, ಕತ್ತನ್ನೆತ್ತಿ ಹೇಳಿದ: 

¢ ಸಗ್ಗ ಕೇರುವುದನ್ನ ಗೆಲುನಿನಾ ಮನವೊನಮ್ಮೆ, 

ಮಂಂದಡಿಯ ಕಾಣದೆಲೆ ಬಳಲಿ ತಿರುಗುವುದೊಮ್ಮೆ !? 


ನೆನಪು 
ಒಬ್ಬ ಹೊರೆ ಒಬ್ಬ ಸಾಧುವನ್ನು ಕೇಳಿದ, "ನನ್ನು ನೆನಪು ಎಂದಾ 

ದರೂ ಬರುತ್ತದೆಯೇ ನಿನಗೆ?” ಎಂದು. ಆ ಸಾಧು ಹೇಳಿದ: "ಬರದೆ 
ಉಂಟೀ ಒಡೆಯ, ಖಂಡಿತ, ದೇವನನ್ನು ಯಾವಾಗ ಮರೆತರೆ ಆಗ ತಮ್ಮ 
ಧ್ಯಾನ ಬಂದೆ ಬರುತ್ತಿರುವುದು. | 

ದೇವನಾವನ ತನ್ನ ಮನೆಯಿಂದಟ್ಟುತಿರುನನೊ ಅವನಿಗೆ, 

ಎಲ್ಲ ಬಾಗಿಲಿಗಲೆದು ನೋಡುವ ಗತಿಯು ಬಂದಿಹುದವನಿಗೆ, 

ದೇವನಾವನಿಗೀವನಾಸರೆ ತನ್ನ ಮನೆಯೊಳಗವನಿಗೆ, 

ಹೋಗಲೀಯನು ಬೇರೆ ಮನೆಗಳ ಕಡೆಗೆ ದೇವನು ಅವನಿಗೆ. 


ಗುಲಿಸ್ತಾನ್‌ ಕತೆಗಳು ೧೫ 


ಸಾದಿ ಸಂಗೀತಕ್ಕೆ ಹೋದದ್ದು 


ಷೇಕ್‌ ಸಮ್ಸುದ್ದೀನ್‌ ಅಬುಲ್ಬರ್‌ಹ್‌ ಬಿನ್‌ ಜೋನಿ, ಕಟ್ಟುನಿಟ್ಟಿನ 
ಬೋಧಕನವನು.  "ದರ್ವೀಷರ ಕುಣಿತ ಮೆರೆತಗಳಿಗೆ ಹೋಗಬೇಡ. 
ಮಾನದಿಂದ ಮಠದೊಳಗೆ ಕುಳಿತು ಧ್ಯಾ ನ ಮಾಡುವುದು ಮೇಲು” ಎಂದು 
ಎಷ್ಟೆಷ್ಟೋ ಉಪದೇಶ ಮಾಡುತ್ತಿ ದ್ದ. ನನ್ನ ಕಿವಿಗೆ ಆ ಪಾಠವೇ 
ಮುಟ್ಟುತ್ತಿ ತ್ರಿರಲಿಲ್ಲ. ಯುವಕತನದ ಹೆತ್ಮುಯೇ ಮೇಲುಗೈ ಯ್ಯಾಗುತ್ತಿತ್ತು. 
ಮನಸ್ಸು `ಆಟಕ್ಟೇ ಒಲಿದು ನಡೆಯುತ್ತಿತ್ತು. ಗುರುದೇವ ಒಳ್ಳೆಯದ 
ಕೆಂದು ಹೇಳಿದ ಮಾತುಗಳು ಎಲ್ಲಿಯೋ ಅಡಗಿ, ಕಾಲುಗಳು ತಾವಾಗಿ 
ಸಂಭ್ರಮದ ಕೂಟಗಳ ಕಡೆಗೆ ನಡೆಯುತ್ತಿದ್ದವು. ಹಿರಿಯನ ಉಪದೇಶ 
ಒಮ್ಮೆ ಜ್ಞಾ ಪಕಕ ಬಂದರೆ ಗಟ್ಟಿಯಾಗಿ ಹೇಳಿಕೊಳ್ಳುತ್ತಿದ್ದೆ ; 
ಇ ಬ 
ಬೇಡಬೇಡೆಂಬವರು ಎನ್ಮೊಡನೆ ಇರಲೊಮ್ಮೆ, 
ಚಪ್ಪಳೆಯ ಹೊಡೆಯುತ್ತ ನಲಿದೊಲಿದು ನಗುತಿಹರು. 
ಬಿಟ್ಟುಬಿಡು ಎಂಬರಿಗೆ ಮಧುಪಾನ ಸಿಗಲೊಮ್ಮೆ 
ಮತ್ತೇರಿದವರ ಬಗೆ ಸಹಜವದು ಎನುತಿಹರು. 
ಹೀಗೇ ಒಂದು ದಿನ ರಾತ್ರೆ ಸಂಭ್ರಮದ ಸಂದಣಿಯನ್ನು ಸೇರಿ ಅಲ್ಲಿ 
ಹಾಡುಗಾರನೊಬ್ಬನನ್ನು ಕಂಡೆ. 
ಏನು ಹಾಡಿನ ಬಿಗಿಯಂ ಅವನ ಆಲಾಪನೆಗೆ 
ಜೀವನದ ತಂತಿಯೋ ಹರಿದು ತುಂಡಾಗುವುದು. 
ಅವನ ಆ ದನಿಯೇನು, ಏನಿನಿದು ಆರಾಗ, 
ತಾಯ್ತಂದೆ ಸತ್ತೆಡೆಯ ತಬ್ಬಲಿಗಳತ್ತಂತೆ. 
ಒಮ್ಮೆ ಕೇಳುವವರ ಕೈಬೆರಳುಗಳು ಇರುತ್ತಿದ್ದವು ಅವರವರ ಕಿವಿ 
ಗಳಲ್ಲಿ; ಇನ್ನೊಮ್ಮೆ ಮೌನವನ್ನು ಸಾರುತ್ತ ಅವರವರ ತುಟಿಗಳಲ್ಲಿ. 
ಹಾಡುವವನೇ ಕೇಳು ನಿನ್ನ ಹಾಡಿನ ಇಂಪು 
ಕೇಳುನರ ತಾಗದದು ನೀನು ಹೊರಡುವವರೆಗೆ. 
ಏನುಂಟು ಮತ್ತೆ ಬರೆ ನಿನ್ನ ಪಯಣದ ವೇಳೆ, 
ಗಾನದಾ ಸೊಂಖೆಲ್ಲ ತಾನಾಗಿ ಆಡಗುವುದು. 
ಕೊಳಲ ಗಾನವ ಕೇಳಿ ಯ ಜಮಾನಗಿಂತೊರೆದೆ, 
ಕೇಳಲಾರೆನು, ಕವಿಗೆ ರಸವನಾದರು ಹೊಯ್ಯ. 
ಆಗದೊಡೆ ಬಾಗಿಲನು ತೆಗೆದೆನ್ನ ಬಿಟ್ಟು ಬಿಡು. 
ಓಡಿಹೋಗುವೆನಯ್ಯ ಈ ಗುಲ್ಲು ಕೇಳದೆಡೆ. 


೧೬ ಗುಲಿಸ್ತಾನ್‌ ಕತೆಗಳು 


ಹೀಗಿತ್ತು ನನ್ನ ಮನಸ್ಸಿನ ಆಯಾಸ. ಗೆಳೆಯರ ಗುಂಪನ್ನು 

ಮಾರಲಾರಡೆ ಇರುಳನ್ನು ಕಳೆದುದಾಯಿತು. 
ಅಗೊ ಅಲ್ಲಿ ಮವಜೀನ ಪ್ರಾ ರ್ಥನೆಗೆ ಕರೆಯು ನನು. 
ಅವನಿಗೇನದು ಗೊತ್ತು ಇರುಳುಯೆಂತಾಯ್ತೆ ದು? 
ಎನ್ನ ಕಣ್ಣನು ಕೇಳು ರಾತ್ರಿಯಾ ಸುದ್ದಿಯನು 
ಮುಚ್ಛಿದುದು ತಾನಿಲ್ಲ ಬಡೆ ಕಣ ಆ ಕಣ್ಣು, 

ಈ ಬಗೆಯ ಜಾಗರಣೆಯನ್ನು ಮಾಡುತ್ತ ಬೆಳಗಾಯಿತು. ಹಾಡಿದ 
ವನನ್ನು ಅನ್ಪಿ ಹರಸಿ ತಲೆಯು ಡನನ್ನು ತೆಗೆದು ಅದನ್ನು ಒಂದು ಹಣ 
ಸಹಿತ ಅವನಿಗೆ ಕೊಟ್ಟಿ. ನನ್ನ ಸ್ನೇಹಿತರು ಹಿಂದಿನಿಂದ ನಕ್ಕು ನನ್ನನ್ನು 
ಹಾಸ್ಯಮಾಡಿದರು. ಒಬ್ಬ ಹೇಳಿದ, " ಇವನಿಗೆ ಈ ಉಡುಗೊರೆ ಕೊಟ್ಟು 
ನೀನು ಮತಿಹೀನನಾದೆ.. ಅವನು ಕೈಯಲ್ಲಿ ಒಂದು ಹಣ ಹಿಡಿದು 
ಕಂಡರಿಯದವನು. ತನ್ನ ತಂಬೂರಿ ತುದಿಗೆ ಗುಲಗಂಜಿ ಬಂಗಾರ 
ತೊಡಿಸಿ ಅರಿಯದವನು. ಇಂದು ನಿನ್ಲಿಂದ ಅವನಿಗೆ ಮರ್ಯಾದೆ ಸಂದಿತು. 

" ಬರದಿರಲಿ ಬರದಿರಲಿ ಅವನಿಲ್ಲಿಗಿನ್ನೊಮ್ಮೆ, 
ಒಂದೆಡೆಯೊಳಾರನನ ಎರಡುಸಲ ಕಂಡವರು? 
ಒಂದೊಂದು ದನಿಯವನ ಬಾಯಿಂದೆ ಬಂದೊಡನೆ 
ನೆಟ್ಟಿನೇ ನಿಂದವವು ಕೇಳ್ಸವರ ರೋಮಗಳು. 
ಮನೆಯ ಮೇಲಿನ ಹಕ್ಕಿ ಹಾರಿಹೋಯಿತು ಹೆದರಿ, 
ನಿಟ್ಟುಸಿರು ಮೇಲಾಗಿ ಮಿದುಳು ಸೋತಿತು ನಮಗೆ. 


ನಾನು ಹೇಳಿದೆ: "ಈ ಮಾತು ಉಚಿತವಲ್ಲ. ಇಷ್ಟೆಲ್ಲಾ ಅದ್ಭುತ 
ವಾಗಿದ್ದರೆ ಅವನಲ್ಲಿ ದೊಡ್ಡ ಮಂತ್ರದ ಶಕ್ತಿಯೇ ಇರಬೇಕು.” ಮಾತಾಡಿ 
ದಾತನು ನುಡಿದ: "ನೀ ಕಂಡ ಗುಟ್ಟು ಈಗಲೇ ತಿಳಿಸಿದರೆ ನಾವು ಆಡಿದ 
ತಪ್ಪು ಮನ್ನಿಸೆನ್ನಬಹುದು.? ಹೇಳಿದೆ: " ಗುಟ್ಟೇನು ಹೆಚ್ಚಿಲ್ಲ, ಈಗಲೇ 
ಹೇಳುತ್ತೇನೆ. ನನ್ನ ಗುರು ದರ್ವೀಷರ ಕುಣಿತ ಮೆರತಕ್ಕೆ ಹೋಗದಿರು 
ಎಂದಿದ್ದರು. ಈ ರಾತ್ರಿ ಈ ಕೂಟಕ್ಕೆ ಬರುವವರೆಗೆ ಅವರ ಮಾತು 
ನನಗೆ ಅರ್ಥವಾಗಿರಲಿಲ್ಲ. ಈಗ ಈ ಮಾಂತ್ರಿಕನ ಕೈಮುಟ್ಟಿ ಆಣೆಮಾಡಿ 
ಶ್ಹೇನೆ, ಇಂತಹ ಹಾಡುಗಳ ಸಂದಣಿಗೆ ನಾನು ಮತ್ತೆ ಬರುವುದಿಲ್ಲ 


ವೆಂದು? 


ಗುಲಿಸ್ತಾನ್‌ ಕತೆಗಳು ೧೩೭ 


ಮುದ್ದುನೊಗ ಚೆಂದುಟಿಯು ಇಂಪಾದ ಕೊರಳಿಂದೆ 
ಬರಲೊಂಡು ಹಾಡದರ ಮಾಧುರ್ಯ ಬೇರಿಹುದು. 
ಓಷಾಕ, ಇಸ್ಪಹಾನ್‌, ಹಿಜ್ಜಾಜ ರೀತಿಗಳು 
ಸಂಗೀತ ಶಾಸ್ತ್ರನೆನೆ ಸೇರಿರಲು ಏನಂತೆ, 

ಮನಕೆ ತಟ್ಟುತಲಿಹುದು ಸರಸ ಬೇಸರವಾಗಿ 
ಈರೀತಿ ಅಣ್ಣಗಳು ಹಾಡಿದೊಡೆ ಕೇಳಯ್ಯ. 


ಸಾಧುಗಳಲ್ಲದ ಸಾಧುಗಳು 


ಒಬ್ಬ ದೊರೆಗೆ ಒಂದು ಕಾರ್ಯದ ಚಿಂತೆ ಇತ್ತು. "ಕಾರ್ಯವಾದರೆ 
ಸಾಧುಗಳಿಗೆ ಇಷ್ಟು ಹಣವನ್ನು ಕೊಡುವೆನೆಂದು ಹರಸಿಕೊಂಡ. 
ಕಾರ್ಯ ಫಲಿಸಿತು. ಆಗ ಅನನು ಹರಸಿಕೊಂಡಂತೆ ಒಂದು ಹಣದ 
ಚೀಲವನ್ನು ಒಬ್ಬ ಸೇವಕನ ಕೈಗೆ ಕೊಟ್ಟು ಇದನ್ನು ಒಬ್ಬ ಸಾಧುನಿಗೆ 
ಕೊಟ್ಟು ಬಾ ಎಂದು ಹೇಳಿದ. ಸೇವಕ, ಬುದ್ದಿವಂತ, ದಿನವೆಲ್ಲ ಸಟ್ಟಿಣ 
ದಲ್ಲಿ ಓಡಾಡಿ ಸಂಜೆಗೆ ಹಣವನ್ನು ಹಿಂದಕ್ಕೆ ತಂದು ಒಪ್ಪಿಸಿದ. ಹೇಳಿದ: 
"ಎಷ್ಟೋ ಹುಡುಕಿದೆ, ಸಾಧುಗಳೆ ಸಿಕ್ಕಲಿಲ್ಲ? ದೊರೆ ನುಡಿದ: "ನಿನು 
ಕತೆ? ನನಗೆ ತಿಳಿದಹಾಗೆ ಈ ಸಟ್ಟಣದಲ್ಲಿ ನಾನ್ನೂರು ಸಾಧುಗಳು 
ಇದ್ದಾರೆ.' ಸೇವಕನು ಹೇಳಿದ: "ದೇವರೇ, ಸಾಧುಗಳು ಹಣ ತೆಗೆದು 
ಕೊಳ್ಳರು. ಕೊಟ್ಟು ಬಿಡು ಎನ್ನುವವರು ಸಾಧು ಸನ್ಯಾಸಿಗಳಲ್ಲ. ಏನು 
ಮಾಡಲಿ! ದೊರೆ ನಕ್ಕು ಹೇಳಿಕೊಂಡ: "ಸಾಧುಗಳು, ಭಾವುಕರು, 
ಎಂದರೆ ನನಗೆ ಎಷ್ಟು ಭಕ್ತಿಯುಂಟು, ಈ ಸೇವಕ ಅವರನ್ನು ಅಷ್ಟು 
ಹಳಿಯುತ್ತಿ ದ್ದಾನೆ. ನಿಜವಾಗಿ ನ್ಯಾಯನೇನೋ ಅನನ ಕಡೆಗೇ 
ಕಾಣುತ್ತಾ ಇದೆ. ಹೌದು. 
ಬೇಡಿ ಹಣನನು ಕೊಂಬ ಸಾಧುವನು ಬಿಟ್ಟುಬಿಡು, 
ಬೇಕೆನಲು ನಿಜವಾದ ತ್ಯಾಗಿಯನು ನೀ ಹುಡುಕು. 


೧೮ ಗುಲಿಸ್ತಾನ್‌ ಕತೆಗಳು 


ತಿಂದವನು, ತಿನ್ನದವನು 


ಖುರಾಸಾನ್‌ ಪ್ರಾಂತದ ದರ್ವೀಷರು ಇಬ್ಬರು ಒಟ್ಟಾಗಿ ಪ್ರಯಾಣ 

ಮಾಡುತ್ತಿದ್ದರು. ಒಬ್ಬ ತೆಳ್ಳಗೆ ಬಡವಾಗಿ ಕಾಣುತ್ತಿದ್ದ, ಮಿತಿಯನ್ನರಿ 
ತವನು, ಎರಡೆರಡು ದಿನಕ್ಕೊಂದು ಸಲ ಊಟ ಮಾಡುತ್ತಿದ್ದ. ಇನ್ನೊಬ್ಬ 
ಕೊಬ್ಬಿ ಬೆಳೆದವನು, ದಿನಕ್ಕೆ ಮೂರು ಸಲ ಊಟಿ ಮಾಡುತ್ತಾ ಇದ್ದ. 
ಇಬ್ಬರೂ ಒಂದು ಪಟ್ಟಣಕ್ಕೆ ಬಂದರು. ಗುಪ್ತಚಾರರು ಎಂದು ಅವರನ್ನು 
ಹಿಡಿದು ಸೆರೆಯಲ್ಲಿ ಹಾಕಿದರು. ಎರಡು ವಾರ ಹಾಗೇ ಇಟ್ಟಿದ್ದರು. 
ಆಮೇಲೆ ಅವರು ಥಿರಪರಾಧಿಗಳೆಂದು ಗೊತ್ತಾಯಿತು. ಸೆರೆಯೊಳಗೆ 
ಹೋಗಿ ನೋಡುತ್ತಾರೆ, ಕೊಬ್ಬಿದ್ದ ದರ್ನೀಷ ಸತ್ತಿದ್ದ. ತೆಳ್ಳನೆಯ 
ದರ್ವೀಷ ಬದುಕಿದ್ದ. ಇದೇನಾಶ್ಚರ್ಯ ಎಂದರು. ಒಬ್ಬ ಪಂಡಿತ 
ಹೇಳಿದ, " ಏನೂ ಆಶ್ಚರ್ಯ ಇಲ್ಲ, ಬೇರೆ ನಿಧವಾಗಿದ್ದರೆ ಆಶ್ಚರ್ಯ 
ವಿತ್ತು. ಹೆಚ್ಚಾಗಿ ತಿನ್ನುತ್ತಿದ್ದವನು ಸಹಿಸಲಾರದೆ ಸತ್ತಿದ್ದಾನೆ. 
ಉಪವಾಸ ಮಾಡಿ ಅಭ್ಯಾಸವಿದ್ದವನು ತಡೆದುಕೊಂಡು ಬದುಕಿದ್ದಾನೆ.” 

ಸ್ವಲ್ಪವಾಗಿಯೆ ತಿಂದು ವಿಂತಿಯೊಳಿರುವನನವನು, 

ಕಷ್ಟವಾಗಿರಲಂದು ಸುಲಭದಲಿ ದಾಟುವನು. 

ತಿಂದು ತಿಂದವನ ಆ ದೇಹ ಬೆಳೆಸಿದವ 

ಬರಲು ಕಷ್ಟದ ವೇಳೆ ಸಾಯುವನು ಸಹಿಸದೆಲೆ. 


ರಾತ್ರಿಯ ಎಚ್ಚರ 

೩ 

ಒಬ್ಬ ಆಬಿದನ (ಸಾಧುವಿನ) ಕತೆ. ರಾತ್ರೆ ಹತ್ತುಸೇರಿನ ಊಟ 

ಮಾಡುವನಂತೆ. ಮತ್ತೆ ಬೆಳಗಿನವರೆಗೆ ಕುರಾನನ್ನೆಲ್ಲಾ ಹೇಳುತ್ತಾ ಎಚ್ಚರ 
ವಾಗಿರುವನಂತೆ. ಒಬ್ಬ ಸಾಧು ಇದನ್ನು ಕೇಳಿ ಹೇಳಿದ, " ಅರ್ಥರೊಟ್ಟ 
ಯಷ್ಟೇ ತಿಂದು ಮಲಗಿ ನಿಡ್ರೆ ಮಾಡಿದರೆ ಫನವಾದ ಪುಣ್ಯ ಬಂದೀತು. 

"ಸ್ಥಳವಿರಲುಬೇಕಯ್ಯ ನಿನ್ನ ಹೊಟ್ಟೆಯ ಒಳಗೆ, 

ಒಳ್ಳಿದನು ಮಾಡಿದಾ ಬೆಳಕಲ್ಲಿ ಬೆಳಗುವುದು. 


ನಿನಗೆ ವಿದ್ಯೆಯು ಇಲ್ಲ, ಬುದ್ಧಿಯೂ ತಾನಿಲ್ಲ 
ಬಾಯಿ ಯಾವರೆಗೆಲ್ಲ ಬರಿ ಅನ್ನ ತುಂಬಿಹುದು.' 


ಗುಲಿಸ್ತಾನ್‌ ಕತೆಗಳು ೧೯ 


ಮಗಳು ಅಳಿಯ 


ಒಬ್ಬ ನ್ಯಾಯಪಂಡಿತ. ಅವನಿಗೆ ಒಬ್ಬಳು ಮಗಳು. ಅವಳ 
ರೂಪ ಕೇಳಬಾರದು. ವಯಸು ಮಾರುತ್ತಿತ್ತು. ಧನಕನಕ ಇದ್ದು 
ಏನು, ಕೈಹಿಡಿಯಲು ಒಪ್ಪಿ ದವರು ಇರಲಿಲ್ಲ. 

ರೂಪಪಿಲ್ಲದ ಪೆಣ್ಣೆ ವಸ್ತ್ರ ಒಡವೆಯ ತೊಡಿಸೆ 

ಮಂಚ್ಛದು ಕರಾಳತನ ಅದು ಎದ್ದು ಕಾಣುವುದು. 

ನಿರ್ವಾಹವಿಲ್ಲದೆ ಆ ಹೆಣ್ಣನ್ನು ಒಬ್ಬ ಕುರುಡನಿಗೆ ಮದುವೆ ಮಾಡಿ 

ದರು. ಒಂದು ದಿನ ಆ ಊರಿಗೆ ಒಬ್ಬ ಪಂಡಿತ ಸರಾಂದೀಪ (ಸಿಲೋನ್‌) 
ದಿಂದ ಬಂದ, ದೃಷ್ಟಿವೈದ್ಯ ಬಲ್ಲವನು. ನ್ಯಾಯಸಂಡಿತನಿಗೆ ಹೇಳಿದರು 
ಅಳಿಯನನ್ನು ನೇತ್ರ ಪಂಡಿತರಿಗೆ ತೋರಿಸತಕ್ಕುದೆಂದು. ನ್ಯಾಯಪಂಡಿತ 
ಹೇಳಿದ: "ಎಲ್ಲಾ ಸರಿ, ಅಳಿಯನಿಗೆ ಕಣ್ಣುಬರುವುದೆಂದರೆ ನನಗೇಕೊ 
ಜಭೀತಿಯಾಗುತ್ತದೆ. ಹಾಗಾದರೆ ಅವನು ನನ್ನ ಮಗಳನ್ನು ಬೇಸರದಿಂದ 
ಬಿಟ್ಟುಬಿಡಬಹುದು.” 

ರೂಪವಿಲ್ಲದ ಆಕೆ ಹೆಂಡತಿಯು ತಾನಾಗೆ, 

ಗಂಡನಾದನನನನು ಕುರುಡನಾಗಿರಬೇಕು. 


ಸ್ವಾತಂತ್ರ್ಯ 
ಹಾತಿಮನನ್ನು ಕೇಳಿದರು " ನಿನಗಿಂತಲು ಸ್ವತಂತ್ರನಾದವನನ್ನು 
ಕಂಡಿದ್ದರೆ ಅಥವಾ ಕೇಳಿದ್ದರೆ ಹೇಳು? ಎಂದು. ಹೇಳಿದ "ಆದಿನ 
ಅರಬ ಮುಖ್ಯರನ್ನೆಲ್ಲಾ ಕರೆಸಿ ನಲವತ್ತು ಒಂಟಿಗಳ ಔತಣ ಮಾಡಿಸಿದೆ. 
ಆಮೇಲೆ ಹಾಗೇ ಕಾಡಿನ ಕಡೆ ಹೋಗಿದ್ದೆ. ಅಲ್ಲೊಬ್ಬ ಕಟ್ಟಿಗೆ ಒಡೆಯು 
ವವನು ಇದ್ದ. ಅವನಿಗೆ ಹೇಳಿದೆ: "ಅಗೊ ಅಲ್ಲಿ ಹಾತಿಮ್‌ ಔತಣ 
ಏರ್ಪಡಿಸಿದ್ದಾನೆ. ಎಷ್ಟೋ ಮಂದಿ ನೆರೆದಿದ್ದಾರೆ. ನೀನೂ ಹೋಗಬಾರದೆ 
ಸುಖವಾಗಿ?” ಎಂದು. ಹೇಳಿದ: 
" ತನ್ನ ದುಡಿತದ ರೊಟ್ಟಿ ತನಗಿರಲು 
ಹಾತಿನುನ ಹಂಗೇನು? 
ಅಗೋ, ಅವನಲ್ಲಿ ನನಗಿಂತಲೂ ಸ್ವತಂತ್ರನಾದವನನ್ನು ಕಂಡೆ.?? 


೨೦ ಗುಲಿಸ್ತಾನ್‌ ಕತೆಗಳು 


ಬಲಹೀನ 


ಒಬ್ಬ ಬಲಹೀನ ಒಂದು ಬಲೆ ಒಡ್ಡಿದ. ಬಲೆಯೊಳಗೆ ಒಂದು 
ಬಹಳ ದೊಡ್ಡ ನಾನು ಬಂತು. ಮಾನು ಒಳ್ಳೇ ಗಟ್ಟಿಯಾಗಿತ್ತು ; 
ಅದರ ಬಲವೇ ಮೇಲಾಯಿತು: ಬಲೆ ಒಡ್ಡಿ ದನನ ಕೈಬಿಟ್ಟುಹೋಯಿತು. 
ಹೊಳೆಗೆ ಹೋದನು ಆಳು ನೀರ ತರುವೆನುಯೆಂದು, 
ಹೊಳೆಯಂಬಿ, ಹರಿಯಿತದು ಆಳನೊಡನೆಯೆ ಒಯ್ದ. 
ದಿನ ದಿನವು ಬಲೆ ತಾನು ಮಾನುಗಳ ತರುತಿಹುದು. 
ಇಂದು ಓಡಿತು ಮಾನು, ಬಲೆಯ ನೊಯ್ಲಿತು ಜೊತೆಗೆ, 
ಬೇಟಿ ದಿನದಿನನೇನು ಬೇಟೆಗಾರಗೆ ಉಂಟೆ? 
ಹುಲಿಯ ವನನೊಂದುದಿನ ನುಂಗಿಬಿಡಬಹುದಯ್ಯ. 
ಇತರ ಅಂಬಿಗರೆಂದರು: " ಎಲೊ ಎಂತಹಾ ಮಾನು ಬಲೆಯೊಳಗೆ 
ಬಂದಿತ್ತು? ಅಂತಹುದನ್ನು ಹಿಡಿಯಲಾರದೆ ಹೋದೆ? ಬಲಹೀನ 
ಹೇಳಿದ, 
"ಏನು ಮಾಡಲಿ ನಾನು ಎನಗೆ ಇದು ದಿನವಲ್ಲ, 
ಖಾನಿಗೇ ದೊರೆಯಿತದು ಒಂದು ದಿನದೋಡಾಟಿ.? 
ದೇವ ನೇಮಿಸಿದಲ್ಲದೀ ಬಲೆಯೆಸನನೇತಕೆ ಅಂಬಿಗ? 
ಹಣೆಯ ಬರಹವ ಖಾರಿ ಬರುವುದು ಮಿಾನದೆಂತದು ತೀರಕೆ? 


ತೆಳ್ಳಗಾದ ಸಾಧು 
ದೊರೆ ಒಬ್ಬ ಸಾಧುವನ್ನು ಕರೆಸಿದ. ದೊರೆಗೆ ನನ್ನ ಮೇಲೆ ಇರುವ 
ಮರ್ಯಾದೆ ಹೆಚ್ಚುವುದು ಎಂದು ಸಾಧು ತೆಳ್ಳಗಾಗಲು ಒಂದು ಔಷಧ 
ತಿಂದ. ಆ ವಸ್ತು ವಿಷವಾಗಿ ಪರಿಣಮಿಸಿತು. ತಿಂದೊಡನೆ ಸಾಧು 
ಸತ್ತೇಹೋದ. 
ಹಣ್ಣಿನಂದದಿ ತುಂಬು ತಿಳಿನವನದೆಂದಿದ್ದೆ, 
ಪದರಪದರದ ವಿಂದುಳು ಈರುಳ್ಳಿಯಂದದಲಿ. 


ಎಂತಹಾ ಸಾಧುಗಳು ಇವರೆಲ್ಲ, ಕಣ್ಣೆಲ್ಲ 
ಲೌಕಿಕದ ಕಡೆಗಿಹುದು, ಬೆನ್ನು ಕಾಬಾದ ಕಡೆ. 


ಗುಲಿಸ್ತಾನ್‌ ಕತೆಗಳು ೨೧ 


ಮೌನ 


ಒಬ್ಬ ಶಾಸ್ತ್ರ ಸಾಹಿತ್ಯ ಎಲ್ಲಾ ಓದಿಕೊಂಡಿದ್ದ. ಯಾವಾಗ್ಯೂ, 
ತಿಳಿದವರ ಸಂಗದಲ್ಲಿ ಇರುತಿದ್ದ. ಅದರೆ ಒಂದು ಮಾತು ಆಡ. ತಂದೆ 
ಮಗನಿಗೆ ಒಮ್ಮೆ ಹೇಳಿದ,  ಎಲೊ ನಿನಗೆ ತಿಳಿದದ್ದನ್ನು ನೀನು ಏಕೆ ಹೇಳದೆ 
ಇರುವೆ?' ಅವನು ಹೇಳಿದ: " ಮಾತನಾಡಬಹುದು, ಆದರೆ ಬರದದ್ದನ್ನೇ 
ಎಲ್ಲಿ ಕೇಳುತ್ತಾರೊ, ಕೇಳಿ ಹೇಳದೆಹೋದರೆ ಹೇಗೊ ಎಂದು ಭೀತಿ 
ಯಾಗಿದೆ ಎಂದು. 


ಪಾದರಕ್ಷೆಗೆ ಸೂಫಿ ಮಳೆ ಹೊಡೆಯಂತಿರುತಿದ್ದ, 

ಚ ಕುದುರೆಗೆ 'ಹೊಡೆಯೆ ಕೇಳಿದನು ಅವಗೊಬ್ಬ. 
ಮ್ಮನಿರೆ ನಿನ್ನ ಕೆಲಸವನಾರು ಶೋಧಿಸರು. 

BERS ಸಿದ್ಧವಾಗಿರು ನೀನು, 


ಹರಕೆ 


ಮುದುಕ ಜಿಪುಣಗೆ ಒಬ್ಬ ಮಗ. ಅವನಿಗೆ ಒಮ್ಮೆ ಅಸ್ವಸ್ಥತೆ 
ಆಯಿತು. ಸ್ನೇಹಿತರು ಮುದುಕನಿಗೆ ಹೇಳಿದರು. "ಕುರಾನ್‌ ಗ್ರಂಥ 
ಪಾರಾಯಣ ಮಾಡು, ಇಲ್ಲದಿದ್ದರೆ ಒಂದು ಪ್ರಾಣಿಯನ್ನು ಹರಕೆ 
ಒಪ್ಪಿಸು. ದೇವನು ಆತನನ್ನು ಸ್ವಸ್ಥ ಸ್ಮಗೊಳಿಸುತ್ತಾ ನೆ? ಆ ಮುದುಕ 
ಹೇಳಿದ: "ಮತಗ್ರಂಥ ಸ ಕೈ ಹತ್ತಿ, ರ ಇದೆ, ಪಾರಾಯಣ ಮಾಡು 
ತ್ತೇನೆ. ಪ್ರಾ Se ಸಕ್‌ ಹಿಂಡು ಬಹುದೂರ ಹೋಗಿದೆ. 
ಇದನ್ನು ಕೇಳಿ ಒಬ್ಬ ಸಾಧು ನುಡಿದ: "ನಿಜ ನಿಜ್ಕ ಕುರಾನ್‌ ಎಂದರೆ 
ನಾಲಗೆಯ ಕೊನೆಯಿಂದ ಹೇಳಿಬಿಡಬಹುದು. ಪ್ರಾಣಿ ಎಂದರೆ, ಹಣ 
ಕೊಡಬೇಕು, ಜೀವ ಹಿಂಡಬೇಕು, ಎಲ್ಲಾ ಆಗಬೇಕು.” 


ಪ್ರಾರ್ಥನೆಯ ಗೈನೆನೆಂಬಾ ಸೋಗು ಬಲು ಮೋಸ. 
ಅದರೊಡನೆ ಕೊಡುಗೈಯ ಧಾರಾಳನಿರಬೇಕು. 

ಒಂದು ಕಾಸನು ಕೊಡಲು ಕೆಸರಿನೊಳಗಣ ಕತ್ತೆ, 

ಅಲ್‌ಹಮ್ದಿ (ಮಂತ್ರವನು) ಪಠಿಸುವುದು ಸುಲಭವಲ್ಲನೆ ಮತ್ತೆ. 


೨೨ ಗುಲಿಸ್ತಾನ್‌ ಕತೆಗಳು 


ಹೇಗಿತ್ತು? 
ಆ ಉಪನ್ಯಾಸಕನ ದನಿಯೇ ದನಿ. ಅವನನ್ನು ಕೇಳಿದರೆ ಇಂಪಾಗಿ 
ಮಾತನಾಡುವೆನೆಂದು ತಿಳಿದಿದ್ದ. ಉಪಯುಕ್ತವಾದದ್ದೊಂದನ್ನೂ 


ಹೇಳದೆ ಸುಮ್ಮನೇ ಮಾತನ್ನಾಡುತ್ತಿದ್ದ. ಕಾಡುಹಕ್ಕಿಯ ಕೆರುಲೊಃ 
ಪಂಡಿತನ ಇಂಪಾದ ಆ ಕೊರಲೊ! ಅವನ ಅಂತಸ್ತು ನೋಡಿ ಮಂದಿ 
ಅಸ್ತು ಎನ್ನುತ್ತಿದ್ದರು. ಏನು ಮಾತು ಎಂದು ಒಬ್ಬರೂ ಅವನನು. 
ನೋಯಿಸರು. ಕಟ್ಟ ಕಡೆಗೆ ಇನ್ನೊಬ್ಬ ಉಪನ್ಯಾಸಕ ಬಂದ. ಮೊದಲನೆ 
ಯವರಿಗೆ ಹೇಳಿದ: "ಅಣ್ಣಾ, ನಾನು ನಿನ್ನನ್ನು ಕನಸಿನಲ್ಲಿ ಕಂಡೆ. 
ಅದರಿಂದ ಶುಭವಾಗಲಿ! ಮೊದಲನನು ಕೇಳಿದ, "ಹೇಗೆ ನನ್ನನ್ನು 
ಕನಸಿನಲ್ಲಿ ನೋಡಿದೆ?” ಎಂದು. ಎರಡನೆಯವನು ಹೇಳಿದ: " ಕನಸಿನಲ್ಲಿ 
ನಿನ್ನ ದನಿ ಒಳ್ಳೇ ಸುಸ್ವರವಾಗಿತ್ತು. ಆ ರಾಗದ ಸರಾಗಕ್ಕೆ, ಮೃಧು 
ಮಧುರ ನಿನದಕ್ಕೆ ಮಂದಿ ಮನಸೋತು ಆಶ್ಚರ್ಯಪಡುತ್ತಿದ್ದರು.? 
ಮೊದಲನೆಯವನು ಏನಿದು ಎಂದು ಸ್ವಲ್ಪ ಆಲೋಚನೆ ಮಾಡಿ ಆಮೇಲೆ 
ಹೇಳಿದ, "ಎಲೆ ಗೆಳೆಯ, ನೀನು ಕಂಡ ಕನಸು ನಿಜವಾಗಿ ಶುಭ, ನನ್ನ 
ದೋಷವನ್ನು ನನಗೆ ಬಹು ಸುಲಭವಾಗಿ ತಿಳಿಸಿತು. ನನ್ನ ದನಿ ಅಪಸ್ವರ 
ಎನ್ನುವುದು ಈಗ ತಿಳಿಯಿತು. ಜನಕ್ಕೆಲ್ಲ ಇದುವರೆಗೆ ನನ್ನಿಂದ ಎಷ್ಟು 
ಬೇಸರವಾಯಿತೋ ಏನೊ? ಎನ್ನಾಣೆ ಇನ್ನುಮೇಲೆ ಅರಚುತ್ತ ಮಾತಾಡೆ. 
ಮೆಲುನುಡಿಯನ್ನು ಅಭ್ಯಾಸ ಮಾಡುತ್ತೇನೆ.” 

ಏನು ಸ್ಲೇಹಿತರಯ್ಯ ದೋಷಗಳನೊಪ್ಪೆಂದು ಹೇಳುವರು, 

ತಪ್ಪಿರಲು ಸರಿಯೆಂದು ಕುಂದಿರಲು ಸೊಗಸೆಂದು ಹೇಳುವರು? 


ಮಂಳ್ಳುಗಳನೆಲ್ಲವನು ಗುಲ್‌ ಗುಲಾಬಿಗಳೆಂದು ಹೇಳುವರು; 
ದೋಷವನು ದೋಷನೆಂದಾಡುವಾ ಪ್ರತಿಸ್ಪರ್ಧಿ ತಾನೆಲ್ಲಿ? 


ಚೇಳಿನ ಪ್ರಶ್ನೆ 
ಚೇಳನ್ನು ಕೇಳಿದೆ: "ಚಳಿಯ ಕಾಲದಲ್ಲಿ ಏಕೆ ನೀನು ಹೊರಕ್ಕೆ 
ಬರುವುದಿಲ್ಲ?” ಎಂದು. ಅದು ಹೇಳಿತು: "ಬಿಸಿಲು ಕಾಲದಲ್ಲಿ ನಾನು 
ಹೊರಕ್ಕೆ ಬಂದು ಮಾಡಿದ ಉಪಕಾರವೇನು, ಚಳಿಯ ಕಾಲದಲ್ಲಿ ಈ ಪ್ರಾಣಿ 
ಕಾಣಿಸಲಿಲ್ಲವಲ್ಲಾ ಎಂದು ಬಯಸುವಷ್ಟು?' ಎಂದು. 

ಮವಜೀನ 
(ಪ್ರಾರ್ಥನೆಗೆ ಕರೆಯು ವವನು) 

ಬತೋವಾ ನಗರದ ಪ್ರಾರ್ಥನಾಲಯದಲ್ಲಿ ಜನಗಳನ್ನು ತನಗೆ 
ತಾನೇ ಮುಂದೆ ಬಂದು ಒಬ್ಬ ಪ್ರಾರ್ಥನೆಗೆ ಕರೆಯುತ್ತಿದ್ದ. ಅವನ 
ಮಂತ್ರದ ಅಬ್ಬರಕ್ಕೆ ಬರುವ ಜನ ಹಿಂದಕ್ಕೆ ಹೋಗುತ್ತಿದ್ದರು. ಆ ಪ್ರಾರ್ಥ 
ನಾಲಯದ ಮುಖ್ಯಸ್ಥ ಒಳ್ಳೆಯವನು, ಯಾರನ್ನೂ ನೋಯಿಸಲಾರ. 
ಒಂದು ದಿನ ಮವಜೀನನಿಗೆ ಹೇಳಿದ: " ಅಣ್ಣಯ್ಯ, ಈ ಮಂದಿರದಲ್ಲಿ 
ಹಲವು ಮವಜೀನರು ಬಹುಕಾಲದಿಂದ ಇದ್ದಾರೆ. ಅವರಿಗೆಲ್ಲ ತಿಂಗಳಿಗೆ 
ಐದು ದೀನಾರು (ಹಣ) ಕೊಡುತ್ತಿದ್ದೇನೆ. ನಿನಗೆ ಇಗೋ ಹತ್ತು 
ದೀನಾರು ಕೊಡುತ್ತೇನೆ. ಇದನ್ನು ತೆಗೆದುಕೊಂಡು ನೀನು ಇನ್ನೆಲ್ಲಿ 
ಗಾದರೂ ಹೋಗು.” ಅವನು ಹಾಗೆಯೇ ಹೊರಟುಹೋದ. ಕೆಲವು 
ದಿನಗಳ ಮೇಲೆ ಮತ್ತೆ ಹಿಂದಕ್ಕೆ ಬಂದು ಮುಖ್ಯನಿಗೆ ಹೇಳುತ್ತಾನೆ, 
“ ಹೆತ್ತು ದೀನಾರುಗಳನ್ನು ಕೊಟ್ಟು ನೀವು ಯಾವ ವೇಳೆಯಲ್ಲಿ ನನ್ನನ್ನು 
ಇಲ್ಲಿಂದ ಕಳುಹಿದಿರೊ ಏನೊ? ಅಲ್ಲಿ ಹೋದ ಕಡೆ ಇಪ್ಪತ್ತು ದೀನಾರು 
ಗಳನ್ನು ಕೈಲಿಟ್ಟು ಮುಂದಕ್ಕೆ ಹೋಗು ಎಂದು ಹೇಳಿದರು. ತೆಗೆದು 
ಕೊಳ್ಳುವುದಿಲ್ಲ ಎಂಡೆ.” ಮುಖ್ಯಸ್ತ ನಕ್ಕು ಹೇಳಿದ: " ತೆಗೆದುಕೊಳ್ಳದ್ದೇ 
ಒಳ್ಳೆಯದಾಯಿತು. ಒಪ್ಪಿದ್ದರೆ ಆ ಜನ ಐವತ್ತನ್ನಾದರೂ ಕೊಟ್ಟು 
ಮುಂದಕ್ಕೆ ಕಳುಹಿಸುತ್ತಿದ್ದರು. 

ಕೆತ್ತುತಿದೆ ಎನ್ನ್ಟೀಗ ನಿನ್ನ ಈ ದನಿಯಣ್ಣ 
ಕಬ್ಬಿಣದ ಅಲುಗು ಬಂಡೆಯ ಕೆತ್ತುವಂದದಲಿ. 


ಮದ್ದು 


ಒಬ್ಬ ಶಿಷ್ಯ ಒಬ್ಬ ಹಿರಿಯನಿಗೆ ದೂರು ಹೇಳಿದ: "ಜನ ನನ್ನ ಹತ್ತಿರ 
ಬಂದು ಬಹಳ ಕಿರುಕುಳ ಕೊಡುತ್ತಾರೆ. ಅದಕ್ಕೇನು ಮಾಡಲಿ? ಹಿರಿಯ 
ಹೇಳಿದ: "ಅಯ್ಯ, ಬಡವರು ಬಂದರೆ ಹಣ ಸಾಲ ಕೊಡು. ಹಣಗಾರರು 
ಬಂದರೆ ಸಾಲ ಕೇಳು. ಮತ್ತೆಂದಿಗೂ ಅವರು ನಿನ್ನ ಹತ್ತಿರ ಬರುವುದಿಲ್ಲ. 

ಕುರಾನ್‌ ಪಠನ 


ಒಬ್ಬ ಒರಟು ದನಿಯಲ್ಲಿ ಒರಲುತ್ತ ಕುರಾನನ್ನು ಓದುತ್ತಿದ್ದ. 
ಒಬ್ಬ ಸಭ್ಯ ಅವನ ಬಳಿಗೆ ಬಂದು "ನಿನಗೆ ತಿಂಗಳಿಗೆ ಏನು ವೇತನ 
ಕೊಡುತ್ತಾರೆ ಹೇಳು? ಎಂದು ಕೇಳಿದ. "ವೇತನ! ಅಂತಹುದೇನೂ 
ಇಲ್ಲ? ಎಂದು ಅವನು ಹೇಳಿದ. ಆ ಮನುಷ್ಯ ಕೇಳಿದ, "ವೇತನವಿಲ್ಲ 
ದಿದ್ದರೆ ಈ ಶ್ರಮವೇಕೆ?' ಎಂದು. ಓದುವವನು ಹೇಳಿದ, "ದೇವನಿಗೆ 
ಪ್ರೀತಿಯಾಗಲೆಂದು ಓದುತ್ತಿದ್ದೇನೆ? ಎಂದು. ಆ ಮನುಷ್ಯ ಹೇಳಿದ: 
"ದೇವನಿಗಾಗಿ ಆದರೆ, ನಮ್ಮಪ್ಪಾ, ಇದನ್ನು ಹೀಗೆ ಓದಬೇಡ.' 

ಹೊತ್ತಗೆಯ ನೀತೆರದೊಳೊರಲಿದರೆ ಕೇಳಣ್ಣ, 

ಇಸ್ಲಾಮ ಖ್ಯಾತಿಗಿದು ಮಸಿಯ ತಿದ್ದುವ ರೀತಿ. 


ಯಹೂದಿಯ ನೆರೆ 


ಒಂದು ಮನೆ ಕೊಳ್ಳಬೇಕೆಂದು ಆಲೋಚನೆ ಮಾಡಿ ನಾನು ಸಂಶಯ 

ಪಡುತ್ತಾ ಇದ್ದೆ. ಆಗ ಒಬ್ಬ ಯಹೂದಿ ಕಣ್ಣಿಗೆ ಬಿದ್ದ. ಹೇಳಿದ, 
"ನಾನು ಈ ಬೀದಿಯಲ್ಲಿ ಬಹುಕಾಲದಿಂದ ಇದ್ದೇನೆ. ನನ್ನ ಮಾತನ್ನು 
ಕೇಳು. ಈ ಮನೆ ಕೊಂಡುಕೊ, ಹೆದರಬೇಡ. ಇದರೊಳಗೆ ಏನೂ 
ದೋಷವಿಲ್ಲ? ಹೇಳಿದೆ, "ಎಲ್ಲಾ ಸರಿಹೋಯಿತು ಒಂದು ದೋಷ 
ಮಾತ್ರ ಇದೆ. ನಿನ್ನ ನೆರೆ.? 

ನೆರೆಯಾತ ನೀನಿರಲು ಹತ್ತು ಹಣ ನಿದಕೆಂತು 

ಕೊಡುವೆನೆಂಬಾ ಬೆದರು ಮನನ ಬಾಧಿಸುತಿಹುದು. 

ಅಂಕುರಿಸುತಿಹುದಾಶೆ ನೀನು ಹೋದಾಮೇ ಲೆ 

ಬೆಲೆಯೂ ಸಾವಿರಕೇರಿ ನಿಲ್ಲುಂಪುದೊ ಎಂತೆಂದು.' 


ಬಾಣ--ಬಿರಸು 
ಒಬ್ಬ ಹಿಂದೂ ದೇಶದವನು ಬಾಣ ಬಿರಸು ಹೊತ್ತಿಸುವ ಆಟವನ್ನು 
ಕಲಿಸುತ್ತಿದ್ದ. ಒಬ್ಬ ತತ್ವಜ್ಞ ಆ ಕಡೆ ಹೋಗುತ್ತ ಅವನಿಗೆ ಹೇಳಿದ: 
«ಅಣ್ಣ, ಈ ಆಟಿ ನಿನಗಲ್ಲ, ನಿನ್ನ ಮನೆಗೆ ಹುಲ್ಲು ಹೊಚ್ಚಿದೆ ನೋಡು.” 

ಕಾಗೆ- ಗಿಳಿ 


ಒಂದು ಕಾಗೆ, ಒಂದು ಗಿಳಿ, ಎರಡನ್ನೂ ಒಂದೇ ಗೂಡಿನಲ್ಲಿ ಕೂಡಿ 
ದರು. ಕಾಗೆಯನ್ನು ನೋಡಿ ಗಿಳಿಗೆ ಅಸಹ್ಯವಾಯಿತು. " ಏನಿದು 
ನಿಕಾರ!' ಎಂದಿತು. 

"ಬೆಳಗಿನಲಿ ನಿನ್ನೆದುರು ಹಾಯ್ದನಾದೊಡೆ ಅನಗೆ 
ಕನಿಯಂವುದು ಕತ್ತಲೆಯು ಹಗಲಿನಾ ಬೆಳಕಿನಲಿ. 
ನಿನ್ನ ಜೊತೆಗಿರಬೇಕು ನಿನ್ನಂದದಿನ್ನೊಬ್ಬ. 
ಲೋಕವನೆ ಹುಡುಕಿದರು ಸಿಕ್ಕುವನು ಅವನೆಲ್ಲಿ?? 
ಏನಾಶ್ಚರ್ಯವೋ, ಕಾಗೆಗೂಗಿಳಿಯನ್ನು ನೋಡಿ ಬೇಸರವಾಯಿತು. 
ತನ್ನ ದುರದೃಷ್ಟಕ್ಕೆ ಅದು ಅತ್ತು ಗೋಳಾಡಿತು. ಕಾಲ ಕೆಟ್ಟತೆಂದು 
ಒರಲಿಕೊಂಡಿತು. ಕೆಚ್ಚಿನಿಂದ ಕೈ ಹಿಸುಕಿಕೊಂಡಿತು. "ಏನು ವಿಧಿ 
ಯಪ್ಪಾ, ನರಕವಾಯಿತಲ್ಲಪ್ಪಾ' ಎಂದು ನಿಟ್ಟುಸಿರು ಬಿಟ್ಟಿತು. "ಗೋಡೆ 
ಗಳಮೇಲೆ ಜೊತೆ ಕಾಗೆಗಳ ಗುಂಪಿನಲ್ಲಿ ಎಷ್ಟು ವೈಭವದಿಂದ ಇದ್ದೆ, 
ಈ ದುಷ್ಟ ಸಹವಾಸ ಸಿಕ್ಕಿದ್ದೇನು? ಎಂದುಕೊಂಡಿತು. 
"ಒಳ್ಳೆಯನನಾದನಿಗೆ ಬೇಕೆ ಹೆಚ್ಚಿನ ಶಿಕ್ಪೈ, 
ಸಾಲದೇ ಕೂಡುವುದು ಕೆಡುಕಿಯಾದನ ಜೊತೆಗೆ? 

"ಪ್ರ ಬುದ್ಧಿ ಯಿಲ್ಲದ ಗರ್ವಿ, ಕಾರ್ಯಕ್ಕೆ ಬರದ ಹುಚ್ಚುಹರಟಿಯವ 
ನೊಡನೆ ಈ ಹಿಂಸೆಯ ಮನೆಯಲ್ಲಿ ನನ್ನನ್ನು ಏಕೆ ಬಿಗಿದಿದ್ದಾರೆ? ಏನು 
ಪಾಸ ಮಾಡಿದೆ? 

"ನಿನ್ನ ಚಿತ್ರವದೊಂದು ಗೋಡೆಯಲಿ ಬರೆದಿರಲು 

ಸುಳಿಯರದರೆಡೆ ಕೇಳು ಮತಿವಂತರಾದವರು, 

ಸಗ್ಗದಲಿ ನಿನಗೊಂದು ಸ್ಥಳವು ಸಿಕ್ಕಲು ಕೇಳು. 

ನರಕವೇ ಮೇಲೆಂದು ಹೋಗುವರು ಮಿಕ್ಕವರು.? 
ಎಂದು ಗಿಳಿಯನ್ನು ಮೂದಲಿಸಿತು. 

ಈ ಕತೆ ಲೋಕವ್ಯವಹಾರಕ್ಕೆ ಹೊಂದುವುದು. ಪಂಡಿತರು 
ಪಾಂಡಿತ್ಯವಿಲ್ಲದವರನ್ನು ಕಡೆಗಣ್ಣ ನೋಟದಿಂದ ನೋಡುವರು. ಅವರು 
ಇವರನ್ನು ಕಂಡೊಡನೆ ನೂರುಮಡಿ ಹೆಚ್ಚಾಗಿ ಹಳಿಯುವರು. 

ಊರ ತಿರುಗುವ ಹಾಡುಗಾರರ ನಡುನೆ ಸಿಕ್ಕಿದನೊಂದು ಗುಂಪಿನ ಸಾಧುವು, 
ಅನರಳೊಬ್ಬನು ಬಲ್ಕ ಪ್ರಾಂತದ ಗೆಳೆಯ ಸಿದ್ದನು, ಸಾಧುವನು ಕುರಿತೆಂದನು: 
" ನಮ್ಮ ಈ ಸಹವಾಸ ಬೇಸರವಿರಲಿ, ತೋರಿಸಬೇಡ ಮೊಗದಲಿ ಹುಳಿಯನು. 
ನಿನ್ನ ಈ ಒಡನಾಟ ಕಾಣೆಯ ನಮಗೆ ಬೇಸರವಾಗಿ ತೋರುತಲಿರುವುದು. 
ನಮ್ಮ ಗುಂಪಿದು ವಿವಿಧವರ್ಣದ ಗಂಧ ಪರಿಮಳ ಭರಿತ ಕುಸುಮದ ರಾಶಿಯು 
ನಡುವೆ ಒಣಗಿದ ತೊಟ್ಟಿ ನಂದದಿ ಕೊಡಿಕೊಂಡಿಹೆ ಸಿನ ಬಣ್ಣವನರಿಂ"೨ ಯಾ? 
ಅರಳು ಹೂಗಳನುದುರಿಸುವ ಬಿರುಗಾಳಿಯಲ್ಲವೆ ಶೀತಕಾಲದ ಕೊರೆತವು, 
ಸೋನೆಯೆಂದದಿ ಸುರಿವ ತಣ್ಣನೆ ಹಿಮವು ಮೇಣಾ ಹೆತ್ತ ಮಂಜಿನಗಡ್ಲೆಯಂ.? 


ಕಣ್ಣಿನ ನೋವು 

ಒಬ್ಬನಿಗೆ ಕಣ್ಣಿನಲ್ಲಿ ನೋವಿತ್ತು. ಕುದುರೆ ವೈದ್ಯನ ಬಳಿಗೆ ಹೋಗಿ 
ಔಷಧ ಮಾಡು ಎಂದು ಕೇಳಿದನು. ಕುದುರೆ ವೈದ್ಯ ಆಗ ನಾಲ್ಕುಕಾಲಿನ 
ಪ್ರಾಣಿಗಳ ಕಣ್ಣಿಗೆ ಮಾಡುವ ಔಷಧ ಮಾಡಿದನು. ಇದ್ದ ಕಣ್ಣು ಇಂಗಿ 
ಕುರುಡಾಯಿತು. ಆ ಮನುಷ್ಯ ನ್ಯಾಯಾಧಿಕಾರಿಯ ಬಳಿಗೆ ದೂರು 
ತೆಗೆದುಕೊಂಡುಹೋದನು. ಅಧಿಕಾರಿ ನ್ಯಾಯ ಹೇಳಿದ: " ಈ ಸಂದ 
ರ್ಭಕ್ಕೆ ಮದ್ದು ಇಲ್ಲ. ಈ ಮನುಷ್ಯ ಕತ್ತೆಯಂತಹ ಮನುಷ್ಯ. ಅದಕ್ಕೇ 
ಕುದುರೆ ವೈದ್ಯನ ಬಳಿಗೆ ಹೋಗಿದ್ದಾನೆ.? 

ಮುಖ್ಯ, ಗೌರವದ ಕಾರ್ಯಕ್ಕೆ ಅನುಭವವಿಲ್ಲದವನನ್ನು ಕಳುಹಿ 
ಸಿದರೆ ಕಳುಹಿಸಿದವನ ಕಾರ್ಯಕ್ಕೂ ಆಭಾಸ, ಮೇಲೆ ಅವನು ತಿಳಿವಿಲ್ಲ 
ದವನು ಎಂಬ ಅಪವಾದ. 


ಅರಿತು ನಡೆಯುವ ಮನುಜ, ತನ್ನ ಕಾರ್ಯವ, ಕೇಳು 
ವಹಿಸನನನೆಂದಿಗೂ ಕೈಲಾಗದಾತನಿಗೆ. 

ಚಾಪೆಯನು ಹೆಣೆಯುವವ ನೆಯ್ಗ್ದೆಯವನೇ ಅಹುದು 
ರೇಶಿಮೆಯ ಕೆಲಸವನು ಮಾಡಬಲ್ಲನೆ ಅವನು? 


ಗುಲಿಸ್ತಾನ್‌ ಕತೆಗಳು ೨೭ 


ಲೈಲ--ಮಜ್ಡೂನು 
ಅರೇಬಿಯದ ದೊರೆಗೆ ಒಂದು ದಿನ ರೈಲ ಮಜ್ಞೂನರ ಸಂಗತಿ 
ಯನ್ನು ಹೇಳಿದರು. ಮಜ್ಞೂನು ಹುಚ್ಚನಾಗಿದ್ದಾನೆ, ಅವನ ವಿದ್ಯ 
ಬುದ್ಧಿಗಳು ನಾಶವಾಗಿವೆ, ಅವನು ಉನ್ಮಾದದಿಂದ ಮರಳುಕಾಡಿನಲ್ಲಿ 
ಅರೆಯುತ್ತಿದ್ದಾನೆ, ಎಂದು ತಿಳಿಸಿದರು. ಅಪ್ಪಣೆ ಆಯಿತು, ಅವನನ್ನು 
ಅರಸನ ಬಳಿಗೆ ಹಿಡಿದುತಂದರು. ದೊರೆ "ನಿನಗೇನು ಬೇಸರವಾಗಿದೆ, 
ಮೃಗಗಳನ್ನು ಅನುಸರಿಸಿಕೊಂಡು ಹೀಗೇಕೆ ನಡೆದಿರುವೆ?'ಎಂದು ಅವನನ್ನು 
ಕೇಳಿದನು. ಮಜ್ಞೂನು ಲೈಲಾಳಿನ್ನು ನೆನೆದು ಕಣ್ಣೀರು ಸುರಿಸಿದ. 
"ಎನ್ನ ಹೃದಯವ ಸೆಳೆದು ಹಿಡಿದುಕೊಂಡಿಹ ಚೆಲುವೆ, 
ಒಮ್ಮೆ ನೋಡಲಿ ನಿನ್ನ, ಅವರೆನ್ನ ದೂಸಿಸರು. 
ನಿನ್ನ ನೋಡುತಲನರು ಸಣ್ಣ ಹೆಚ ಲು ಹೋಗಿ 
ತಮ್ಮ ಕೈಯನು ತಾನೆ ಹೆಚ್ಚಿಕೊಳ್ಳುವರೇನೊ! 
ಅದು ಆಗ ಸಾಕ್ಷಿ ತಾನಾಗುವುದು ಸತ್ಯಕ್ಕೆ.? ಎಂದು ಹೇಳಿಕೊಂಡ. 
ದೊರೆ ಅಂದುಕೊಂಡ, ಲೈಲಾಳನ್ನು ಕರೆಸಿಕೋಡಿದರೆ ಅವಳ ರೂಪ 
ಮಜ್ಞೂನನ್ನು ಹೇಗೆ ಉನ್ಮಾದಗೊಳಿಸಿತು ಎಂಬುದು ತಾನೆ ತಿಳಿಯುತ್ತದೆ 
ಎಂದು. ಅಪ್ಪಣೆ ಆಯಿತು, ಪಾಳ್ಯಗಳನ್ನೆಲ್ಲ ಹುಡುಕಿದರು. ಕಡೆಗೆ 
ಅವಳನ್ನು ಕಂಡು ಅರಸನ ಮುಂದೆ ಕರೆದುತಂದು ನಿಲ್ಲಿಸಿದರು. ದೊರೆ 
ನೋಡಿದ. ಅವನಿಗೆ ಆಶ್ಚರ್ಯವಾಯಿತು. ಅವನ ರಾಣೀವಾಸದಲ್ಲೆಲ್ಲಾ 
ಏನೇನು ರೂಪವಿಲ್ಲದ ತೊತ್ತು ಎನ್ಸಿಸಿಕೊಂಡವಳು ಕೂಡ ಚೆಲುವಿನಲ್ಲಿ 
ಶೃಂಗಾರದಲ್ಲಿ ಲೈಲಳಿಗಿಂತಲೂ ಚೆನ್ನಾಗಿದ್ದಳು. ಏನು ಲೈಲಾ ಇವಳು 
ಎಂದುಕೊಂಡ ದೊರೆ. ದೊರೆಯ ಆಶ್ಚರ್ಯವನ್ನು ಮಜ್ಜೂನು ಗ್ರಹಿಸಿದ. 
(| ದೊರೆಯೆ, ಲೈಲಾಳನ್ನು ತಿಳಿಯಬೇಕಾದರೆ ಮಜ್ಞೂನ ಕಣ್ಣಿನಿಂದಲೇ 
ನೋಡಬೇಕು? ಎಂದ. 
ನಿನಗೆ ತಿಳಿವುದು ಎಂತು ಎನ್ನ ಮನ ಕದಲಿಹುದು 
ಎನ್ನ ಮೋಲಿರು ವನಿಗೆ ಎನ್ನ ಕತೆ ತಿಳಿದೀತು. 
ಗಾಯವಿದ್ದವಗಲ್ಲದಾರಿಗದು ನೋನರಿವು? 
ನೋನನರುಹಲುಬೇಕು ನೋವುಳ್ಳ ಗೆಳೆಯರಿಗೆ. 
ನಿನ್ನ ಸ್ಥಿತಿ ಸ್ವಲ್ಪವೂ ಹೋಲದಿರಲೆನ್ನದನು 
ನನ್ನ ಕತೆ ಎಷ್ಟು ಹೇಳಲು ನಿನಗೆ ಕಟ್ಟು ತ್ರೆ. 


೨೮ ಗುಲಿಸ್ತಾನ್‌ ಕತೆಗಳು 


ಸಮಾಧಿಯ ಮೇಲೆ 
ಒಬ್ಬ ಧನಿಕರ ಮಗ ತನ್ನ ತಂದೆಯ ಸಮಾಧಿಯ ಹತ್ತಿರ ಕುಳಿತಿದ್ದ. 
ಒಬ್ಬ ಬಡವರ ಹುಡುಗನೂ ಹಾಗೆಯೇ ತನ್ನ ತಂದೆಯ ಗೋರಿಯ ಬಳೆ 
ಕುಳಿತಿದ್ದ. ಹಣವಂತರ ಹುಡುಗ ಬಡ ಹುಡುನಿಗೆ ಹೇಳಿದ: "ನೋಡು. 
ನನ್ನ ತಂದೆಯ ಗೋರಿಗೆ ಕಲ್ಲು ಹಾಸಿದ್ದಾರೆ.  ಕಲ್ಲಿನಮೇಲೆ ಚಿನ್ನದ 
ಅಕ್ಬರ ಕೆತ್ತಿದ್ದಾರೆ. ನಿನ್ನ ತಂದೆ ಆದರೊ ಇಟ್ಟಿಗೆಯ ಗೋರಿಯಲ್ಲಿ 
ಮಲಗಿದ್ದಾನೆ. ಬಡವರ ಹುಡುಗ ಹೇಳಿದ: “ಅಯ್ಯ ನಿನಗೆ ಶಾಂತಿ 
ಇರಲಿ! ನಿನ್ನ ತೆಂದೆ ಇಷ್ಟು ಭಾರ ಹೊತ್ತು ಹೊರಳಿ ಏಳುವುದಕ್ಕೆ ಮೊದಲೆ 
ನನ್ನ ತಂದೆ ಸ್ವರ್ಗಕ್ಕೆ ಏರಿಹೋಗಿರುತ್ತಾನೆ.? 
ಹಗುರವಾಗಿಹ ಹೊರೆಯ ಹೊರೆಸಿರುವ ಆ ಕತ್ತೆ 
ವೇಗದಲಿ ಮುಂದರಿಯಂವುದು ತಾನು ಪಯಣದಲಿ. 
ಬಡತನದಿ ನರಳುತಿಹ ದರ್ಪೀಷ ಕೇಳಯ್ಯ 
ಹಗುರವಾಗಿಯೆ ನಡೆವ ಸಾವಿನಾ ಬಾಗಿಲಲಿ. 
ಸಂಪತ್ತು ಸಮೃದ್ಧಿ ಇರುವಾತ ಕೇಳಯ್ಯ 
ಸಾಯಲಿವುಗಳ ನಡುವೆ ಕಷ್ಟ ವಹುದಾತನಿಗೆ. 
ಬಿಡುಗಡೆಯ ಹೊಂದಿದ ಗುಲಾಮನಿಗೆ ಇರುವ ಸುಖ 
ಈಗತಾನೇ ಸೆರೆಗೆ ಬಿದ್ದ ದೊರೆಗಿರದಯ್ಯ. 


ತಪ್ಪೂಪ್ಪು 
ಯಾರನ್ನು ಕೇಳಿದರೂ ತನ್ನ ಬುದ್ಧಿ ನಿರ್ದೋಷನೆನ್ನುವನು; ತನ್ರ 

ಮಗು ಸಕಲ ಚೆಲುವಿನ ಸಾರ ಎನ್ನುವನು. 

ಯಹುದಿಯೂ ಮುಸ್ಲಿಮನು ವಾದಮಾಡಿದರೊಮ್ಮೆ, 

ಅನರ ಮಾತಿನ ವಿಷಯ ತಿಳಿದು ನಕ್ಕೆನು ನಾನು. 

ಹೇಳಿದನು ಮಂಸ್ಲಿಮನು; "ದೋಹ ವಿರೆ ಪತ್ರದಲಿ, 

ಇದರಾಣೆ, ಸಾಯುವೆನು ಯಹುದಿಯಾಗಿಯೆ ನಾನು.” 

ಹೇಳಿದನು ಯಹುದಿಯನು : *ಸುಳ್ಳಿರಲು ನನ್ನ ಕಡೆ, 

ಎನ್ನಹೊತ್ತಗೆಯಾಣೆ, ಮಂಸ್ಲಿಮನೆ ಆಗುವೆನು.? 

ಲೋಕವನು ತ್ಯಜಿಸಿದೊಡೆ ಮತಿಯೆಂಬ ಆ ವಸ್ತು, 

ನುಡಿಯು ವರು ಇರರಯ್ಯ ತಿಳಿವಿಲ್ಲವೆಮಗೆಂಡು., 


ಗುಲಿಸ್ತಾನ್‌ ಕತೆಗಳು ೨೯ 


ತಂದೆ-ಮಗ 
ದಿಯಾರ್‌ಬಕರ್‌ ಪ್ರಾಂತದಲ್ಲಿ ನಾನೊಬ್ಬ ವೃದ್ಧನ ಮನೆಯೊಳಗೆ 

ಇಳಿದಿದ್ದೆ. ಅವನಿಗೆ ಅಪಾರ ಭಾಗ್ಯ. ಒಬ್ಬ ಮಗ ಇದ್ದ. ಒಂದು ದಿನ 
ಆ ಮುದುಕ ಹೇಳಿದ: "ಈ ಮಗನ ಹೊರತು ನನಗೆ ಮತ್ತೊಬ್ಬನಿಲ್ಲ. 
ಈ ಪ್ರಾಂತದಲ್ಲಿ ಬಹು ಪುರಾತನವಾದ ಮರವೊಂದುಂಟು, ಎಲ್ಲ ಜನ 
ಹರಕೆ ಮಾಡಿಕೊಂಡು ಅದರ ನೆರಳಿಗೆ ಹೋಗಿಬರುತ್ತಾರೆ. ನಾನೂ 
ಇಂತಹ ಒಬ್ಬ ಮಗನನ್ನು ಕೊಡು ಎಂದು ಆ ಗಿಡದ ಹತ್ತಿರ ಹೋಗಿ 
ದೇವನಿಗೆ ಮೊರೆಯಿಟ್ಟ ದ್ದೇನೆ. ಯುವಕನೂ ತನ್ನ ಸ್ನೇಹಿತರಲ್ಲಿ ಹೇಳು 
ತ್ತಿದ್ದ ಎಂದು ಕೇಳಿದೆ: "ಎಲ್ಲಿದೆ ಆ ಮರ? ಹೋಗಿ ಪ್ರಾರ್ಥಿಸುವೆನಲ್ಲ, 
ಈ ತಂದೆ ಬೇಗ ಸಾಯಲಿ ಎಂದು? ತಂದೆ ಸಂತೋಷಿಸುವನು ಬುದ್ಧಿ 
ವಂತ ನನ್ನ ಮಗ ಎಂದು, ಮಗ ಅಳುವನು ಎಂತಹ ಮುದಿಗೂಬೆ 
ಇವನು ಎಂದು. 

ವರ್ಷಗಳು ಉರುಳುರುಳಿ ಹಾದು ಹೋಗುತಲಿಹವು 

ನಿನ್ನ ತಂದೆಯ ಗೋರಿ ನೀ ಹೋಗಿ ನೋಡಿಲ್ಲ, 

ನಿನ್ನ ತಂದೆಯ ನೆನೆದು ಒಮ್ಮೆ ಪೂಜಿ ಸಲಿಲ್ಲ, 

ನಿನ್ನ ಮಗ ಸಿನಗೆಂತು ಶ್ರದ್ಧೆಯನು ತೋರುವನು? 


ಹಿರಿಯಕಂಡ ಕನಸು 
ಒಬ್ಬ ಹಿರಿಯ ಒಂದು ಕನಸು ಕಂಡ, ದೊರೆ ಸ್ವರ್ಗದಲ್ಲಿದ್ದಹಾಗೆ, 
ಸಾಧು ನರಕದಲ್ಲಿದ್ದಹಾಗೆ. ಆಮೇಲೆ ಕೇಳಿದ "ದೊರೆಗೆ ಈ ಸುಖವೇನು, 
ಸಾಧುವಿಗೆ ಈ ಸಂಕಟ ಏಕೆ?” ಲೋಕದ ತಿಳಿವಳಿಕೆಗೆ ಈ ಸ್ಥಿತಿ ವ್ಯತಿರಿಕ್ತ 
ವಾಗಿತ್ತು. ಆಗೊಂದು ವಾಣಿ ಕೇಳಿಸಿತು. "ಸಾಧುಗಳ ಸೇವೆ ಮಾಡಿ 
ದೊರೆ ಸ್ವರ್ಗ ಪಡೆದಿದ್ದಾನೆ; ದೊರೆಗಳ ಸಹವಾಸ ಮಾಡಿ ಸಾಧು ನರಕಕ್ಕೆ 
ಬಿದ್ದಿ ದ್ದಾನೆ.' 
ಆ ಬಟ್ಟಿ ಈತೆರದ ಜಪಸರಗಳಿಂಡೇನು, 
ಸಲ್ಲದಾ ಕಾರ್ಯಗಳ ಮಾಡದವನೇ ಸಾಧು. 


ದರ್ಪೀಷನಾಗನನ ಆ ಕುಲಾನಿಯ ಧರಿಸಿ, 
ಇರಲಿ ಟಾರ್ಟರ ಟೋಪಿ, ಬೇಕು ಹೃದಯದ ಶುದ್ಧಿ. 


ಷ೩ಿಂ ಗುಲಿಸ್ತಾನ್‌ ಕತೆಗಳು 


ದೊರೆಯ ಮಾತು 
ಒಮ್ಮೆ ಬೇಟಿಯಾಡುವುದಕ್ಕೆ ಹೋದ ಸ್ಥಳದಲ್ಲಿ ನೌಷೇರವಾನ್‌ 
ದೊರೆಗೆಂದು ಅಡಿಗೆ ಮಾಡಿದರು. ಉಪ್ಪು ಸಾಲದೆ ಬಂತು. ಹತ್ತಿರದ 
ಹಳ್ಳಿಗೆ ಹೋಗಿ ತರುವುಡೆಂದು ಒಬ್ಬ ಆಳನ್ನು ಕಳುಹಿಸಿದರು. ದೊರೆ 
ಅವನನ್ನು ಹತ್ತಿರ ಕರೆದು ಹೇಳಿದ: "ಅದಕ್ಕೆ ಸರಿಯಾದ ಬೆಲೆ ಕೊಟ್ಟು 
ತರಬೇಕು, ಎಂದಿಗೂ ಜನಗಳನ್ನು ಹೆದರಿಸಿ ಸುಮ್ಮನೇ ತರಲಾಗದು. 
ಹೆದರಿಸಿದರೆ ಆ ಜನ ಗ್ರಾಮವನ್ನೆ ತ್ಯಜಿಸಿಹೋಗಬಹುದು. ಕೆಟ್ಟ ನಡತೆಗೆ 
ಅವಕಾಶ ಕೊಟ್ಟ ಹಾಗಾಗುವುದು. ಎಚ್ಚರಿಕೆ.” ಪರಿವಾರದವರು "ಒಂದು 
ಹಿಡಿ ಉಪ್ಪು ತಂದರೆ ಏನುಪ್ರಮಾದ? ಎಂದು ಕೇಳಿದರು. ದೊರೆ ಹೇಳಿದ: 
"ಮೊದಲಿನಲ್ಲಿ ಸ್ವಲ್ಪವೇ ಸ್ವಲ್ಪ ಹಿಂಸೆಯ ಬಿತ್ತನೆ ಆಯಿತು. ಬಂದುಬಂದ 
ವರು ಅದನ್ನು ಹೆಚ್ಚಿಸಿದರು. "ಅಡಕ್ಟೇ ಅದು ಈಗ ಆವರಿಸಿ ನಿಂತಿರುವುದು. 
ಪ್ರಜೆಯ ತೋಟದಲಿ ದೊರೆ ತಿನುವುದೊಂದೇ ಹಣ್ಣು, 
ಗಿಡ ಗಿಡವನೇ ಕೀಳುವರು ದೊರೆಯ ಸೇವಕರು. 


ಐದು ಮೊಟ್ಟೆ ಯ ಕೊಳ್ಳೆ ದೊರೆಯು ಆಗಲಿ ಎಂಬ, 
ಹೊಡೆಯುವರು ಸೈನಿಕರು ಹಕ್ಕಿಗಳು ಸಾವಿರವ. 


ಲೇಸು 

ಇನ್ನೂ ನನಗೆ ನೆನಪಿದೆ. ಆಗ ನನಗೆ ಕಿರಿವಯಸ್ಸು. ಭಕ್ತಿಯಿಂದ 
ಆಚಾರಗಳನ್ನು ಪಾಲಿಸುತ್ತಿದ್ದೆ. ಒಂದು ರಾತ್ರೆ. ತಂದೆಯ ಸಂಗಡ 
ಇದ್ದೆ ಎ ಪರಮಪುರುಷನ ಕರುಣೆ ಆತನ ಮೇಲೆ ಇರಲಿ!“ಆ ರಾತ್ರೆ 
ಯೆಲ್ಲಾ ಕಣ್ಣುಮುಚ್ಚದೆ ಕುರಾನನ್ನು ಓದುತ್ತಿದ್ದೆ. ಹಲಕೆಲವರು 
ಅಲ್ಲೇ ಮಲಗಿ ನಿದ್ರೆ ಮಾಡುತ್ತಿದ್ದರು. ನಾನು ತಂದೆಯೊಡನೆ ಹೇಳಿದೆ: 
"ನೋಡಯ್ಯ, ಇವರೊಳಗೆ ತಲೆಯೆತ್ತಿ ಪ್ರಾರ್ಥನೆ ಮಾಡುವವನು 
ಒಬ್ಬನಾದರು ಇಲ್ಲ. ಅವರೆಲ್ಲ ಸತ್ತಂತೆ ಮಲಗಿದ್ದಾರೆ. ತಂಡಿ 
ಒಡನೆಯೇ ಹೇಳಿದರು: "ಎನ್ನ ಜೀವದ ಜೀವ, ಇತರರ ತಪ್ಪನ್ನು ನೋಡಿ 
ಅವರನ್ನು ಹಳಿಯುವುದಕ್ಕೆ ಕಲಿಯುವದಕ್ಕಿಂತಲೂ ನೀನಾದರೂ ಮಲಗಿ 
ನಿದ್ರೆ ಮಾಡುವುದೇ ಲೇಸು.” 


ಗುಲಿಸ್ತಾನ್‌ ಕತೆಗಳು ೩೧ 


ಖೊಸಿಯಾಬ 
ಹಾರೂನ್‌ ದೊರೆ ಮಿಶ್ರ (ಈಜಿಪ್ಟ್‌) ದೇಶವನ್ನು ಗೆದ್ದಾಗ ಹೇಳಿದ: 
ಈ ರಾಜ್ಯಕ್ಕೆ ತಾನು ಒಡೆಯ ಎಂಬ ಗರ್ವದಲ್ಲಿ ಆ ಪಾಪಿ ಸೇರೋ 
ತಾನೇ ದೇವರು ಎಂದಿದ್ದ. ಅವನಿಗೆ ಮತ್ತೆ ಈ ದೇಶವನ್ನು ಕೊಡು 
ವುದಿಲ್ಲ. ನನ್ನ ಸೇವಕರಲ್ಲಿ ಅತಿ ಮಡೆಯನಾಗಿರುವವನು ಯಾವನೋ 
ಅವನಿಗೆ ಇದನ್ನು ವಹಿಸುತ್ಯೇನೆ.? ಒಬ್ಬ ಕರೀ ಆಳು ಖೊಸಿಯಾಬ 
ಎಂಬುವವನಿದ್ದ, ಮುಠ್ಕಾಳ. ದೊರೆಯ ಕೋಪದ ಸಮಯದಲ್ಲಿ 
ಆ ಮುಟ್ಕಾಳನಿಗೆ ಆಯಿತು ಮಿಶ್ರದೇಶದ ರಾಜ್ಯ. ಅವನ ಬುದ್ಧಿಯೋ, 
ಅವನ ನ್ಯಾಯವೋ! ಒಂದು ದಿನ ರಾಜ್ಯದ ರೈತರು ಬಂದು ಹೇಳಿದರು: 
" ನೀಲನದಿಯ ದಡದಲ್ಲಿ ಹತ್ತಿಯನ್ನು ಬಿತ್ತಿದ್ದೆವು. ಕಾಲವಲ್ಲದ ಕಾಲದಲ್ಲಿ 
ಮಳೆ ಬಂತು. ಬೆಳೆ ಕೊಚ್ಚಿಹೋಯಿತು. ಸ್ವಾಮಿ ನಮ್ಮನ್ನು ಸಲಹಜೇಕು.? 
ಹೇಳಿದ ಖೊಸಿಯಾಬ, *ತುಪ್ಪಟ ಬಿತ್ತಿದರೆ ಕೊಚ್ಚಿಹೋಗುವುದಿಲ್ಲ? 
ಎಂದು. ಒಬ್ಬ ದರ್ವೀಷನಿಗೆ ಈ ಮಾತು ಕೇಳಿಸಿತು. ಹೇಳಿಕೊಂಡ 
"ಐಶ್ವರ್ಯ ವಿದ್ಯೆಯನು ಅನುಸರಿಸಿ ಇರಲಾಗ 
ಅದರ ಎಂಜಲು ಸಿಗದು ಬುದ್ದಿಹೀನತೆಗೆಂದು. 
ಮಾಯೆಯೊದಗಿಪುದಿಂದು ಮಡೆಯಂಗೆ ಭೋಗವನು 
ಬಾಯೊಳಗೆ ಬೆರಳಿಡಲು ನೂರಾರು ಪಂಡಿತರು. 
ಧನಕನಕ ಕಾರಣನು ನಿದ ಬುದ್ಧಿಯು ಅಲ್ಲ, 
ದೈವವೇ ಕಾರಣವು ಪದನಿಯೋಗಕ್ಕೆ ಛ್ವ. 
ಶಾಸ್ತ್ರ ಬಲ್ಲನನಾತ ನರಳುತ್ತಲಿರುತಿಹನು, 
ಹೊನ್ನಿನಾ ರಾಶಿಯದು ಸೋಮಾರಿಗೆಲ್ಲೆಡೆಯು. 
ಕಲಿಯದಗೆ ಬಹುಮಾನ, ಕಲಿತವಗೆ ದುಮ್ಮಾನ, 
ಕಾಲ ಕಾಲಕ್ಕಿಂತು ನಡೆದಿಹುದು ಜಗದೊಳಗೆ. 


ಉದ್ಯೋಗವಿಲ್ಲದ ಓದು 
ಒಬ್ಬನನ್ನು ಕೇಳಿದರು, "ಓದಿದವನು ಉದ್ಯೋಗವಿಲ್ಲ ದಿದ್ದರೆ ಏನನ್ನು 
ಹೋಲುವ'ನೆಂದು. ಹೇಳಿದ "ಅವನೊಂದು ಮಧುವನ್ನೇ ಕೂಡಿಡದ 
ಜೇನು? ಎಂದು. 
ಹೇಳು ಆ ಸನಿಯೆಂಬುದಿಲ್ಲದಿಹ ಕೀಟಿಕೆ 
ಮಧುವಿಲ್ಲ, ಕಂಟುಕಲಾದರು ಬೇಡ ನೀನೆಂದು. 


೨ ಗುಲಿಸ್ತಾನ್‌ ಕತೆಗಳು 


ಕೇಸ್‌ ದ್ವೀಪದ ವ್ಯಾಪಾರಿ 

ನನ್ನ ಗುರುತಿನವನು ಒಬ್ಬ ವ್ಯಾಪಾರಿ. ಒಂದು ನೂರೈವತ್ತು 
ಒಂಟೆಗಳ ನಲವತ್ತು ಆಳುಗಳ ಒಡೆಯನಾಗಿದ್ದ. ಪಾರಸಿಕ ಸಾಗರದಲ್ಲಿ 
ಕೇಷ್‌ ದ್ವೀಪ್ಕ ಅಲ್ಲಿ ಅವನ ಮನೆ. ಅಲ್ಲಿ ಒಮ್ಮೆ ನಾವಿಬ್ಬರೂ ಸೇರಿದೆವು. 
ಇಡೀ ರಾತ್ರಿ ಅವನು ಮಾತಾಡಿಯೆ ಆಡಿದ, "ನನಗೆ ತುರ್ಕಿಸ್ತಾನದಲ್ಲಿ 
ಇಷ್ಟು ವಸ್ತುಸಂಗ್ರಹವಿದೆ. ಹಿಂದುಸ್ತಾನದೊಳಗಿಷ್ಟ್ರಿದೆ. ಇದು ಇಂತಹ 
ಹಿಡುವಳಿಯ ಆಧಾರಸತ್ರ. ಇದು ಇಂಥವನ ಹೊಣೆಪತ್ರ' ಎಂದು. 
ಮತ್ತೆ ಹೇಳಿದ: "ಇಸ್ಕಂದರ್ಯದ (ಅಲೆಕ್ಸಾಂಡ್ರಿಯದ) ಹವ ಆರೋಗ್ಯ 
ವಾಗಿದೆ ಎನ್ನುವರು. ಅಲ್ಲಿಗೊಮ್ಮೆ ಹೋಗಿಬರಬೇಕು. ಅಯ್ಯೋ, 
ಆಗದಾಗದು. ಪಶ್ಚಿಮ ಸಾಗರ (ಮೆಡಿಟರೇನಿಯನ್‌) ಬಹಳ ಭೀಕರ 
ಎನ್ನುತ್ತಾರೆ. ಸಾದಿ, ಇನ್ನೊಂದು ಪ್ರವಾಸದ ಆಸೆ ಇದೆ. ಅದಾದರೆ 
ಕೇಳು, ವ್ಯಾಪಾರವನ್ನು ಬಿಟ್ಟು ಧ್ಯಾನದಲ್ಲಿ ಕಾಲ ಕಳೆಯಬೇಕೆಂದಿದ್ದೇನೆ.? 
"ಯಾವ ಪ್ರವಾಸ ಅದು? ಎಂದು ನಾನು ಕೌತುಕದಿಂದ ಕೇಳಿದೆ. 
ಅನನು ನುಡಿದ: "ಪರ್ಷಿಯದ ಗಂಧಕ ಚೀಣ ದೇಶಕ್ಕೆ ತೆಗೆದುಕೊಂಡು 
ಹೋಗುತ್ತೇನೆ. ಅದಕ್ಕೆ ಅಲ್ಲಿ ಬಹಳ ಧಾರಣೆಯಂತೆ. ಚೀಣಾದ ಸಾತ್ರೆ 
ಗಳನ್ನು ರೂಮದೇಶದ ಕಡೆಗೆ ತೆಗೆದುಕೊಂಡು ಹೋಗುತ್ತೇನೆ. ರೂಮದ 
ಕೆಂಕಾಬು ಹಿಂದೂದೇಶಕ್ಕೆ ಒಯ್ಯುವುದು. ಹಿಂದುಸ್ತಾನದ ಉಕು 
ಹಲಬ (ಅಲೆಸ್ಟೊ) ಸಟ್ಟಣಕ್ಕೆ ತೆಗೆದುಕೊಂಡುಹೋಗುವುದು. ಹಲಬದ 
ಗಾಜುಗಳನ್ನು ಯಾಮಿನಾನಿಗೆ ಸಾಗಿಸುವುದು. ಯಾಮಿಾಾನಿನ ಪಟ್ಟಿಗಳನ್ನು 
ಪರ್ಷಿಯಕ್ಕೆ ತರುವುದು. ಆಮೇಲೆ ಈ ಸುತ್ತು ವ್ಯಾಪಾರ ಬಿಟ್ಟು ಊರಿನ 
ಅಂಗಡಿಯಲ್ಲಿ ನಿಲ್ಲುವುದು.” ಇಷ್ಟೆಲ್ಲ ಮಾತಾಡಿ ಸಾಕಾಗಿ ಕಡೆಗೆ ನನ್ನನ್ನು 
ಕೇಳಿದ, "ಓ ಸಾದಿ, ನೀನಾದರೂ ಕಂಡು ಕೇಳಿದುದನ್ನು ಹೇಳು” ಎಂದು. 
ಹೇಳಿದೆ 

"ಕೇಳಿಲ್ಲವೇ ನೀನು ಗೋರ ಮರುಭೂನಿಯಲಿ 
ಒಂಟಿಯಾ ಮೇಲಿಂದ ಬಿದ್ದಾತ ಹೇಳಿದುದ. 


ಲೋಕವನು ಕಟ್ಟ ಕೊಂಡಳುವವನ ಕಣ್ಣು ತುಂ 
ಬುವುದೇನು? ತೃಪ್ತಿ; ಇಲ್ಲದೊಡೆ ಮಸಣದ ಧೂಳು. 


ಗುಲಿಸ್ತಾನ್‌ ಕತೆಗಳು ತಿಷ 


ಸಾದಿಯ ವಾದ ಬಡವನ ಶ್ರೀಮಂತರ ಮಾತು 


ಒಬ್ಬ ದರ್ವೀಷನಂತೆ ಉಡುಪು ತೊಟ್ಟು ಏನೇನನ್ನೊ ಹೇಳುತ್ತ 
ಕುಳಿತಿದ್ದ. ಒಳಗೆ ಸಭ್ಯತನನಿರಲಿಲ್ಲವೆಂದು ತೋರಿತು. ಸುಮ್ಮನೇ 
ಹರಟುತ್ತಿದ್ದ. ಬಿರುನುಡಿಗಳನ್ನಾಡುತಾ, ಧನಿಕರನ್ನು ದೂಷಿಸುತ್ತಾ 
ಇದ್ದ. "ಬಡವರ ಕೈಕಟ್ಟಹೋಗಿದೆ, ಧನಿಕರಿಗೆ ಕಾಲೇ ನಡೆಯದು. 
ಧಾರಾಳವಿದ್ದರಿಗೆ ಹಣವೆಂಬುದಿನಿತಿಲ್ಲ, 
ಧಾರಾಳವಿನಿತಿಲ್ಲ ಧನಕನಕವುಳ್ಳರಿಗೆ? 

ಎನ್ನುತ್ತಿದ್ದ. ನನ್ನನ್ನು ಕಾಪಾಡಿ ಮುಂದಕ್ಕೆ ತಂದವರು ಶ್ರೀಮಂತರು. 
ನನಗೆ ಅವನ ಮಾತು ನ್ಯಾಯವಾಗಿ ಕಾಣಲಿಲ್ಲ. ಹೇಳಿದೆ: " ಅಣ್ಣ, 
ಧನಿಕರು ಎಂದರೆ ಬಡವರಿಗೆ ಭಂಡಾರ, ಸಾಧುಗಳಿಗೆ ಉಗ್ರಾಣ, ಯಾತ್ರಿ 
ಕರಿಗೆ ಗುರಿಕಂಡ ಗುಡಿ, ಪ್ರಯಾಣಿಕರಿಗೆ ಬೀಡಾರ, ನೆರೆಯವರಿಗೆ ಆಸರೆ. 
ಸೇವಕರು, ಸಂಗಡಿಗರು ಊಟಿಮಾಡಿದುದನ್ನು ಕೇಳಿ ನೋಡಿ ಆಮೇಲೆ 
ಅವರು ತಮ್ಮ ಭಾಗದ ಊಟಮಾಡುವರು. ಮನೆತಪ್ಪಿ ದವರಿಗೆ, 
ಕೈಲಾಗದವರಿಗೆ, ನೆರೆಹೊರೆಯ ಬಂಧುಬಳಗಕ್ಕೆ ಎಲ್ಲರಿಗೂ ಭಾಗ 
ಕೊಡುವರು. 

ಧರ್ಮಗಳು ಸಂಸ್ಥೆಗಳು ಧನಿಕರಿಗೆ ತಾವುಂಟು, 

ಹರಕೆಗಳು ಪೂಜೆಗಳು ದಾನಗಳು ಯಾಗಗಳು. 

ನೂರು ಸಲ ತೊದಲುತ್ತ ಎರಡು ಮಂತ್ರವ ಹೇಳಿ, 

ಇಷ್ಟೆಲ್ಲ ಸನ್ನಾಹ ಸೌಭಾಗ್ಯ ನಿನಗೆಲ್ಲಿ? 
ಧರ್ಮ ಕರ್ಮದ ಕಾರ್ಯಗಳೆಲ್ಲ ಧನಿಕರಿಗೆ ಬಹು ಸುಲಭ. ಅವರ ವಸ್ತು 
ಒಡವೆಗಳೆಲ್ಲ ತೆರಿಗೆ ಕೊಟ್ಟು ಶುದ್ಧಿ ಹೊಂದಿರುವವು. ಅವರ ವಸ್ತ್ರವುಡುಗೆ 
ಗಳೂ ಶುದ್ಧವಾಗಿರುವವು. ಕೀರ್ತಿ, ಸಂತಸ ಎಲ್ಲ ಅವರಿಗೆ ಉಂಟು, 
ಕಣಜ ತುಂಬಿದ್ದರೆ ಈ ಕಡೆ ಭಕ್ತಿ ಹೊಮ್ಮಿ ಬೆಳೆಯುವುದು. ಶುದ್ಧವಾದ 
ವಸ್ತ್ರದಿಂದ ಪ್ರಾರ್ಥನೆಗೆ ಕಳೆಕಟ್ಟುವುದು. ಹಸಿದಹೊಟ್ಟಿಗೆ ಎಲ್ಲಿಬರಬೇಕು 
ಭಕಿ, ಮುಕ್ತಿಯ ಆಲೋಚನೆ? ಬಡತನದ ಗೋಳಾಟಕ್ಕೆ ಧಾರಾಳವೆನ್ನು 
ವುದು ಏನು ಗೊತ್ತು? ಬರಿ ಕಾಲಿಗೆ ಎಲ್ಲಿ ಪ್ರಯಾಣಮಾಡುವೆನೆಂಬ 
ಕಸುವು? ಬರಿ ಕೈಗೆ ಎಲ್ಲಿಯದು ಕೊಡುನೆನೆಂಬ ಮಾತು? 


೩೪ ಗುಲಿಸ್ತಾನ್‌ ಕತೆಗಳು 


ಬೆಳಗಾಗ ಊಟಕ್ಕೆ ಏನೆಂಬ ಬಲು ಚಿಂತೆ, 
ರಾತ್ರೆ ಸಂತಸದಿ ನಿದ್ರೆಯ ಮಾಡಗೊಡದಂತೆ. 
ಸಂಗ್ರಹಿಸಿ ಕಾಳುಗಳನಿರುನೆ ಬೇಸಗೆಯಲ್ಲಿ 
ಸಂತಸದೊಳಿರುತಿಹುದು ಬರಗಾಲ ಬಂದಲ್ಲಿ. 


ದಾರಿದ್ರ್ಯಕ್ಕೂ ಶಾಂತಿಗೂ ಎಲ್ಲಿಯ ಕೂಡಿಕೆ? ತೃಪ್ತಿಯನ್ನು ವುದು ಬೇರೆ. 
ಬಡತನ ಬೇರೆ. ಒಂದು ಕೆಮುಗಿದು ಪ್ರಾರ್ಥನೆಗೆ ಕುಳಿತಿರುವುದು, 
ಇನ್ನೊಂದು ಸಂಜೆಯೂಟಿಕ್ಟೇನು ಎಂದು ಚಿಂತಿಸುತ್ತಾ, ಕುಳಿತಿರುವುದು. 
ಎರಡಕ್ಕೂ ಹೊಂದಿಕೆಯಾಗಬೇಕು ಹೇಗೆ? 


ತುಂಬಿದಾ ಮನುಜನನ ದೇವನನು ಧ್ಯಾನಿಸುವ, 
ಕೈ ಬರಿದು ಮನ ಬರಿದು ಬರುವುದೆಂತದು ಧ್ಯಾನ? 


ಶ್ರೀಮಂತನಾದವನು ದೇವಾಲಯಕ್ಕೆ ಹೋದರೆ ಅಲ್ಲಿ ಅವನ ಭಕ್ತಿ 
ಒಪ್ಪುವುದು. ಅವನ ಮನಸ್ಸು ಚಲಿಸದಿರಲು ಅವಕಾಶ ಉಂಟು. 
ಜೀವನದ ಚಿಂತೆ ಬಾಧಿಸದಾಗಿ ಅವನು ಗ್ರಂಥವನ್ನು ಹಿಡಿದು ಅದರ 
ಅರ್ಥ ಗ್ರಹಿಸಲು ಸಾಧೃವಾಗುವುದು.' 
ಪ್ರತಿವಾದಿ ಹೇಳಿದ: " ಪೈಗಂಬರನೆ ಸಾರಿ ಹೇಳಿದ್ದಾನೆ. ತಾನು 

ಬಡತನದಿಂದ ಶೋಭಿಸತಕ್ಕವನೆಂದು. ತಿಳಿದಿಲ್ಲವೇನಯ್ಯ?' ನಾನು 
ಹೇಳಿದೆ: "ಸುಮ್ಮನಿರು. ಎರಡು ಲೋಕದ ಸ್ವಾಮಿ ತ್ಯಾಗಧೀರರ 
ಕುರಿತು, ದೇವರಿಗೆ ತಲೆತಗ್ಗಿ ಸಿದವರನ್ನು ಕುರಿತು ಆ ಮಾತು ಹೇಳಿದ. 
ಸಾಧುಗಳಂತೆ ಬಟ್ಟಿ ಹಾಕಿಕೊಂಡು ದಾನ ಬೇಡುವುದಕ್ಕೆ ಹೊರಟವರನ್ನು 
ಕುರಿತು ಆ ಮಾತು ಹೇಳಲಿಲ್ಲ. 

ಎಲೆ ಭೇರಿ ಬರಿ ಶಬ್ದವಾಗಿರುವೈ ಇದು ಯೇನು? 

ಕಡೆಯ ದಿನದಲಿ ನೀನು ಒಪ್ಪಿಸುವುದೇನುಂಟು? 

ಸುಮ್ಮನೇ ನೆರೆಯವರ ಬೇಡುವುದ ಬಿಟ್ಟು ಬಿಡು. 

ಜಪದ ಮಣಿಗಳನೆಣಿಸಿ ಏನೇನು ಫಲವಿಲ್ಲ. 
ಬಡವ ಜ್ಞಾನವಿಲ್ಲ ದವನಾದರೆ ಅವನ ಬಡತನ ಬರಿ ನಾಸ್ತಿಕತೆಯೇ ಸರಿ. 
ಧನಕನಕ ನಮಗಿಬ್ಲದಿದ್ದರೆ ಬರಿಮೈ ಯಲ್ಲಿರುವವರಿಗೆ ವಸ್ತ್ರಗಳನ್ನು 
ನಾನೇನು ಹಂಚುವುದು? ನಾವೇ ಬೇಡುವರು ಎಂದಮೇಲೆ ಘನತೆ 
ಯನ್ನು ಸಾಧಿಸುವ ಹವ್ಯಾಸ ನಮಗೆಲ್ಲಿ? ಧನಿಕರ ತೋಳಿನ ಆ ಬಲಕ್ಕೆ 
ನಮ್ಮ ಈ ಬಡ ಕೈಯಿ ಏನು ಸಮ? 

ಬಾಯಾರಿದವನೇನು ಕಾಣುವನು ಕನಸಿನಲಿ 
ಸಕಲ ಲೋಕವು ಅವಗೆ ಒಂದು ನೀರಿನ ಚಲುಮೆ.? 
ಹೀಗೆಲ್ಲ ಮಾತಾಡಿ ನಾನು ಇನ್ನೂ ಮುಗಿಸಿರಲಿಲ್ಲ. ಶಾಂತಿಯ 

ಕಡಿವಾಣವನ್ನು ಹಿಡಿದಿದ್ದ ಅವನ ಕ್ಳ ಸಡಿಲಬಿತ್ತು. ಕೋಪದ ನುಡಿ 
ಎಂಬ ಅವನ ಕುದುರೆ ಹೆಮ್ಮೆಯೆಂಬ ಬಯಲುಪತ್ತಿ, ಹುಚ್ಚಾಗಿ ಓಡಿತು. 
ನಾಲಗೆಯೆಂಬ ಕತ್ತಿಯನ್ನು ಒರೆಯಿಂದ ಸೆಳೆದು ನನ್ನೆದುರಿನಲ್ಲಿ ರುಳಪಿ 
ಸಿದ. ಹೇಳಿದ: "ಧನಿಕರ ಗುಣಗಳನ್ನು ಇಷ್ಟು ಅದ್ಭುತವಾಗಿ ವರ್ಣಿ 
ಸಿರುವೆ.. ನೀನು ಹೇಳಿದ್ದನ್ನು ನಂಬಿದರೆ ಅವರು ಬಡತನದ ವಿಷಕ್ಕೆಲ್ಲ 
ಔಷಧವಾಗಿದ್ದಾರೆ ಎನ್ನಬೇಕು. ದೈವದ ಉಗ್ರಾಣವನ್ನು ತೆಗೆಯುವುದಕ್ಕೆ 
ಅವರೇ ಬೀಗದ ಕೈಗಳು ಎನ್ನಬೇಕು. ನನಗೇನೋ ಅವರಲ್ಲಿ ದುಡುಕು, 
ಗರ್ವ, ಕೋಪ ಹೊರತಾಗಿ ಏನೂ ಕಾಣುವುದಿಲ್ಲ. ಒಡವೆ, ವಸ್ಸು, 
ಎಂದರೆ ಬಾಯಿ ಬಾಯಿ ಬಿಡುತ್ತಾರೆ. ತಮ್ಮ ಎಲ್ಲ ಆಶೆಗಳನ್ನು ಪದವಿ, 
ಠೀವಿಗಳಿಗೆ ಧಾರೆಯೆರೆದಿದ್ದಾರೆ. ಮಾತನಾಡಿದರೆ ಸೊಕ್ಕು. ಕಣ್ಣೆತ್ತಿ 
ನೋಡಿದರೆ ತಾತ್ಸಾರ. ಶಾಸ್ತ್ರ ಬಲ್ಲವರನ್ನೆಲ್ಲ ಅವರು ಬಿಕ್ಬುಕರು 
ಎನ್ನುತ್ತಾರೆ... ಬಡನರೆಂದರೆ ಅವರಿಗೆ ಹೊಲೆಯರು. ಧನಕನಕ, 
ಅಧಿಕಾರ, ಎಲ್ಲ ತಮ್ಮದೇ ಸ್ವತ್ತು ಎಂದು ಅವರ ಭಾವನೆ. ಎಲ್ಲರಿ 
ಗಿಂತಲೂ ತಾವೇ ಮೇಲು ಎಂದು ಅವರ ಊಹೆ. ಹಣದಲ್ಲಿ ಮೇಲಾಗಿರ 
ಬಹುದು. ಸಭ್ಯತೆ ಶೂನ್ಯ. ಐಶ್ವರ್ಯ ಇರಬಹುದು, ಸತ್ಯ ಶೋಧಿ 
ಸಿದರೆ ಹೆಣವಿದ್ಧೂ ಅವನು ಭಿಕ್ಸುಕನೆ ಎಂದು ಬುದ್ಧಿವಂತರಾಡಿದ 
ಮಾತು ಅವರ ಗಮನಕ್ಕೇ ಬರದು. 

ಧನಮದದಿ, ಬಲ್ಲವನ ತುಚ್ಛವಾಗೆಣಿಸುವನ 

ಕತ್ತೆಯೆಂಬುದು ಮೇಲು, ಗೋರೂಪವಿರಲೇನು?' 

ನಾನೆಂದೆ: "ಹೀಗೆಲ್ಲ ಧನಿಕರನ್ನು ಬಯ್ಯದಿರು. ಅವರು ದಾನ 

ಧರ್ಮ ಮಾಡುವ ಒಡೆಯರು.” ಅವನು ಹೇಳಿದ: "ನೀನು ಅವರನ್ನು 
ತಿಳಿದು ಅರಿಯೆ. ಅವರು ಹಣ ಕಾಸು ನಾಣ್ಯಗಳ ಗುಲಾಮರು. ಅವರು 
ಮಳೆಗಾಲದ ಮೇಘಗಳು ಎನ್ನುವೆಯ, ಆ ಮಳೆಯ ಒಂದು ಹನಿ ನಮಗೆ 
ಇಲ್ಲದಾದರೆ ಅದರಿಂದ ನಮಗೇನು ಫಲ? ಅವರಿಗೆ ಸೂರ್ಯನ ಪ್ರಕಾಶ 


೩೬ ಗುಲಿಸ್ತಾನ್‌ ಕತೆಗಳು 


ಉಂಟಿ; ಅದರ ಒಂದು ಕೆರಣ ನಮಗಿಲ್ಲದಮೇಲೆ ಏನು ಪ್ರಕಾಶ 
ಇದ್ದೇನು? ಅವರು ಸಂಪತ್ತು ಸಾಹಸಗಳೆಂಬ ಕುದುರೆ ಏರಿದ್ದಾರೆಯೆ? 
ನಮ್ಮ ಬಳಿಗೆ ಅವರು ಬಂದದ್ದು ಇಲ್ಲ ಎಂದಮೇಲೆ ಯಾವ ಕುದುರೆ 
ನರಿದ್ದರೇನು? ದೇವರ ಹಂಗಿಗೆ ಕೂಡ ಅವರು ಒಂದು ಹೆಜ್ಜೆ ಇಡರು. 
ಇತರರನ್ನು ಯಾವುದೋ ಹಂಗಿಗೆ ಹಾಕಿಕೊಳ್ಳಬೇಕು, ಹಾಗಬ್ಲದಿದ್ದರೆ 
ಅವರು ಒಂದು ಎಳ್ಳು ಕಾಳು ದಾನಮಾಡರು. ಧನವನ್ನು ಸುಮ್ಮನೇ 
ನೋಡುತ್ತ ಕಾರ್ಪಣ್ಯ ಜೀವನ ನಡೆಸುವುದು ಅವರ ಸ್ವಭಾವ. 
ಹೋಗುವಾಗ ಅಳುತ್ತಳುತ್ತ ಬಿಟ್ಟುಹೋಗುವುದು. ಜಿಪುಣ ಗಳಿಸಿದ 
ಧನ ಮಣ್ಣಿನಿಂದ ಎದ್ದಿತು ಯಾವಾಗ, ಜಿಪುಣ ತಾನೇ ಮಣ್ಣು ಹೊಕ್ಕಾಗ, 
ಎಂದು ಹಿರಿಯರು ಚೆನ್ನಾಗಿ ಹೇಳಿದರು. 

ಕೂಡಿಡುವನೊಬ್ಬಾತ ಕಷ್ಟಗಳ ಗಳಿಸುತ್ತ 

ಕಷ್ಟವಿಸಿಶಿಲ್ಲದೆಲೆ ವೆಚ್ಚಗೈನನು ಒಬ್ಬ.? 

ನಾನು ಹೇಳಿದೆ: "ಸಿರಿವಂತರ ಮಿತವ್ಯಯವನ್ನು ನಿನ್ನ ಆ ಬಿಕ್ಸುಕನ 

ಕಣ್ಣಿನಿಂದ ನೋಡಿರುವೆ. ಧಾರಾಳಿ, ಜಿಪುಣ ಎನ್ನುವುದನ್ನು ಆತುರವನ್ನು 
ಬಿಟ್ಟು ನೋಡಿ ತಿಳಿಯಬೇಕು. ಒರೆಗಲ್ಲು ಚಿನ್ನ ಯಾವುದು ಎಂದು 
ಹೇಳುತ್ತದಂತೆ. ಹಾಗೆ, ಲೋಭಿಯನ್ನು ತೋರಿಸುವುದಕ್ಕೆ ಬಿಕ್ಕುಕನಾಗ 
ಬೇಕೇನೊ!' ಆ ಗೆಳೆಯ ಹೇಳಿದ: "ನನ್ನ ಅನುಭವ ಹೇಳುತ್ತೇನೆ. 
ಬಾಗಿಲಲ್ಲಿ ಸೇವಕರನ್ನು ನಿಲ್ಲಿಸಿಬಿಡುತ್ತಾರೆ ಆ ಧನಿಕರು. ಅವರಿಗೆ 
ಆ ಸಿಟ್ಟನ ಆಳುಗಳು ಹೆಬ್ಬಾಗಿಲಿನಲ್ಲೆ ನಿಂತಿರಬೇಕು. ಸಾಧುಗಳನ್ನು 
ತಡೆಯಬೇಕು. ಸಂತರ ಕುತ್ತಿಗೆಗೆ ಕೈಹಾಕಿ ತಳ್ಳಬೇಕು. ಸೇವಕರು 
ಹೇಳಿಯೇ ಹೇಳುತ್ತಾರೆ ಮನೆಯಲ್ಲಿ ಯಾರೂ ಇಲ್ಲ, ಮನೆಯಲ್ಲಿ ಯಾರೂ 
ಇಲ್ಲ ಎಂದು. ಸತ್ಯ. 

ನ್ಯಾಯಮತಿ ತಿಳಿವೊಂದು ಯಜಮಾನಗಿಲ್ಲದಿರೆ 

ಆಳು ಹೇಳಿದ ನಿಜವ ಮನೆಯೊಳಗೆ ಆರಿಲ್ಲ.? 

ಅದಕ್ಕೆ ನಾನು ಹೇಳಿದೆ: "ಆ ನಡತೆಯೇ ಸರಿ. ಬೇಡುವವರು 

ಸುಮ್ಮನೆ ಮುತ್ತುತ್ತಾರೆ. ಪ್ರಾಣ ಹಿಂಡುತ್ತಾರೆ. ಮರಳುಕಾಡಿನ ಎಲ್ಲ 
ಮರಳಕಣಗಳು ಮುತ್ತುಗಳಾದರೂ ಕೇಳುವವರ ಆಶೆಗೆ ಕೊನೆಯಿಲ್ಲ. 

ತುಂಬಲಾರದು ಹಣವು ಆಶೆತುಂಬಿದ ಕಣ್ಣ, 
ನೀರು ಬಾನಿಗೆ ಬರದು ರಾತ್ರೆ ಮಂಜದು ಬಂದು. 


ಹಾತಿಮನೆ ಮರಳುಕಾಡನ್ನು ಬಿಟ್ಟು ಪಟ್ಟಣಕ್ಕೆ ಬಂದಿದ್ದನೆನ್ನು; ಬಿಕ್ಸುಕ 
ರೆಲ್ಲ ಸೇರಿ ಅವನ ಬೆನ್ನಿನ ಮೇಲಿನ ವಸ್ತ್ರ ಹರಿದುಹಾಕಿಬಿಡುತ್ತಿದ್ದರೋ 
ಹೇಗೊ? 

ನೋಡದಿರು ಸೀನೆನ್ನ, ದೃಷ್ಟಿ ತಾಕುವುದೆನಗೆ 

ಬಿಕ್ಸುಕರ ಕೈೈತಾಕಿ ಒಳ್ಳಿ ತಾಗದು ಒಂದು. 

"ಏನು ಬಾಳೋ ಅವರದು, ಮರುಗಬೇಕು ಅದಕ್ಕೆ' ಎಂದ ಆ 
ಮನುಷ್ಯ. "ಅಲ್ಲಲ್ಲ, ಅವರ ಸಿರಿಯನ್ನು ಕಂಡು ಕಿಚ್ಚಿನಿಂದ ತುದಿಯು 
ತ್ತಿರುವೆ' ಎಂದೆ ನಾನು. ಹೀಗೇ ಜಗಳ ನಡೆದಿತ್ತು. ಆ ಚದುರಂಗದಾಟ 
ದಲ್ಲಿ ಅವನು ಏನೇನು ಪೇದೆಗಳನ್ನು ಒಡ್ಡಿದ, ಅವಕ್ಕೆಲ್ಲ ನನ್ನ ಕಡೆಯ 
ಪೇಡೆಗಳನ್ನು ಅಡ್ಡಲಾಗಿ ಇಡುತ್ತಿದ್ದೆ. ನನ್ನ ದೊರೆಯನ್ನು ಅವನು 
ಹಿಡಿದು ನಿಲ್ಲಿಸಿದನೆಂದರೆ ರಾಣಿಯಿಂದ ಆ ಸೆರೆ ಬಿಡಿಸುತ್ತ ಇದ್ದೆ. ಅವನ 
ಮಾತಿನ ನಾಣ್ಯ ಎಲ್ಲ ಮುಗಿಯುತ್ತ ಬಂದಿತು. ತರ್ಕದ ಅಂಬುಗಳು 
ಎಲ್ಲ ಹೂಡಿ ಆಗಿಹೋದವು. 

ಮಾತಿನಾ ಮಲ್ಲನಿಗೆ ಹೆದರಿ ಹಿಂದಾಗದಿರಂ. 
ಉತ್ಪ್ರೇಕ್ಸೆ ಹೊರತಾಗಿ ಅವನಿಗೇನುಳಿದಿಲ್ಲ. 
ಶಾಸ್ತ್ರಗಳು, ನ್ಯಾಯ ಕಟ್ಟ ಳೆಯೆಂಬ ಮಾತುಗಳು 
ನಿನ್ನ ಕಡೆಗಿರುತಿರಲು ನಿಲ್ಲಿಸವುಗಳ ಮಂಂಡೆ. 
ಶಸ್ತ್ರಗಳು ಇಹವೆಂದು ಹೊರಗೆ ತೋರುವನವನು. 
ಅನನ ಕೋಟೆಯ ಒಳಗೆ ಸೈಸಿಕರು ತಾವಿಲ್ಲ. 


ಕಡೆಗವನ ತರ್ಕ ಯುಕ್ತಿಗಳು ಮುಗಿದುಹೋದವು. ಸೋಲನ್ನು 
ಒಪ್ಪುವ ಸಮಯ ಬಂದಿತು. ಒರಟುತನದ ಕೂಗು ಮೊದಲುಮಾಡಿದ. 
ತನ್ನ ಮಗನಾದ ಅಬ್ರಾಮನೊಡನೆ ತರ್ಕಮಾಡಿ ಸೋತು ಆಸುರನು 
ಮುಷ್ಟಿಯುದ್ಧವನ್ನು ಪ್ರಾರಂಭಿಸಿದ ಹಾಗೆ ಆಯಿತು. ಅವನು ನನ್ನನ್ನು 
ಬಯ್ದ; ನಾನು ಅವನನ್ನು ಬಯ್ದೆ. ಅವನು ನನ್ನ ಕುತ್ತಿಗೆಗೆ ಎರಗಿದ; 
ನಾನು ಅವನ ಗಡ್ಡಕ್ಕೆ ಹಾರಿದೆ. 


ಮೇಲೆ ಬಿದ್ದನು ಅವನು, ಮೇಲೆ ಬಿದ್ದೆನು ನಾನು. 
ಸುತ್ತು ಮುತ್ತಿದ ಮಂದಿ ಆಟವನು ನೋಡಿದರು. 


೩೮ ಗುಲಿಸ್ತಾನ್‌ ಕತೆಗಳು 


ಏನು ಕಾರಣವೆಂದು ಕೇಳಿ ತಿಳಿದರು ಅವರು. 
ಏನದಚ್ಚರಿಯಾಯ್ತೊ ತಿಳಿದು ನಕ್ಕರು ಆವರು. 
ಕಡೆಗೆ ನಮ್ಮ ಮಾತನ್ನು ಕಾಜಿಯ ಹತ್ತಿರ ಒಯ್ದೆವು. ಆತನ 

ನ್ಯಾಯದಂತೆ ನಡೆಯುವುದೆಂದು ಮನಸ್ಸುಮಾಡಿದೆವು ನ್ಯಾಯಾಧಿಸತಿ 
ಬಡವ ಬಲ್ಲಿದರ ಭೇದವನ್ನು ಸರಿಯಾಗಿ ತಿಳಿಸಿ ಜಗಳ ಸರಿಹರಿಸುವನೆಂದು 
ನಂಬಿದೆವು. ಕಾಜಿ ನಮ್ಮನ್ನು ದೃಷ್ಟಿ ಸಿನೋಡಿ, ನಮ್ಮ ಎಲ್ಲ ಕೇಳಿಕೆ 
ಗಳನ್ನು ಕೇಳಿ ಬದಳವಾಗಿ ಆಲೋಚನೆ ಮಾಡಿ ತಾನು ಹೇಳತೊಡಗಿದ: 
" ಧನಿಕರನ್ನು ಬಹಳವಾಗಿ ಹೊಗಳಿ, ಬಡವರನ್ನು ತೆಗಳಿರುವ ಎಲೆ ಅಣ್ಣ, 
ಹೊವರಳಿರುವ ಕಡೆ ಮುಳ್ಳು ಉಂಟು, ಮಧುಪಾನ ಇದ್ದ ಕಡೆ ಸಂಕಟ 
ಉಂಟು. ಕೂಡಿಟ್ಟ ಹಣಕ್ಕೆ ಸರ್ವದ ಕಾವಲುಂಟು, ಮುತ್ತು ಇರುವ 
ಕಡೆ ಮಾನಿನ ಭಯ. ಲೋಕದ ಸನಿಯೆಂಬ ಜೇನು ಮುಂದೆ ಕಂಡಷ್ಟೂ 
ಹಿಂದೆ ಸಾವಿನ ಕುಟುಕು. ಸ್ವರ್ಗ ಸುಖಕ್ಕೂ ನಮಗೂ ನಡುವೆ ಕಾದು 
ಕೊಂಡಿದೆ ಷೈ ತಾನ. 

ಮಾಯ ಗಾತಿಯಂ ಗೆಳೆಯನನು ಕೊಲ್ಲದಿರುವನಕ 

ಸ್ಪರ್ಧಿಗಳು ಕುದಿದರೇನಾತನಿಗೆ ಭಯನಿಲ್ಲ. 

ಹೂವುಗಳು, ಮುಳ್ಳುಗಳು, ಹಣ, ಸರ್ಪ, ಸುಖ, ದುಃಖ 

ಎಲ್ಲವೂ ಒಂದಾಗಿ ಕಂಗೊಳಿಸುತಿರುತಿಹವು. 

ತೋಟವೆಂದ ಕಡೆ ಪರಿಮಳವ ಬೀರುವ ಗಿಡವೂ ಉಂಟು, ಒಣಗಿದ 

ಮರವೂ ಉಂಟು. ಹಾಗೆಯೇ ಧನಿಕರಲ್ಲಿ ಒಳ್ಳೆಯವರೂ ಇದ್ದಾರೆ, 
ಕೆಟ್ಟಿವರೂ ಇದ್ದಾರೆ... ಬಡವರಲ್ಲೂ ಹಾಗೇ ತೃಪ್ತಿಯಿಂದಿರುವವರೂ 
ಇದ್ದಾರೆ, ಶಾಂತಿಯಿಲ್ಲದವರೂ ಇದ್ದಾರೆ. 

ಮಂಜಿನಾ ಹನಿಯೆಲ್ಲ ಒಂದೊಂದು ಮುತ್ತಾಗೆ 

ಮಂತ್ತಿಗಾದರು ಆಗ ಕಲ್ಲುಮಣ್ಣಿನ ಬೆಲೆಯು. 


ನಮ್ಮ ಪ್ರಭುವಿನ ಹತ್ತಿರ ಧನಿಕರಾದವರಿದ್ದಾರೆ, ಬಡತನದ 
ಸಭ್ಯತೆ ಯಥೇಚ್ಛವಾಗಿ ಉಳ್ಳವರು ; ಬಡವರೂ ಇದ್ದಾರೆ ಸಿರಿವಂತರಂತೆ 
ಗಾಂಭೀರ್ಯ ತಳೆದವರು. ಧನಿಕರಲ್ಲ ಅಗ್ರಗಣ್ಯನಾದವನು ಯಾರು? 
ಬಡವರ ದುಃಖಗಳನ್ನು ಕೇಳುವವನು. ಪುಣ್ಯವಂತನಾದ ಬಡವನು 
ಯಾರು? ಸಿರಿವಂತರ ಭೋಗವನ್ನು ಕಂಡು ಗೋಳಾಡದೆ ಇರುವವನು.? 


ಗುಲಿಸ್ತಾನ್‌ ಕತೆಗಳು ೩೯ 


ನನಗೆ ಹೀಗೆ ಹೇಳಿ ಕಾಜಿ ನನ್ನ ಸ್ರತಿವಾದಿಯ ಕಡೆಗೆ ತಿರುಗಿ 

ಹೇಳಿದ: "ಸಿರಿವಂತರಾದವವರೆಲ್ಲ ಪಾಪಿಗಳು ಎಂದಿರುವ ಎಲೆ ಅಣ್ಣ, 
ಅವರು ತ್ಯಜಿಸಬೇಕಾದುದನ್ನು ಸೇವಿಸುತ್ತ ಮತ್ತರಾಗಿರುವರೆಂದು 
ಹೇಳಿದೆ... ಅಂಥವರೂ ಇದ್ದಾರೆ, ಜಿಪುಣತನದಲ್ಲಿ ಗಟ್ಟಿಗರಾದವರು. 
ಸುಮ್ಮನೇ ಹೆಣ ಹೊಳಿಡುವುದು, ತಾವೂ ತಿನ್ನದೆಹೋಗುವುದು, ಇತರ 
ರಿಗೂ ಕೊಡದಿರುವುದು. ಕ್ಲಾಮು ಅವರಿಸಿಡರೇನು, ನೆರೆ ಬಂದು ಲೋಕ 
ಕೊಚ್ಚಿ ಹೋದರೆ ಏನು, ತಾವು ರಕ್ಷಣೆಯುಳ್ಳವರೆಂದು ಹಲವರು ಬಡವ 
ರನ್ನು ವಿಚಾರಿಸರು. ದೇವನು ತಮ್ಮ ಮೇಲೆ ಕೋಪ ಮಾಡಬಹುದು 
ಎಂಬುದನ್ನು ಅರಿಯದೆ ಹೇಳಿಕೊಳ್ಳುವರು : 

"ಆಸರೆಯ ಕಾಣದೆಲೆ ಅಳಿನರಳಿಯಲಿಯೇ ನು, 

ಬೇಕಾದುದೆಲ್ಲವೂ ಇರುತಿಹುದು ಎಮಗೀಗ, 

ಪ್ರಳಯವಾಗುತ ನೀರು ಹರಿದು ತುಂಬಿರಲೇನು, 

ಈಜುತಿಹ ಬಾತಿಗೇನಾದರೂ ಭಯವುಂಟಿ?? 

ತುಚ್ಛನಾ ಮಾತಿಸ್ಟು ತಾನು ಉಳಿದರೆ ಆಯ್ತು 

ಮಿಕ್ಕಲೋಕವುಯೆಲ್ಲ ಸತ್ತರವಗೇನಾಯ್ತೂ? 

ನೀನು ವರ್ಣಿಸಿದಂಥ ಸಿರಿವಂತರೂ ಇದ್ದಾರೆ. ಇಲ್ಲವೆನ್ನುವುದ 

ಕ್ಕಾಗದು. ಆದರೆ ನೋಡು, ಇನ್ನೊಂದು ಪಂಗಡದ ಜನರೂ ಇದ್ದಾರೆ. 
ಅವರ ಪಂಕ್ತಿಯಲ್ಲಿ ಎಲ್ಲ ಸಭ್ಯರಿಗೂ ಧಾರಾಳವಾದ ಊಟ ಉಂಟು. 
ದಾನಕ್ಕೆಂದು ಹರಕೆ ಹೊತ್ತವರು ಅವರು. ಎಲ್ಲೆಲ್ಲಿ ಕೇಳಬೇಕೊ ಅಲ್ಲೆಲ್ಲ 
ಅವರು ಕ್ಪಮೆ ಬೇಡುವರು; ಎಲ್ಲೆಲ್ಲಿ ನಮ್ರತೆ ತೋರಜೇಕೊ ಅಲ್ಲೆಲ್ಲ 
ತೋರುವರು. ಹೀಗೆ ಸಾಧಿಸುತ್ತ ಇರುವರು ಇಹಪರಗಳೆರಡನ್ನು. 
ದೇಶದೇಶದ ಒಡೆಯ, ಧರ್ಮದ ನ್ಯಾಯದ ಮುಂದಾಳು, ಜಯಶಾಲಿ, 
ಸುಲೇಮಾನನಿಂದಲೆ ಇಳಿದುಬಂದ ಗದ್ದುಗೆಯಲ್ಲಿ ಇರುವವನು ಆದ 
ಮುನಫರುದ್ದೀನ್‌ ಅತಾಬಕ್‌ ಅಬೂಬಕರ್‌ಸಾದ್‌-- ಅವನಿಗೆ ದೇವರು 
ಇಯ ಕೊಡಲಿ, ಆಯಸ್ಸು ಕೊಡಲಿ, ಶಾಂತಿ ಕೊಡಲಿ! ಅಂತಹ 
ಅರಸನ ಅಚ್ಚುಕಟ್ಟಗೆ ತಕ್ಕ ಪ್ರಜೆಗಳೆನ್ಸಿಸಿಕೊಂಡಿರುವರು. ಆ 


— ಆದಮನ ಕುಲಕೆಲ್ಲ ನೀನು ತೋರುವ ಪ್ರೇಮ 
ತಂದೆ ಮಗನಿಗೆ ತೋರನೆನಲು ಬಾಧಕವೇನು? 


ಮನುಜನಿಗೆ ಹಿರಿಯ ಕರಂಣೆಯ ತೋರೆ ಅ ದೇವ 
ನಿನ್ನನಿರಿಸಿದನೆಮ್ಮ ಈ ಜಗಕೆ ದೊರೆಯಾಗಿ! 
ಹೀಗೆ ಓಡುತ್ತಿತ್ತು ಕಾಜಿಯ ವಾಗ್ಬೃರಿ. ಅವನ ನುಡಿಯೆಂಃ 

ಆ ಕುದುರೆ ನಮ್ಮ ಊಹೆಗೆ ಮಾರಿ ವೇಗ ತಾಳಿ ಹಾರುತ್ತಿತ್ತು. ತಃ 
ತಗ್ಗಿಸಿ ಅವನ ತೀರ್ಮಾನಕ್ಕೆ ಒಪ್ಪಿದೆವು. ಜಗಳ ಮಾಡಿದ ತಪ್ಪಿ. 
ಕ್ಸಮೆ ಬೇಡಿದೆವು. ಶಾಂತಿ ಸಂಧಾನಕ್ಕೆ ತಿರುಗಿದೆವು. ಒಬ್ಬರೊಬ್ಬ 
ಸಿರವನ್ನು ಒಬ್ಬರೊಬ್ಬರ ಪಾದದಲ್ಲಿಟ್ಟು, ಒಬ್ಬರೊಬ್ಬರನಪ್ಪಿ, ತುಂಟಿತ; 
ಬೇಡವೆಂದು ನಿರ್ಧರಿಸಿ ಯುದ್ಧ ಪ್ರಕರಣವನ್ನು ಶಾಂತಿಗೆ ತಿರುಗಿ; 
ಬಿಟ್ಟಿ ವು. ಈ ಎರಡು ನುಡಿಗಳ ಮಂಗಳ ಹಾಡಿ ಮುಗಿಸಿದೆವು. 

ಎಲೆ ಬಡನ, ಸುಖದುಃಖ ತಿರುಗಣೆಗೆ ಮರುಗದಿರು, 

ಸತ್ತರೂ ಕತ್ತಲೆಗೆ ಒಯ್ಯುವುದು ಈ ಗೋಳು. 

ಎಲೆ ಧನಿಕ್ಕ ಕೊಡುಗೈಯ ತೋರಯ್ಯ ಇರುವಂದು 

ಇಹಪರಗಳೆರಡರಲಿ ಸುಖವುಂಟು ಇದರಿಂದ. 


91-45. ಬೆಂಗಳೂರು ಸಿಟಿ ಬೆಂಗಳೂರು ಪ್ರೆಸ್ಸಿನಲ್ಲಿ ಸೂಪರಿಂಟೆಂಡೆಂಟಿರಾದ 
ಜಿ. ಶ್ರೀನಿನಾಸರಾಯರವರು ಮಂದ್ರಿಸಿರುವರು 


